



لۇيغۇر خلق چۈچى كەرى

18



— شىخاڭ خلق نەشىياتى —

مۇقاۋاً رەسىنى سىزغۇچى : مەممەت ئابدۇرپەيم
مۇقاۋىنى لايىھىلگۈچى : مەممەت ئەۋەت



ISBN 978-7-228-12023-9

A standard barcode is located in the bottom right corner of the book cover, corresponding to the ISBN number above it.

9 787228 120239 >

定价：12.00元

ئۇيغۇر خلق چۈچىلىرى

18

«ئۇيغۇر خلق ئېغىز ئەدەبىياتى قامۇسى»
تەھرىر ھەيئىتى نەشرگە تەبىار لىغان

— شىنجاڭ خلق نەشريياتى —

图书在版编目(CIP)数据

维吾尔民间故事. 18: 维吾尔文/《维吾尔民间文学大典》编委会编. —乌鲁木齐: 新疆人民出版社, 2008.11

(维吾尔民间文学大典)

ISBN 978—7—228—12023—9

I . 维… II . 维… III . 维吾尔族—民间故事—作品集—
中国—维吾尔语(中国少数民族语言) IV . I277.3

中国版本图书馆 CIP 数据核字(2008)第 177992 号

策 划	阿不都热合曼·艾白, 艾合买提·伊明
责任编辑	艾合买提·伊明
责任校对	阿布勒孜·阿巴斯 等
封面设计	买买提·诺贝尔
出版发行	新疆人民出版社
地 址	乌鲁木齐市解放南路 348 号
电 话	(0991)2827472
邮 编	830001
经 销	新疆维吾尔自治区新华书店
印 刷	乌鲁木齐八家户彩印有限公司
开 本	880×1230 毫米 1/32
印 张	5
版 次	2008 年 11 月第 1 版
印 次	2008 年 11 月第 1 次印刷
印 数	1—5000
定 价	12.00 元

ئۇيغۇر خەلق چۆچەكلىرى — 18

نەشرىگە تەبىyar لغۇچى : «ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى
پىلانلغۇچىلار : ئابدۇراخمان ئىبىدى ، ئەخەمەت ئىمدىن
مدسۇل مۇھەممەرى : ئەخەمەت ئىمدىن
مدسۇل كوررېكتورى : ئابلىز ئابباس قاتارلىقلار
مۇقاۋىنى لايىھىلىگۈچى : مەممەت نەۋەت
نەشر قىلىپ تارقاتقۇچى : شىنجاڭ خەلق نەشرىياتى
ئادرېسى : ئۇرۇمچى شەھىرى جەنۇبىي ئازادلىق يولى 348 - نومۇر
تېلېفون : 0991-2827472
پوچتا نومۇرى : 830001
سانقۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى
باشقۇچى : ئۇرۇمچى باجىاخۇ رەڭلىك باسما چەكلەك شىركىتى
فورماتى : 880×1230 مىللەمبىتر 1/32
باسما ناۋىقى : 5
نەشرى : 2008 - يىلى 11 - ئاي 1 - نەشرى
باسمىسى : 2008 - يىلى 11 - ئاي 1 - بېسىلىشى
تىراژى : 1-5000
كتاب نومۇرى : 9 978-7-228-12023-
باھاسى : 12.00 يۈن

مۇھىمەتلىك ئەدەبىياتىندا ئۇزۇن ئۆزىنىڭ

ئۇيغۇر خەلق ئېغىز ئەدەبىياتى باي ۋە گۈزەل بىر خەزىنە.

ئۇيغۇر خەلقى ئۆزىنىڭ بېسىپ ئۆتكەن ئۇزاق تارىخىي تەرەققىياتى جەريانىدا، ئۆزىنىڭ مىللەتلىكى ئۆزىنى، ئۆرپ - ئادىتىنى، مىللەتلىكى مەدەنلىكتىنى، جۇملەتىن باي، گۈزەل ۋە پارلاق ئېغىز ئەدەبىياتىنى بارلىققا كەلتۈرگەن. ئۇيغۇر خەلق ئېغىز ئەدەبىياتى ئۇزۇن تارىخقا، باي، چوڭقۇر مەزمۇنغا، ئۆزىگە خاس مىللەتلىكى ئۇسلۇب ۋە مىللەتلىكى شەكىلگە ئىگە بولۇپ، كۆزنى قاماشتۇرۇپ تۇرىدىغان بىر رەڭدار گۈلشەن. ئۇ ئۆزىنىڭ مەزمۇنلىك چوڭقۇرلۇقى، بايلىقى ۋە كەڭلىكى بىلەن، شەكىلنىڭ خىلەمۇخىللەقى ۋە گۈزەللىكى، تۇرىنىڭ كۆپلۈكى بىلەن كۆزگە ئالاھىدە چېلىقىدۇ.

ئۇيغۇر خەلق چۆچەكلەرى يۇقىر قىدەك ئالاھىدىلىكلىرىگە ئىگە ئۇيغۇر خەلق ئېغىز ئەدەبىياتىنىڭ ئەڭ ئومۇملاشقان بىر تۇرى ھېسابلىنىدۇ. ئۇيغۇر خەلق چۆچەكلەرى ئېغىزدىن ئېغىزغا، ئۇلادتن ئۇلادقا كۆچۈش جەريانىدا خەلق ئاممىسى تەرىپىدىن پىشىشلىنىپ، ۋەقەللىكى تاۋلانغان، نەتجىسى روشنەن ھەم ئۇمىدىۋار، تىلى تەسىرلىك ۋە گۈزەل بولۇپ يېتىلگەن.

ھەممىمىزگە مەلۇم، چۆچەك پېرسوناژلىرى بولغان، بىر پۇتون ۋەقەللىكى كە ئىگە نەسەرى ئەسەر. ئۇ ئىجتىمائىي تۇرمۇشنىڭ ھەرقانداق بىر تەرىپىنى ئەكس ئەتتۈرەلەيدۇ. ئۇ ئىجتىمائىي رېئاللىقنىڭ ئەمگەكچى خەلق مېڭىسىدىكى

ئىنكاسى، ئەمگەكچى خەلق تۇرمۇشىنىڭ، ئىدىيە -
ھېسسىياتىنىڭ، غايىه ۋە ئارمىتىنىڭ بەدىئىي ئىپادىسى.
چۆچەكلەر ئاساسەن رېئالىزملق بولىدۇ، ئۇنىڭدا يەنە ئاكتىپ
رومانتىزمىنىڭ قويۇق ئىپادىسىمۇ بولىدۇ. ئۇيغۇر خەلق
چۆچەكلەرىمۇ شۇنداق.

ئۇيغۇر خەلق چۆچەكلەرىدە ئۇيغۇر خەلقىنىڭ ئاق
كۆڭۈللىكى، ھەقىقەتپېرۋەرلىكى، ئەمگەكچان روھى، ساغلام ۋە
گۈزەل ئەخلاقىي پەزىلىتى، ۋەتەنپېرۋەرلىكى، قىمىسرانە كۈرەش
قىلىش ئىرادىسى، شۇنداقلا ئېسىل ئاززو - ئارمانلىرى
ئىپادىلەنگەن. بۇلارنىڭ ھەممىسى ئوبراز ئارقىلىق
ئىپادىلىنىپ، كىشىلەرگە ياخشى بىلەن ياماننى، ھەق بىلەن
ناھەقنى، ئۆز بىلەن دۈشمەننى، خۇنۇكلىك بىلەن گۈزەللىكى
پەرق ئېتىشكە ياردەم بېرىدۇ. بىز بۇنىڭدىن خەلق
چۆچەكلەرنىڭ مۇئەيىھەن تەربىيىۋى رولىنى بايقيۋالايمىز.
شۇنى قەيت قىلىشقا بولىدۇكى، خەلق چۆچەكلەرنىڭ
باليارغا بولغان تەربىيىۋى رولى تېخىمۇ زور بولىدۇ. باليار
كىچىكىدىن تارتىپلا خەلق ئېغىز ئەدەبىياتىنى، جۇملىدىن
چۆچەكلەرنى ئاڭلىسا، ئۇلارنىڭ يۇمران قەلبىدە ياخشىلىق،
ھەققانىلىق، گۈزەللىك، ھاياتنى ۋە تەبىئەتنى سۆپۈش ئىستىكى
ئويغىنىدۇ.

خەلق چۆچەكلەرنىڭ تۇرمۇشنى، تارىخنى بىلىش ۋە
چۈشىنىشتىكى رولى، خەلق تىلىنى ئۆگىنىشتىكى رولى،
گۈزەللىك قارشىنى يېتىلدۈرۈشتىكى ئېستېتىكىلىق رولى،
كۆڭۈل ئېچىش رولىنىمۇ ئۇنىڭ تەربىيىۋى رولىدىن ئايىرپ
قاراشقا بولمايدۇ. يۇقىرىدىكىلەرنىڭ ھەممىسى ئۆزئارا باغلانغان،
ئۆزئارا گىرەلەشكەن، سىڭىشىپ كەتكەن، بىر - بىرىنى
تولۇقلىغان ۋە ئۆزئارا ماسلاشقان. بۇ خەلق چۆچەكلەرنىڭ خەلق


تۇرمۇشى بىلەن قان - گۆشتەك زىچ مۇناسىۋىتى بارلىقىنى
چۈشەندۈرىدۇ.

Хەلق چۆچەكلەرنى ئۆز ئىچىگە ئالغان خەلق ئاغزاکى ئىددەبىياتى يېزىق شەكىللەنىشتن بۇرۇنلا ۋۇجۇدقا كېلىپ، نۇرغۇن ئەسىرلەر مابېينىدە ئېغىزدىن ئېغىزغا كۆچۈپ يۈردى. يېزىق شەكىللەنگەندىن كېيىن ئۇنىڭ تەزەققىياتى يەنلا توختاپ قالغىنى يوق. كېيىنكى مەزگىللەرde نۇرغۇن ئەللەرde خەلق چۆچەكلەرى يېغىپ خاتىرىلىنىپ، ئۇنىڭ يوقلىپ كەتمەي داۋاملىق مۇكەممەللەشىشىگە كاپالەتلەك قىلىndى. بۇ ئىش بىزدە بۇرۇن ئانچە - مۇنچە ئىشلەنگەن بولسىمۇ، رەسمىي ئىشلەش ئۆتكەن ئەسىرنىڭ 50 - يىللەردا باشلاندى دېپىشكە بولىدۇ. ئازادىقتىن كېيىن ئۇيغۇر خەلق چۆچەكلەرى بىرقانچە توپلام قىلىپ ئىشلەنگەندى. 80 - 90 - يىللاргا كەلگەندە ئېلىمىز بويىچە خەلق ئېغىز ئەددەبىياتىنى توپلاش، رەتلەش، نەشر قىلىش دولقۇنىڭ تۇرتىكىسىدە شىنجاڭنىڭ ھەرقايىسى ناھىيىلەرگىچە خەلق چۆچەكلەرنى ئۆز ئىچىگە ئالغان خەلق ئېغىز ئەددەبىياتى ئەسىرلەرى كەڭ كۆلەمدە يېغىلدى، رەتلەندى ۋە مەخسۇس توپلامار نەشر قىلىndى. مۇشۇ ئەسىرنىڭ باشلىرىدا بۇ ئەسىرلەر قايتا - قايتا سېلىشتۇرۇش، رەتلەش، تاللاش ئارقىلىق سىستېمىلاشتۇرۇلۇپ زور ھەجىملەك «ئۇيغۇر خەلق ئېغىز ئەددەبىياتى قامۇسى» ۋۇجۇدقا كەلدى. قولىڭىزدىكى 23 قىسىملىق «ئۇيغۇر خەلق چۆچەكلەرى» دەل مۇشۇ ئىلمى ئەمگەكىنىڭ مېۋسى.

بۇ بىر يۈرۈش كىتابقا سېھرىي چۆچەكلەر، تۇرمۇش چۆچەكلەرى، چېچەنلەر ھەققىدىكى چۆچەكلەر، ھەجۇنىي چۆچەكلەر، تېپىشماقلىق چۆچەكلەر، ھايۋانلار ھەققىدىكى چۆچەكلەرنى ئۆز ئىچىگە ئالغان 300 دن ئارتۇق چۆچەك

كىرگۈزۈلگەن ۋە مۇناسىپ قىزىقارلىق قىستۇرما رەسمىلەر سەپلەنگەن.

ئىشىنىمىزكى، بۇ بىر يۈرۈش كىتاب خەلقىمىزنىڭ مەدەنیيەت تۇرمۇشىنى تېخىمۇ بېيتىدۇ ۋە رەڭدار قىلىدۇ. شۇنىڭ بىلەن بىلە خەلق ئېغىز ئەدەبىياتى تەتقىقاتچىلىرىنىمۇ مول ۋە رەڭدار ماتېرىال مەنبەسى بىلەن تەمنلىمەيدۇ، ئۇلار بۇ كىتابلىرىمىزدىن ئۇيغۇر خەلقنىڭ ھەرقايىسى تارихى دەۋرلەردىكى سىياسىي، ئىقتىسادىي، مەدەننەي تۇرمۇشىنى، ئۆرپ - ئادەت ئالاھىدىلىكلىرىنى تەتقىق قىلىشتا مۇھىم يىپ ئۇچى ۋە ئىلها ماغا ئېرىشەلەيدۇ. بىزنىڭ بۇ كىتابلارنى نەشرگە تەييارلاشتىكى ئاساسىي مۇددىئايىمىزمۇ دەل مۇشۇ.



مۇنۇھىجىھ

1.....	ئۈجمە سايىسى
13.....	ئەپچىلەم
18.....	ئۈچ مىڭ تىللالىق ئۈچ سۆز
24.....	ئەقىللەق بالا
33.....	دانىشمن قىز
37.....	ئەقىل سىناش
42.....	تەدبىرلىك قىز
48.....	ئاياز بۇۋاي
57.....	پاراسەتلىك قىز
65.....	قەلەندەرنىڭ پادىشاھ بولۇشى
68.....	زېرىك بىلەن زېرىككەك
75.....	پەملىك رەسىم
78.....	دانىشمن دىۋانە ۋە ئادىل پادىشاھ
84.....	ئۈچ ۋەسىيەت
88	ئانار
90.....	ئالتۇنچى بۇۋاي
94.....	چىچەن كېلىن
98.....	ئۈچ ئالتۇن قورچاق
100.....	باي بىلەن مەسۇم تاز
106.....	دانىشمن ئانا
114.....	چىچەن تاز
125.....	ئىككى ئوغرى

ئەقىلىق قىز	132
سەۋەبىنى تېپىتۇ	137
ئامەت ۋە ئاپەت	140
ئىبرەت	147

ئەقىلىق قىز	132
سەۋەبىنى تېپىتۇ	137
ئامەت ۋە ئاپەت	140
ئىبرەت	147
ئەقىلىق قىز	148
سەۋەبىنى تېپىتۇ	148
ئامەت ۋە ئاپەت	149
ئىبرەت	150
ئەقىلىق قىز	150
سەۋەبىنى تېپىتۇ	150
ئامەت ۋە ئاپەت	151
ئىبرەت	152
ئەقىلىق قىز	152
سەۋەبىنى تېپىتۇ	152
ئامەت ۋە ئاپەت	153
ئىبرەت	154
ئەقىلىق قىز	154
سەۋەبىنى تېپىتۇ	154
ئامەت ۋە ئاپەت	155
ئىبرەت	156
ئەقىلىق قىز	156
سەۋەبىنى تېپىتۇ	156
ئامەت ۋە ئاپەت	157
ئىبرەت	158
ئەقىلىق قىز	158
سەۋەبىنى تېپىتۇ	158
ئامەت ۋە ئاپەت	159
ئىبرەت	160
ئەقىلىق قىز	160
سەۋەبىنى تېپىتۇ	160
ئامەت ۋە ئاپەت	161
ئىبرەت	162
ئەقىلىق قىز	162
سەۋەبىنى تېپىتۇ	162
ئامەت ۋە ئاپەت	163
ئىبرەت	164
ئەقىلىق قىز	164
سەۋەبىنى تېپىتۇ	164
ئامەت ۋە ئاپەت	165
ئىبرەت	166
ئەقىلىق قىز	166
سەۋەبىنى تېپىتۇ	166
ئامەت ۋە ئاپەت	167
ئىبرەت	168
ئەقىلىق قىز	168
سەۋەبىنى تېپىتۇ	168
ئامەت ۋە ئاپەت	169
ئىبرەت	170
ئەقىلىق قىز	170
سەۋەبىنى تېپىتۇ	170
ئامەت ۋە ئاپەت	171
ئىبرەت	172
ئەقىلىق قىز	172
سەۋەبىنى تېپىتۇ	172
ئامەت ۋە ئاپەت	173
ئىبرەت	174
ئەقىلىق قىز	174
سەۋەبىنى تېپىتۇ	174
ئامەت ۋە ئاپەت	175
ئىبرەت	176
ئەقىلىق قىز	176
سەۋەبىنى تېپىتۇ	176
ئامەت ۋە ئاپەت	177
ئىبرەت	178



ئۈجمە سايىسى

بۇرۇن بىر يېزىدا بىر باي بولغانىكەن. بازارغا ئۆتىدىغان چوڭ يول ئۆستىدە ئۇنىڭ يوغان بىر هوپلىسى، ئىشىك ئالدىدا ناھايىتى چوڭ بىر تۈپ ئۈجمە دەرىخى بار ئىكەن. دەرەخنىڭ سا- يىسى چۈش ۋاقتىلىرىدا يولغا، هوپلىغا ۋە هوپلىنىڭ كەڭ شا- دىلىق ئايۋانلىرىغا چۈشۈپ تۇرىدىكەن. دېقاڭلار ۋە يولۇچىلار ئىسىسىق كۈنلەرده بېرىپ - ئېچىپ كېلىپ، شۇ ئۈجمە سايىد- سىدە هاردۇق ئېلىپ ئۆتمەكچى بولسا، باي چىقىپ: — يوقىلىش، باشقا يەركە بېرىپ سايىداش ... — دەپ قوغلايدىكەن.

شۇ يېزىدا ئەپچىلەم دېگەن بىر يىگىت بولۇپ، ئۇ يىگىت باينىڭ ئاشۇنداق پەس - پىخسىقلېلىقىغا غەزەپلىنىپتۇ. ئۇ، قانداق قىلساق دەردىمىز چقار، دەپ ئويلاپ - ئويلاپ «كۈلۈپتۇ»، قورساققا بىر ئىش پۈكۈپتۇ، لېكىن قورسقىدىكى جۇرنى چە- قارغۇچە، كۆز ئۆتۈپ، قىش كەپتۇ، كەلگەندىمۇ قاتتىق كەپتۇ. «قىش ئۆچىقى تار، قوب ئۆيۈڭە بار» دېگەندەك، ئاغىنىلىرى بىلەن مورا ئوچاق ئالدىدا مۇڭداشقاودە كەمۇ ياكى بىرەر دەردىنىڭ سىرىنى ئاچقۇدە كەمۇ بولالماپتۇ، ئۇياققا يۈگۈرۈپ بېقىپتۇ، بۇ- ياققا يۈگۈرۈپ بېقىپتۇ، جاڭگالدىن توغراق توشۇپ سېتىپتۇ، ئۇۋاقلىرىنى ئەكېلىپ ئوچاققا يېقىپتۇ، شۇنداق قىلىپ ئاتا -

ئانلىرىنى بېقىپتۇ.

قورساقلار تارتىشىپ پەي بولغاندا، سۆڭەكلەر دە يىلىك تو-
گەپ نەي بولغاندا ئەتىياز كەپتۇ. بالىلار چېچەك تېرىشىپ ئويـ.
ناتپۇ، ئېتىزلاردا مۇڭلۇق ناخشا، تىرىكچىلىك قايناتپۇ، چوغـ.
لۇقلار ئېچىلىپ، كاكىكۈك سايىراپتۇ.

ئەپچىلەم ئېتىز يوللىرىدا ئاغىنلىرى بىلەن تېپىشىپ،
بىر توگۇنگە كېلىشىپ، كۆڭلى ئامان تېپىپتۇ، ئاندىن بىر كۈـ.
نى مۇنۇ ناخشىنى ئېيتىپ شەھەرگە راۋان بويتۇ:

بازار يولي ييراق يول،
تومۇزدا باللار يىغلايدۇ.
سايدىدە ياتاي دېسەڭ،
بايلار چىقىپ قوغلايدۇ.

بۇ ئالەمنى كەڭ دەيدۇ،
بىلەلمىدۇق زادىلا.

ئالقانچىلىك يەر تۇرماق،
يېتەلمىدۇق سايىغا.

ئەپچىلەم ماڭا - ماڭا قاق چۈشلەر بىلەن ھېرىپ - ئېـ.
چىپ، تەرگە پىشىپ، ھېلىقى باينىڭ ئىشىكى ئالدىغا ئۇلىشا -
ئۇلاشمايلا ئىتلەرى قاۋاپتۇ. «ئۇھ !» دەپ ئۈجمە سايىسىگە ئۆـ.
زىنى تاشلىشىغا باي چىقىپ تۆۋلاپتۇ:
— هەي گاداي، ئەمدى سەن نەدىن پەيدا بولدىڭ ئۆت بۇـ.
ياققا !

— باي ئاكا، بۇ كۆپچىلىك ئۆتىدىغان يول ئۇستىنぐوـ.
— يول كۆپنىڭ بولغان بىلەن ئۈجمىنىڭ سايىسى مېنىڭـ.
— بىرئاز دېمىمنى ئېلىۋالغانغا ئۈجمىلىرىنىڭ سايىسىـ

تۈگەپ قالماش.

— تۈگەپ قالسا بولامتى ئەميسە؟ ! ئۈجمە تىكىشىپ بىر-
گەندەك گەپ قىلىسىنغا ! بىلەمسەن، بۇ ئۈجمىنىڭ ھەربىر يو-
پۇرمىقى بىر ئاق تەڭگىگە توختىغان !

— بۇ گەپچە، مەن پۇلننىڭ سايىسىدە ئولتۇرۇپتىمەن - ۵۵ ؟

— توغرا، لېكىن پۇلننىڭ سايىسىدە باي ئادەم ئولتۇرىدۇ.
مەن ساڭا شۇنى ئېيتىپ قوياي، ئەگەر پۇلۇڭ بولسا، سەنمۇ
ئولتۇرسەن.

— پۇلۇم بولسا ئولتۇرامدىم؟

— ھە، ئەلۋەتنە.

— ئۇنداق بولسا، ئۈجمىلىرىنىڭ سايىسىنى ساتاملا؟



— چوڭ سۆزلىمەي، يولۇڭغا ماڭسالى بولارمىكن !
— پۇلنباڭ چوڭ سۆزلىتىدىغانلىقىنى ئۆزلىرى بىلەملا؟

.....

باي دۇدۇقلاب قاپتو ۋە پۇلنى ئويلاپ جىم بوبىتۇ، قۇلاق -
لىرى دىباڭ بوبىتۇ، ئاخىر تاقھەت قىلاماي، تىلى سۆزگە كەپتۇ،
سۆزگە كەلگەندىمۇ، ئاۋۇال باهاغا — پۇلغان كەپتۇ. ئەپچىلەم:
— سودا ئىشى ئاسان ئەمەس، سىلىمۇ ئىمام - مەزىن -
لىرىنى قىچقارسلا، مەنمۇ بىر - ئىككى ئاغىنەمنى قىچ -
قراي، خەت - مۆھۇر قىلىشايلى ... — دەپتۇ. باي:
— گېپىڭ راست بولسا، سەن توختىماسىن. ئاۋۇال با -
هاسىنى كېلىشىيلى، ئاندىن ئۈچىدىن بىر نەرسە بەر، قالغان
ئىشلار بولسا ئاسان ... — دەپتۇ.
ئۇياققا تارتىشىپ، بۇياققا تارتىشىپ ئاخىر ئۈجىمە سايد -
سىنىڭ باهاسى تۆت يۈز تەڭگە ئاق كۈمۈشكە توختاپتۇ، ئۇ -
چىدىن ئەللىك تەڭگە بېرىپ، ئۇنىڭغا بايدىن تىلخەت ئېلىپ،
ئەپچىلەم ئاغىنلىرىنى قىچقارغىلى مېڭىپتۇ.
باينىڭ ئاغزى قولىقىغا يېتىپ، خۇدا ئۇرغان ئەخمىمەقنى
ئەمدى باي ئاكاڭنىڭ ئۇرغىنىنى كۆر ! مۇنداقمۇ ئولجا بولارمۇ ...
دەپتۇ - دە، قازىغا كىشى يۈگۈر تۈپتۇ، ئارقىدىن: « توختا ! » دەپ -
تۇ، كۆڭلىدە، بۇنى كىشىلەر تۆيمىسىۇن، ئىش بۇزۇلمىسىۇن،
قازىنى توغرىلاش ئۈچۈن، ئۆزۈم بېرىشىم كېرەك، دەپ، ئۆزى
يۈگۈر ئۆپتۇ.

ئەتسى بۇلار يىغىلىپتۇ. قازىمۇ باي بىلدەن پۇتۇشىۋى -
لىپ، مۆھەرنى يالاپ ئولتۇرۇپتۇ. ئەپچىلەممۇ روزىمەتكە ئوخ -
شاش بىر - ئىككى ئاغىنلىقىنى باشلاپ، ئالدىن تىيارلىۋالغان
سۆزلىرىنى دىللەرىغا پۇكۈپ، جايلىۋالغان پۇللەرىنى بەللى -
رىگە تۈگۈپ يېتىپ كەپتۇ.

قازى: «ئەلۋەدۇ مىنھل ئىمان، بىزلەر بولساق شاهىت...» دەپ قەلمىنى قەغەزگە سۇۋاشقا باشلاپتۇ. خەتنىڭ بېشىغا: «تەخىيى بىر مىڭ، ئېشىكى ئۈچ يۈز، توقۇمى ئۇن توققۇز، ماھى سەپەر قوشنىسىدا، باي غوجامنىڭ هوپلىسىدا» دېگەنگە ئوخشاش سۆزلىرى، ئاندىن: «مەنكى سەلەي باي هوپلىنىڭ كو- چا پاسىلىدىكى چوڭ ئۈجمىنىڭ سايىسىنى ئەپچىلاخۇنغا ئۆز ئىختىيارىم بىلەن ھازارى مەجلىس ئالدىدا تۆت يۈز تەڭكە كۆمۈشكە ساتتىم. تاكى ئۈجمە ئۆزى قېرىپ يوقالغۇچە ئۇنىڭ سايىسىدىن ئەپچىلاخۇن ۋە ھەتتاڭ ئاغىنە، خىش - ئەقربالىرىمۇ ھەرقاچان، ھەرزامان بىمالال پايدىلىنىدۇ. مو- بادا بۇنىڭغا پېقىر ۋە مېنىڭ ئەۋلادىم نارازى بولۇپ دەۋا قىلسا، يۇرت، شەرئى ئالدىدا دەۋاسى باقىل بولغاى» دېگەن گەپلەر يېزلىپتۇ. ئاخىرىغا ساتقۇچى، ئالغۇچى ۋە گۇۋاھ - شاھىتلار قول قويۇپتۇ. قازى:

— مۇبارەك بولسۇن، ئەپچىلاخۇن ! سىلىدەك ماكانسىز بىر ئادەمنىڭ باي غوجامنىڭ ئىشىكى ئالدىدا مۇنچىلىك مو- لۇككە ئىگە بولغانلىرى خۇدانىڭ چوڭ ئىلتىپاتى. سىلىنىڭ باشلىرىغا ئۈجمىنىڭ سايىسى ئەممەس، باي غوجامنىڭ سايىسى چۈشتى ... — دەپ مۆھۇر ھەققى ئېلىپ قوينىغا ساپتۇ. ئىمام ۋە مەزىن ئاخۇنۇمۇ قۇرۇق قالماپتۇ، ئۇلار باي غوجامدىن قازاد. چىلىك مۆھۇر ھەققى ئالدى، بۇنىسى مەلۇم ئەممەس، ئىشقلىپ، توختام «پۇتۇپتۇ»، ھەممەيلەن ئۆيلىرىگە كېتىپتۇ.

هاوا كۈندىن - كۈنگە ئىسىپتۇ. ئەپچىلەم بازارغا باراردا ۋە ياناردا ھېلىقى ئۈجمىنىڭ سايىسىگە كېلىپ بەخىرامان ئېغىد- نايىدىغان، سايىدە راۋاپ چېلىپ ئوينايىدىغان، ئاغىنىلىرى بىلەن قوشۇلۇپ ناخشا توۋلايدىغان بۇپتۇ. باي چىقىپ:

— نېمە ۋاراڭ - چۇرۇڭ بۇ؟ — دەپ ۋارقىراپتۇ. ئەپچىلەم:

— ئۇجمە سايىسى ئاكالىڭ قارىغايىنىڭ، ياغىچى باي غۇ-
جامنىڭ، — دەپ بېرۋا قىلماي جاۋاب بېرىپتۇ. باي، پىياز-
نىڭ پوستى كۆپ، ئەخەمەقنىڭ دوستى دېگەندەك، بۇ كاساپەت-
نىڭ دوستى ئىتنىڭ قۇرتىدەك كۆپ ئىكەن، دەپ ھېچكىمنى
قوغلىيالماپتۇ، ساقىلىنى چىشىلەپ ئۇخلىيالماپتۇ.
ئارىدا باي پالتىسىنى ئاچقىقىپ ئۇجمىنى كېسىپ تاشلە-
ماقچى بويپتۇ، ئاچقىقىغا پايلىيالماي ئۇرۇلغان پالتا ئىزدىن
كەمتوڭ بولۇپ قالغان سايىنى تۆلەپ بېرىشكە تاس - تاس
قاپتۇ. باي تېخىمۇ زەردىگۆش بولۇپ ھەسرەت يۇتۇپتۇ.
بىر كۈنى باي ئايۋاندا سېسىق كېكىرىپ سوزۇلۇپ ياتسا،
ئەپچىلەم ئاغىنىلىرى بىلەن ئېشەكلىرىنى يېتلىشىپ باينىڭ
ھويلىسغا كىرىپ كەپتۇ. باي:


— ۋاي، نېمە گەپ؟ — دېسە، ئەپچىلەم:
— تەقسىر، سايىمىز ھويلىغا كىرۋاپتۇ، شۇنى ئىستەپ
كىردىق، — دەپ جاۋاب بېرىپتۇ. ئېشەكلىرىنى سايىگە قو-
زۇق قېقىپ باغلاب، چاپانلىرىنى يېشىپ تاشلاب، خاتىرجم
ئولتۇرۇپتۇ... باي: «ھىم» دەپ ئۇزىنىڭ گۆشىنى ئۆزى يېڭى-
دەك بويپتۇ.
بىر كۈنى باينىڭ خوتۇنلىرى ئوسما قويۇشۇپ ئولتۇرسا،
باينىڭ بالىلىرى ھويلىغا يىغلاپ كىرىشىپ كەپتۇ. ئاغىچا-
خېنىملار سۇپىلارغا پۇتلۇشىپ، يېقىلىپ - قوپۇپ، چىقىپ
شۇنداق قارسا، بالىلىرى يۈزلىرىنى تاتىلاب، يەردە يېتىپ ئې-
خىناب، ھۆڭرەك ئېتىپ يىغلاۋاتقۇدەك.

— ۋاي ئالقۇن قوزىلىرىم، نېمە بولدى، كىم ئۇردى؟ —
دەپ سوراپتۇ خېنىملار. بالىلار يىغلاپ تۇرۇپ سۆزلىپتۇ:
— ئۇجمە سايىسىدە ياتقان ئېشەكچىلەر: «سايىگە يېقىن
كېلىشىمە، ھارىملىار!» دېدى، ھى... ھى ! ئۇجمىگە چىقىمىز

دېسەك، «سايە يوق يەردىن چىقىش» دېدى، ھى... ھى ! دادام
قېنى؟ ھى... ھى !

— ۋاي بېشىڭى يەيدىغان گادايلار... ئەمدى ئۆلۈپتۇق !
ھەممە گۇناھ تويماس يوها شۇنىڭدا... پۇل دېسە بىزنىمۇ سې -
تىۋىپتىشىن يانمايدۇ. يىغلىماڭلار، ئوبىدان بالىلىرىم، خەپ !
داداڭلار كەلسۈنچۈ، نى ئات، نى نومۇس...

تالادا راۋابىنىڭ ئاۋازى ھولىدىكى ۋاڭ - چۈڭنى كۆزگە^{ئىلىمغا}نادەك تازا قىزىپتۇ ۋە بىر كەمدىن كېيىن پەسىيىپ قاپتۇ.
بىر كۇنى باي ئېتىزلىرىنى ئارىلاپ كەپتۇ، ئۆلگۈدەك
ھېرىپ يىقىلاي دەپتۇ، ئۆزى تەرگە چۆمۈلۈپ، يۈزلىرى ئې -
سىلىپ، كالپۇكلىرى ساڭىلاپ، خىرىلدەپ قاپتۇ. باينىڭ
كەلگەن ۋاقتىدا ئۈچمىنىڭ سايىسى قاق دەرۋازىغا چۈشكەن
چېغىكەن، باي دەرۋازىدىكى سايىگە ئېتىنى دېۋتىپ شۇنداق
كېلىشىگە، ئەپچىلەم:



— توختىسلا، باي ئاكا، پۇل كىمنىڭ بولسا، سايىسىدە دىن شۇ ئۆزىلا ئۆتىدۇ... — دەپتۇ. باي ئاران زۇۋانغا كەلدىمۇ، دەردىنى ئىچىگە يۈتۈپ، كالپۇكلىرىنى مىدىرلىتالماي قاپتۇ. باي ۋاراڭ - چۈرۈڭ چىقسا، يولۇچىلار يىغىلىپ راڭلىققا قېلىشتىن قورققانامۇ:

— ئەمىسە، مەن ئۆز پۇلمۇنىڭ سايىسىدىن ئۆتىمەن، قانچە ئالىسىم؟ تېز گەپ قىل ! — دەپتۇ. ئاڭىغىچە بازاردىن قايتقانلار بۇ ئارىغا يېقىنلاپ قاپتۇ. ئەپچىلەم:

— ئەللىك تەڭگە، — دەپتۇ.

باي يولدا كېلىۋاتقان خەقلەرنى كۆرۈپ، ئىچىدە ئىشنىڭ ئەپلەشمىگىنىنى سېزىپ:

— ئەللىك تەڭگىنى ھازىر ئاچىقىپ بېرىمەن، — دەپ ئاتنى تۇتقۇزۇپ قويۇپ، چوڭچىلىق بىلەن ھوپلىسىغا ئۆزىنى ئاپتۇ. ئەپچىلەمنىڭ مۆھۇر ھەققىگە كەتكەن پۇلى چىقىپتۇ. ئەممە، باي بۇنىڭدىن كېيىن دائىم مۇنداق چوڭ چەقىلىرىنى قىلماسلىق ئۈچۈن، ئۆزى ۋە ئائىلە جەمەتلەرنىڭ بىمالال ئۆتىۋېرىشى ئۈچۈن يەنە ئەللىك تەڭگە بېرىپ، دەرۋا-زىغا چۈشكەن سايىنى ئاران ئىختىيارىغا ئېلىۋاپتۇ. «ئەقىللىق» باینىڭ ئېسىگە «ئەخەمەقلەر»نىڭ يەنە قانداق كارامەتلەرى بارلىقى كەلمەپتۇ.

بىر بازار كۈنى باي شەھەرلىك ئەل - ئاغنىلىرىنى چايغا قىچقىرىپتۇ... مېھمانلار داستىخانى شادىلىق ئايۋانغا - كۆچىدىكى يوغان ئۈجىمنىڭ سايىسى چۈشكەن سۇپىغا يۇتىپ، تېخى ئەمدىلا ياسىن پولۇنىڭ ئۇستىگە دۇم چۈشەي دەپ تۇرغاندا، بىرنەچە كىشى ئېشەكلىرىنى يېتىلىشىپ، چۈرۈقەلىرىنى سۆرۈشىپ كىرىپ كەپتۇ... ئەپچىلەم ۋە روزىمەتلەر -

نىڭ نېمىگە كەلگەنلىكىنى بىلگەن باي سۇپىدىكى سايىگە قاراپ قېتىپ قاپتۇ، ئاسماңغا قاراپ ئالىيپتۇ، بۇغىيەكلىرى لېپىلداب قاپتۇ.

بۇ ئىشلارنىڭ تەكتىنى بىلمىگەن مېھمان بايلاردىن بىرى بۇ كەلگەنلەر باينىڭ مالايلىرى بولسا كېرەك، دەپ:

— قېنى، سەلىياخۇن، ماۋۇ چورۇقۇياclarغا بىرنەرسە دېمەملا، ئىشەكلىرىنى نېرى تارتىشىسۇن ! توڭىتەلمەيدىغان قەرزىلىرى بارمتىيا؟ — دەپتۇ. باي بىر چۆرگىلىگەندەك بولۇپ ئىسىگە كەپتۇ ۋە ئەپچىلەمگە:

— خۇدا ھەققى، ھەر ئىش بولسا كېيىن سۆزلىشىلى، قېنى سىلەرمۇ مېھمان، ئاۋۇ يەردە ئولتۇرۇڭلار، سىلەرگىمۇ داستىخان سالسۇن ... — دەپتۇ. روزىمەتلەر:

— باي ئاكامىلارنى نەدە مېھمان قىلىسلا قىلىسلا. بىز سىلىدىن داستىخان سېتىۋالمىدۇق ... — دەپتۇ ۋە ئىشەكلىرىنى سايى چۈشكەن شادىلارغا باغلاپتۇ، چاپان - چورۇقلە - رىنى سۇپىنىڭ سايى چۈشكەن يەرلىرىگە تاشلاپتۇ. مېھمان بايلار:

— ئاش ھaram بولدى ... — دېيىشىپ نېرى قېچىپتۇ... ئەپچىلەم:

— ئاش ھaram بولسىغۇ چاغلىق گەپ، لېكىن بىزنىڭ توت يۈز تەڭگىلىك سايىمىز ھەرقايىسلەرنىڭ «ئاستىدا» قە - لىپ ھaram بولغىنى يامان بولدى، — دەپ سىرنى ئېچىپ تاشلاپتۇ.

ۋارالىڭ - چورۇڭ كۆتۈرۈلۈپتۇ. ئەپچىلەملەر بوش كەلمەپ - تۇ... مېھمانلار ئىچىدە: «ھە، بىزگە چوڭ سۆزلىهيدىغان سە - لەبىاي، كارامتىڭ ئاشكارا بولدىمۇ؟» دەپتۇ، ئۆچىنى ئالغان - دەك قىلىپ، بايغا بولۇشقىلىمۇ پېتىنالماپتۇ، بىر - بىرلەپ

شەھرگە قاراپ قۇيرۇقىنى تىكىپتۇ. باینىڭ گەجىسى تار-
تىشىپ، ئۆيىگە كىرىپ يېقلىپتۇ...
ئەپچىلەملىر سايىدە بىردهم ھاردوقلىرىنى ئېلىشىپ، يې-
زىلىرىغا كېتىپتۇ.

بۇ ۋەقە ئەمدى شەھرگە يېتىپتۇ، قۇلاققىن قۇلاققا تاراپ
كېتىپتۇ. ئۇنىڭ ئۈستىگە، ئەپچىلەملىر شۇ بازار كۈنى مۇ-
ھۇر خەتنى كۆچۈرتۈپ، بازاردىكى چوڭ مەسچىتنىڭ ئالدىغا
چاپلاپ قويغانىكەن، شۇنىڭ بىلەن بۇ ئىش خەلقئالىمگە پۇر
كېتىپتۇ.


ئەمدى باي ئۆيدىن ھېچ يەرگە بارالماي ماراپ يېتىپتۇ.
ئۆتكەن - كەچكەنلەرنىڭ:

چېقىر ئۈچمە سايىسىنى
ئاق تەڭىگە ساتقان باي.
ھوپلىسىدىن چىقالماي،
چاشقان بولۇپ ياتقان باي.

دېگەن ناخشىسىدىن توپۇپتۇ. شۇنداق بولسىمۇ، كۈنلەر ئاستا -
ئاستا ئۆتۈپ، «گادايىلار» بىر ئاز جىمىقاندەك توپۇلۇپتۇ.
بىر كۈنى كېچىدە باي ئۆلگەندەك ئۇخلاۋاتسا، ئۆگزىدە
گۈپۈر - گۈپۈر ئاۋازا لار، بىردهمدىن كېيىن ناخشا،
راۋابلارنىڭ ساداسى ئاڭلىنىپتۇ. باي مەڭدەپ ھوپلىغا چىقسا،
ئىتى بىرنەرسىنى غاجاپ ياتقان، بايغا قاراپىمۇ قويمىپتۇ، ئۆيىگە
كىرسە، خوتۇنلىرى ئاھانەت قىلىپ ئارام بەرمەپتۇ. باي شو-
تىغا يامشىپ چىقىپ قارىسا، ئەپچىلەم ئاغىنىلىرى بىلەن
ئولتۇرغۇدەك. ئۇلار سۇتىنەك ئايىدىڭدا ئۆگزىنى بېشىغا كە-
يىپتۇ. باي شوتىدىن يېقىلغىلى تاس قاپتۇ ۋە ئۆزىنى ئاران
تۇتۇپ توۋلاپتۇ. ئەپچىلەم:

— بىز ئۆزىمىز سېتىۋالغان سايىدە ئولتۇردوق، باشقا كىشىلەر يوق، كىرىپ ئۇخلاۋەرسىلە، تەقسىر، — دەپتۇ. باي چىشىرىنى غۇچۇرلىتىپ: — مەن ئۈجمىنىڭ ئايدىڭىكى سايىسىنى ساتىغان ... — دەپ كاركىراپتۇ. ئەپچىلەم: — چۈشەكەپلا، تەقسىر، ئۆيلىرىگە كىرىپ موھۇرخەتكە قاراپ باقسلا، «بىمالل»، «ھەرقاچان - ھەرزامان» دېگەن يەرلىرىنى ئوبىدان ئوقۇسلا، — دەپتۇ. راۋاب بىلەن ناخشا يەنە قايىناپتۇ.

— باي ئۆيگە كىرىپ ئوپلاپتۇ. لېكىن، خوتۇنلىرى تاپا - تەنە بىلەن بېشىنى ئوچاق ئېتىپ، ئۆيلىغىلى قويىماپتۇ، شۇنداق - تىمۇ يەنە ئوپلاپ «ئىقل» تېپىتۇ، ئۆگزىگە يەنە چىقىتۇ:



— ئەمسىھ، ئۈجمىنىڭ ئايىتىدىكى سايىسىنى ئۆزۈمگە سېتىپ بەرسەڭلار... — دەپتۇ باي. ئۇ لولىق قىلىپ يۇرۇپ، ئۈجمىنىڭ ئايىتىدىكى سايىسىنى مىڭ بالالىقتا ئۈچ يۈز ئەللىك تەڭگە كۈمۈشكە سېتىۋاتۇ. لېكىن، ئەمدى ئۆزى تېخىمۇ «ئوي»غا قاپتۇ. تالاغا چىقسا، يۇرت - جامائەت، رە- قىبلىرىنىڭ دەرى، مازاق - مەسخىرە، بېھۇدە چىقىم... باینىڭ چې- نىڭ دەرى، مازاق - مەسخىرە، بېھۇدە چىقىم... باینىڭ چې- نىغا تېگىپتۇ. ئۇنىڭ ئۇستىگە، «گادايىلار»نىڭ بۈگۈن كېچە بېشغا چىقۇغانلىقى، ئۈجمىسىنىڭ ئايىتىدىكى سايىسىنى سېتىۋېلىپ، ئۇلارغا پۇل تۆلىگەنلىكى باینىڭ يۇرەك - باغ- رىنى خۇن قىلىۋېتىپتۇ.

«دەرەخنىڭ ئايىتىدىكى سايىسى تالاغا تارقالسا، يەنە نېمە گەپلەر بولۇپ كېتىر». بۇ تېخى ئىشنىڭ باشلىنىشى ئىكەن- لىكىگە كۆزى يەتكەن باي ئۇزاققا قالماي يۈك - تاقلىرىنى ئۇلاغلارغا ئارتىپ باشقა يۇرتقا كۆچۈپ كېتىپتۇ.

ئۈجمىنىڭ سايىسى خەلقە قاپتۇ. ئەپچىلەملەر بایىدىن دەرىدىنى ئەنە شۇنداق ئاپتۇ.

عەپچىلەم

بۇرۇن بىر كىشىنىڭ بىر ئوغلى بولغانىكەن. كۈنلەرنىڭ بىرىدە دادسى قازا قىلىپ، بۇ بالا ئۆگەي ئانىنىڭ قولىدا قاپا-تۇ. ئىددىتى توشا - توشماي ئۆگەي ئانىنىڭ نىيتى بۇزۇلۇپ، بىر قارا كۆڭۈل ئادەم بىلەن ئېلىپ - تېگىشىمكىچى بولۇشۇپتۇ. بىر كۈنى كەچتە ھېلىقى ئادەم بۇلارنىڭ ئۆيىگە كەپتۇ. بالا يېتىپ قالغاندىن كېيىن، ئۇلار ئۇچاق ئالدىدا ئولتۇرۇپ مەس-لىوهتكە چۈشۈپتۇ.

— بۇ ئۆگەي بالاڭنى ئۆلتۈرۈۋەتسەڭ، ئېرىڭدىن قالغان بايلىق بىزگە ئۆكچە قالسا ! — دەپتۇ ھېلىقى ئادەم. شۇنىڭ بىلەن بۇلار «مازارغوجام»غا چىقىپ بالىنى قارغاب ئۆلتۈرۈشكە كېلىشىپتۇ. ئاندىن خوتۇن: — ئەمىسى، ئەتە قارغاب، قارغىش تۇتقاندىن كېيىن خەۋەر بېرىي، — دەپتۇ.

ئۇخلىغان بولۇپ ياتقان بالا بۇ گەپلەرنى ئۇجۇر - بۇجۇر - غىچە ئاڭلۇقاپتۇ. ئەتىسى ئۆگەي ئانا «مازارغوجام»غا چىقماقچى بويپتۇ - دە: — بالام، مەن تۇغقانلارنىڭكىگە بېرىپ كېلىي، سىز ئۆيىدىن باشقى يېرگە چىقماڭ، — دەپ جېكىلەپتۇ.

— ماقول، ئانا، — دەپتۇ بالا چاندۇرماي ۋە ئۆگەي ئانىسى

چىقىپ كەتكەندىن كېيىن، ئۇدۇللاپ «مازارغوجام»غا چىقىپ بىر شام گۆرگە كىرىپ يېتىپتۇ. بىر دەمدىن كېيىن ئۆگەي ئانا چىقىپ:

— مازارغوجام ! مازارغوجام ! بىر شۇم پېشانە بالام بار، ئۆلتۈرۈپ بىرسىلە ! — دەپ بالىنىڭ ئۆلۈمىنى تىلىمەشكە باشلاپتۇ. شام گۆرددە بۇنى ئاڭلاب تۇرغان بالا ئاۋازىنى يوغان چىقىپ:

— هوى قېرى، — دەپتىكەن، ئۆگەي ئانا:

— خوش، مازارغوجام، — دەپتۇ تىترەپ تۇرۇپ.

— ئاق قويۇڭ بارمۇ، قېرى؟ — دەپتۇ بالا.

— بار، مازارغوجام، — دەپتۇ ئۆگەي ئانا جاۋاب بېرىپ. بالا:

— ئاق قويۇڭنى ئۆلتۈرۈپ بىرسەڭ، كۆزى ئاقىرىدۇ.

بوز قويۇڭ بارمۇ، قېرى؟ — دەپتۇ.

— بار، مازارغوجام، — دەپتۇ ئۆگەي ئانا قۇلىقىنى دىڭ تۇتۇپ.

— بوز قويۇڭنى ئۆلتۈرۈپ بىرسەڭ، كۆزى بوزىرىدۇ.

قارا قويۇڭ بارمۇ، قېرى؟ — دەپتۇ بالا يەنە.

— بار، مازارغوجام، — دەپتۇ ئۆگەي ئانا خۇشال بولۇپ.

— قارا قويۇڭنى ئۆلتۈرۈپ بىرسەڭ، كۆزى قارىغۇ بولدۇ.

دۇ، قارىغۇ بولغاندىن كېيىن ئۆلگىنى شۇ، — دەپتۇ بالا گەپنى توڭىتىپ.

ئۆگەي ئانىنىڭ گۈلقەقلەرى ئېچىلىپ:

— ئوبىدان، مازارغوجام، ئوبىدان ! — دەپ قايىتا — قايىتا

دۇئا قىلىپ، ئاندىن يېنىپ كېتىپتۇ.

بالا ئۆگەي ئانىسى كېلىپ بولغۇچە ئۆيگە كېلىۋېلىپ بەخرامان ئۆلتۈرۈپتۇ. ئۆگەي ئانىسى ئۆيگە قايىقاندىن كېيىن، يالغان مېھربانلىق كۆرسىتىپ:

— بالىكام،
گۆشىرىپ قال
خانسىز، ئاق قويى-
نى ئۆلتۈرۈپ بې-
رەي، — دەپتۇ.
— ماقول،
ئانا، — دەپتۇ بالا
چاندۇرماي.



ئۆگەي ئانا ئاق قويىنى ئۆلتۈرۈپ، ھەر كۈنى قازانغا گۆش سېلىپ، ئۆزى يېمەي بالىغا يېگۈزگىلى تۇرۇپتۇ. گۆش تۆگەي دېگەندە، بالا:

— ئالەم ئاپىاعاق كۆرۈنىدىغۇ، ئانا؟ — دېگەنلىكىن، ئۆگەي ئانا خۇشال بولۇپ:

— سىزگە گۆش يېقىپتۇ. ئەمدى بوز قويىنى ئۆلتۈرۈپ بېرەيمۇ، بالام؟ — دەپتۇ.

— ماقول، ئانا، — دەپتۇ بالا يەنە.
ئۆگەي ئانا ئەمدى بوز قويىنى ئۆلتۈرۈپ بالىغا يېگۈزگە لى تۇرۇپتۇ. بوز قويىنىڭ گۆشىمۇ تۆگەي دېگەندە، بالا:

— ھە، ئانا، ئالەم بوز رەڭ كۆرۈنىدىغۇ؟ — دەپتۇ.

بۇنى ئاڭلىغان ئۆگەي ئانا ئىچىدە، ھە، راستىن قارىغۇ بولىدىغان بولدى، دەپ بەك خۇشال بويتۇ ۋە ئالدىراپ:

— ھېيتاڭ، بالام، ماڭىغۇ ھېچقانداق كۆرۈنمهيدۇ. ئەمدى قارا قويىنى ئۆلتۈرۈپ بېرەيمىكىن؟ سوغۇقىڭىز ئېشىپ كەتە كەن بولسا ئۆڭلىنارسىز، غوجام، — دەپتۇ. بالا رازىلىق بېرگەندىن كېيىن، ئۆگەي ئانا قارا قويىنى ئۆلتۈرۈپ: «ھە، بالام، يەڭ» دەپ تازا يېگۈزۈپتۇ. ئاخىر گۆشمۇ تۆگەپتۇ. بالا ئەمدى ئۇيان — بۇيان قارىغان بولۇپ:

— ئانا، ئالهم قاپقاراڭغۇ بولۇپ كەتتىغۇ؟ — دەپ كۆزدـ.
نى ئۇۋۇلاب يىغلاشقا باشلاپتۇ. بۇ چاغدا ئۆگھى ئانا، ھە، مانا
ئەمدى قارىغۇ بولدى، دەپ ئويلاپتۇ — دە، بالىغا:
— مەن تۈغانلارنىڭكىگە بېرىپ سىزگە شىپالىق تېپىپ
كېلىھى. سىز دەرۋازىنى مەھكەم ئېتىپ، ئۆينى ساقلاپ ئولتۇـ
رۇڭ، غوجام، — دەپتۇ ۋە ھېلىقى پۇتۇشۇپ قويغان ئادەمـ.
نىڭكىگە خەۋەر قىلغىلى مېڭىپتۇـ.

بالا ئۆگھى ئانىسى چىقىپ كەتكەندىن كېيىن دەرۋازىنى
مەھكەم تاقاپ، هوپىلىنى كولاب، ئۆيدىكى ئالتۇن - كۆمۈش، يوتـ
قان - كۆرپە، ساندۇق - پاندۇق، چىنە - قاچىلارنى يىغىشتۇرۇپ
كۆمۈپ، ئۈستىگە ئوت - چۆپلەرنى يېپىپ، قوتاندىكى ئون -
يىگىرمە كالا، قوينى چىقىرىپ قويۇپتۇ. ئۆگھى ئانا ھېلىقى ئاـ
دەمنى باشلاپ كەپتۇـ دە، هوپىلىنى كۆرۈپ ۋارقىراپ بوغۇلۇپ
كېتىپتۇـ. شۇ چاغدا، بالا:

— ئانا، ئاۋۇال ئۆيگە قارىڭا، نەرسە - كېرەكلەر جايىدا
تۇرۇپتىمۇ؟ باياتىن بىرقانچە ئادەم ئۆيگە بېسىپ كىرىپ نەـ
سە - كېرەكلەرنى بۇلاشتى، هوپىلىدا كالىلار مۆرىشىپ،
قويلار مەرىشىپ كېتىشتى. كۆچىدىكى بالىلارنىڭ ئېيتىشـ
ـ، ئوغىريلار كالا، قوپىلىغا هوپىلىغا قويۇۋېتىپتۇـ. مەن باـ
لىلارغا يالۋۇرۇپ يۈرۈپ، ماللارغا ئوت - چۆپ سالغۇزۇپ
بەردىم، — دەپ يىغىلغان بويپتۇـ. ئۆگھى ئانا جان - جەھلى
بىلەن چالۋاپ، بالىنى: «ئاقچى قارىغۇ، كۆكچى قارىغۇ» دەپ
تازا تىللەغاندىن كېيىن:

— ئۆيدىكى بار - يوقنى ئوغرىغا بەرگەندىن كېيىن،
سەنمۇ قۇرۇق ئۆيده جېنىڭنى جان ئەت ! مەنمۇ كالا، قوپىلىرنى
ئېلىپ بىر يەرگە بېرىپ جېنىملىنى جان ئېتىممەن، — دەپ
ماللارنى ھەيدەپ ماڭماقچى بويپتۇـ. بۇ ۋاقتىتا بالا يالۋۇرغان

بولۇپ، ئۆمۈلەپ بېرىپ ئۆگەي ئانىسىنىڭ پېشىگە ئېسلىپ:
— ھەممىنى ئېلىپ كەتسىخىز، مەن قانداق قىلىمەن،
ئانا؟ ئۆيىدە ھېچ نەرسە بولمىسا، مېنى كىم باقىدو؟ ياق، مې-
نى تاشلاپ كەتمەڭ ! — دەپ تۇرۇۋاپتۇ ۋە ماللارنى ھەيدەۋات-
قان ھېلىقى ئادەمنى نىشانلاپ گويا كالىنى ئۇرغاندەك «ھوش»
دېگىنچە، قولىدىكى تاياقنى بىر ئاتقانىكەن، تاياق ئۇنىڭ
چېكىسىگە قاتتىق تېگىپ موللاق ئېتىپ چۈشۈپتۇ. ئۇ ئادەم
پېشانىسىنى سلاپ تۇرۇپ:

— تېڭىنى بولسىمۇ بېرىپ قۇتۇلايلى بۇ قارىغۇدۇن، —
دەپ خوتۇنغا پىچىرلاپتۇ. ئۆگەي ئانا ئىلاجىسىز:
— ئەمسە، يېرىمى ساڭا قالسۇن، يېرىمىنى مەن ئېلىپ
كېتەي، — دەپتۇ. بالا يەنە يېغلىغان بولۇپ:

— ماقۇل، ئانا، كەتكۈڭىز بولسا، مەندە نېمە چارە؟ بىر
قوينى بەرسەم، بىرەز ياخشى كىشى مېنى بىر ئاي باقار. بىر
كالىنى بەرسەم، بىر مەزگىل باقار. بىر ئامال قىلىپ جې-
نىمىنى جان ئېتەرمەن. بىر خالىس ئادەمنى چاقىرىپ ئايرىۋە-
لىڭ، — دەپتۇ. شۇنداق قىلىپ، ئۆگەي ئانا ئونبېشى، يۈز-
بېشىلەرنى شاهىت قىلىپ: «مانا دادسىدىن قالغان ئۆيۈلاقى،
بارى — يوقىنى ئۆزى ئوغىرغا بەردى. مانا ئالدىغان قوي،
كالىسى. مەن بۇ ئۆيىدە تۇرمایىمن...» دەپ ماللارنىڭ يېرىمىنى
بېرىپ، ئۆيىدىن چىقىپ كېتىپتۇ ۋە بۇ قارىغۇ يەنە بېرىۋال-
مىسۇن، دەپ، ھېلىقى ئادەم بىلەن باشقا يۇرتقا كېتىپتۇ.
شۇنىڭدىن كېيىن بالا كۆمۈپ قويغان مال — دۇنيالىرىنى
ئېچىپ، ئۆيلىرىنى جابدۇپ، ئۆز يېزىسىدىكى بىر كەمبەغەل
تۇل خوتۇنغا بالا بولۇپ، خاتىرچەم تۇرمۇش كەچۈرۈپتۇ.
بۇ ئەپچىل چارىنى ئاڭلىغان ئەھلىمەھەللە بالىنىڭ ئەق-
لىگە قايىل بولۇپ، ئۇنىڭغا «ئەپچىلەم» دەپ نام قويۇشۇپتۇ.

ئۇچ مىڭ تىلاالتق ئۇچ سۆز

ئۆتكەن زاماندا بىر باي ئادەم ئۆتكەنىكەن. ئۇنىڭ بىر يال-خۇز ئوغلى بار ئىكەن. دادىسى ئوغلىغا ناھايىتى ئامراق ئىكەن. شۇنىڭ ئۇچۇنما، ئوغلۇم مېنىڭدىن كېيىن قالغاندا بىر كىمگە خار بولمىسۇن، بىر ھۇنەر ئۆگىتىپ قويىاي، دەپ ئويلاپ، ئوغلىغا مەسىلەھەت ساپىتۇ.

— سودىگەرچىلىك قىلسام، — دەپتۇ ئوغلى.
دادىسى ئوغلىنى شۇ يۇرتىتىكى سودىگەرلەرگە قوشۇپ، مىڭ تىلالا بىلەن يولغا ساپىتۇ.

ھېلىقى بالا بىرنەچە كۈن يول يورۇپ بىر ئۆتەڭگە كەپتۇ.
بۇ ئۆتەڭدە بىر قىرى بوقا ئولتۇرغانىكەن، ئۇ بالىدىن:
— ئوغلۇم، نەگە بارسىن؟ — دەپ سوراپىتۇ.

— ئاتام بىرگەن مىڭ تىلالا بىلەن سودىگەرچىلىك قىلىش ئۈچۈن باشقى يۇرتقا كېتىپ بارىمەن، — دەپ جاۋاب بېرىپتۇ.
ھېلىقى بالا.

— ئۇنداق بولسا، — دەپتۇ بوقا، — مېنىڭ بىر ھېكمەت-لىك سۆزۈم بار، مىڭ تىلاغا ساتىمەن، شۇنى ئالغىن، مال - دۇنيا تېپىلىدۇ.
بالا مۇشۇ بوقاينىڭ ھېكمەتلىك سۆزىنى ئېلىپ ئەقلەم-نى ئاشۇرای، دەپ ئويلاپ مىڭ تىللانى بېرىپتۇ. بوقا ئاشۇرای، دەپ ئويلاپ مىڭ تىللانى بېرىپتۇ.

تىللانى ئېلىپ:

— بالام، بۈگۈنكى ئاچىقنى ئەتىگە قوي، — دەپتۇ. بالا بۇ سۆزنى ئېلىپ، سودىگەرلەردىن ئاييرلىپ: «مېنىڭ سودام تمام بولدى» دەپ ئۆيىگە قايتىپتۇ. بالا شەھەرگە يېقىن كەل-گەندە، دادىسى بالىسى ھەققىدە «ناھايىتى نۇرغۇن مال ئېلىپ كېلىۋاتقۇدەكىمىش» دېگەن خەۋەرنى ئاخلاپ ئالدىغا چىقىپتۇ. بۇ بالىنىڭ نېمە ئەكەلگەنلىكىنى كۆرۈش ئۈچۈن چىققان كىشىلەرمۇ ئاز ئەممەسکەن. بالىسىنىڭ قۇرۇق قول كەلگەنلە-كىنى كۆرگەن دادىسى گەپ قىلماي قايتىپ كېتىپتۇ. باش-قىلار: «مېلى ئارقىدا كېلىۋاتقۇدەك» دېيىشىپ كىرىپ كې-تىپتۇ. دادىسى بىرنهچە كۈن ئۆتكەندىن كېيىن، بالىسىنىڭ نېمە ئەكەلگەنلىكىنى سوراپتۇ. بالا ھېلىقى مىڭ تىللاغا ئال-خان سۆزنى ئېيتىپ بېرىپتۇ. دادىسى ئوغلىنىڭ شۇنچە پۇلنى ئۇرۇنسىز يوقىتىپ قويغانلىقىغا ئىچىنلىپ، قانداق قىلسام بولار، دەپ ئويلاپتۇ — دە، يەنە مىڭ تىللا بېرىپ، ئىككىنچى قېتىم سودىگەرچىلىكە ماڭدۇرۇپتۇ.

بالا بىرنهچە كۈن يول يۈرۈپ، يەنە ھېلىقى بوۋاي تۇرغان يەرگە كەپتۇ. بوۋاي بالىغا:

— بالام، ياخشى كەپسەن، يەنە بىر سۆزۈم بار، مىڭ تىللا بەرسەڭ، بۇ سۆزىنمۇ ئېيتىپ بېرىمەن، — دەپتۇ. بالا: — ئېيتىسلا، ياخشى سۆز بولسلا ئالىمەن، — دەپتۇ.

بوۋاي:

— بالام، ھەركىمنىڭ سۆيگىنى ئۆزىگە چىرايلىق، — دەپتۇ.

بالا بوۋايىنىڭ بۇ سۆزىگىمۇ مىڭ تىللا بېرىپ، يۇرتىغا قايتىپتۇ ۋە دادىسىغا مىڭ تىللاغا يەنە بىر سۆز سېتىۋالغان-لىقىنى ئېيتىپتۇ. دادىسى ناھايىتى خاپا بوبتۇ، ئىچىدە، بوب-



تۇ، مەرتەم - مەرتەم، ئۈچ مەرتەم، دەپتىكەن، يەنە بىر مەر-
تەم ئەۋەتىپ كۆرەي، ئەگەر يەنە شۇنداق قىلسا، ئاندىن ھەيدى-
دىۋېتىيە، دەپ ئويلاپتۇ. يەنە مىڭ تىلا بېرىپ ئۈچىنچى قې-
تىم يولغا ساپتۇ. بۇ قىتىممۇ بالا يەنە ھېلىقى بۇۋايغا يولۇ-
قۇپتۇ. بۇۋاي:

— بالام، يەنە بىر سۆزۈم بار، مىڭ تىلا بەرسەڭ دەپ
بېرىمەن، — دەپتۇ.

— بۇپتۇ، ئېيتىسلا، ياخشى سۆز بولسا ئالىمەن، —
دەپتۇ بالا.

— بالام، قورقماس ئادەمدىن ھېچ نەرسە قېچىپ قۇتۇلار-
مايدۇ، — دەپتۇ بۇۋاي.

بالا بۇ سۆزىنمۇ مىڭ تىلاغا ئېلىپ، دادىسىنىڭ قېشىغا
كەپتۇ. دادىسى بۇ قىتىممۇ بالىسىنىڭ يەنە مىڭ تىلاغا بىر
ئېغىز سۆزنى سېتىۋېلىپ كەلگەنلىكىنى ئاڭلۇغان ھامان غە-
زىپى ئۆرلەپ:

— خوتۇنۇڭ بىلەن نېمە قىلىسالىڭ قىل، سەندەك بالام يوق ! — دەپ ئۇنى ھەيدەپ چىقىرىپتۇ.

بالا نېمە قىلىشىنى بىلمەي، خوتۇنى بىلەن بىرنىڭچە كۈن يول يۈرۈپ بىر شەھەرگە كەپتۇ. بۇ شەھەرde ئۇنىڭغا ئۆزى بىلەن بۇرۇن بىلە سەپەرگە چىققان سودىگەرلەر ئۇچراپتۇ. سودىگەرلەر بالىدىن نېمە ئۈچۈن كەلگەنلىكىنى سوراپتۇ. بالا بولغان ۋەقەنى بىر - بىرلەپ سۆزلەپ بېرىپتۇ. سودىگەرلەرنىڭ ئىچى ئاغرىپ: «بىزنىڭ سەپىرىمىز ئون سەككىز يىللەق سەپەر، بىز بىلە بىلە بېرىپ ئايلىنىپ كېلىڭ، ئاڭغىچە دادىڭىزنىڭ ئاچىقى يېنىپ قالار» دەپتۇ.

بالا خوتۇنغا ئون سەككىز يىللەق خىراجەت بېرىپ، سودىگەرلەر بىلەن سەپەرگە چىقىپتۇ.

ئۇلار بىر ئايىدەك يول مېڭىپ، بىر قۇملۇق چۆلگە كەپتۇ. بۇ چۆلده نۇرغۇن ئادەملىرنىڭ ئۆلۈكلىرىنى ھەم يەنە ئۇسسوزلىۇقتىن ئۆلەي دەپ قالغان نۇرغۇن كارۋانلارنى ئۇچ-رىتىپتۇ. ئەھۋالنى سۈرۈشتۈرۈپ كۆرسە، بۇ يەردە بىر قۇدۇق بولۇپ، ئۇنىڭدىن تۇرۇپ - تۇرۇپلا سۇ چىقىماس بولۇپ قالىدىكەن. كارۋانلار بۇنداق چاغلاردا بىر كىشىنى قۇدۇققا سالىدىكەن، ئەگەر ئۇ كىشى چىقسا، سۇ چىقىدىكەن، بولىمسا، سۇ چىقمايدىكەن. بۇ قۇدۇقتىن ئۆتسە، ئون كۈنде ئاندىن سۇ بار يەركە بارىدىكەن. بۇ يەردىن سۇ ئىچىپ، ئۇسسوزلىۇق ئېلىپ ماڭىمسا، ھەممە يولۇچىلار قىرىلىدىكەن. شۇڭلاشقا، بۇ قۇدۇققا نۇرغۇن كىشىلەر چۈشكەن بولسىمۇ، سۇ تۇرماق، ئا-دەملەرمۇ قايىتىپ چىقماپتۇ.

بىلنىڭ يادىغا بۇۋايىدىن مىڭ تىللاغا سېتىۋالغان: «قورقىماس ئادەمدىن ھېچ نەرسە قېچىپ قۇتۇلمايدۇ» دېگەن سۆز كەپتۇ - دە، بىلە كەلگەن سودىگەرلەرگە:

— ئۆلسەم، بالا — چاقامغا قاراپ قويارىلىمر، ئەگەر ئۆلمسەم، يولۇچىلارغا سۇ يەتكۈزۈپ بېرىمەن، — دەپ قۇدۇققا چۈشىمەكچى بوبىتۇ. سودىگەرلىمر:

— ئەگەر سىز مۇشۇ يەردىن سۇ ئېلىپ چىقىسىڭىز، سىزگە كۆپ نەرسە ئىنئام قىلىمىز، — دەپتۇ.

— بالا قۇدۇققا چۈشۈپتۇ. قارىسا، قۇدۇقتا ئىككى دىۋە ئۆل-تۇرغۇدەك، بىرىنىڭ يېنىدا پاقىدەك سەت بىر قىز، يەنە بىد-رېنىڭ يېنىدا ناھايىتى چىرايىلىق بىر قىز بار ئىكەن. بالا:

— ئەسسالاممۇئەلەيكۆم، — دەپ سالام بېرىپتۇ. دىۋىلىمر بالىنىڭ سالىمنى ئىلىك ئېلىپ:

— نېمە ئۈچۈن چۈشتۈۋە؟ مەقسىتىڭنى ئېيتقىن، — دەپتۇ.

— بىز يول ئۇستىدىكى كارۋانلار ئىدۇق، ئادەملەر ئۇس-سۇز لۇقتا قالدى، شۇلارغا سۇ ئالغىلى چۈشتۈم، شۇ كىشدە لەرگە رەھىم قىلىپ سۇ بەرسەڭلار، — دەپتۇ بالا. دىۋىلىمر:

— بىر سوئالىمىز بار، شۇنىڭغا جاۋاب بەرسەڭ، سۇ بېرىمىز، بولمىسا، ئۆزۈڭمۇ قايتىپ چىقىپ كېتەلمەيىسىن، — دەپتۇ.

— سوراڭلار، بىلىشىمچە جاۋاب بېرىھى، — دەپتۇ بالا.

— ماۋۇ پاقا قىز چىرايىلىقىمۇ ياكى ماۋۇ قىز چىرايىلىق-مۇ؟ — دەپتۇ دىۋىلىمر.

بالا بىردهم ئوپلىنىپتۇ، دەرھال ھېلىقى مىڭ تىللاغا سېتىۋالغان سۆز يادىغا كەپتۇ — دە:

— هەركىمنىڭ سۆيگىنى ئۆزىگە چىرايىلىق، — دەپتۇ.


ئىككىلا دىۋە ناھايىتى خۇرسەن بولۇپ، سۇ ئېلىشقا روخسەت قىپتۇ. بۇنىڭدىن ئىلگىرى سۇغا چۈشكەنلەر چىرايىلىق قىزنى كۆرۈپ: «مۇشۇ قىز چىرايىلىق» دەيدىكەن، پاقى.

دەك سەت قىزنى ياخشى كۆرىدىغان دىۋە بولسا، سۇ بېرىش تۈگۈل، ئادەمنىمۇ ئۆلتۈرۈۋېتىدىكەن.

بالا كارۋانلارنىڭ بەرگەن ئىنئاملىرى بىلەن كاتتا بىر سودىگەر بولۇپ قاپتۇ، كۆپ شەھەرلەرنى ئايلىنىپ، ئون سەككىز يىلدىن كېيىن بارانغا يەتكەن ئەر بولۇپ ئۆز شە-ھىرىگە قايتىپ كېلىپ، يېرىم كېچىدە خوتۇنىنىڭ قىشىغا كىرىپتۇ، قارىغۇدەك بولسا، بىر يىگىت خوتۇنىنىڭ يېنىدا ياتقان. ئۇنىڭ جان - پېنى چىقىپ، قىلىچىنى غىلىپىدىن ئېلىپ، ھېلىقى يىگىتنىڭ بېشىنى كەسمەكچى بولۇپ تەمىش-لىپتۇ - دە، دەرھال بۇۋايىنىڭ: «بۇگۈنكى ئاچچىقىنى ئەتىگە قوي» دېگەن سۆزى يادىغا چۈشۈپتۇ، ئاچچىقىدىن يېنىپ يې-تىپ قاپتۇ، ئەتسى خوتۇنىغا دەپتۇ:

— مەن ئون سەككىز يىلدىن بۇيان نۇرغۇن جەبرى - جاپالارنى تارتىپ كەلسەم، سەن بىر يىگىت بىلەن ياقىنىڭ نېمىسى؟ ئەمدى سېنى نېمە قىلاي، ئۆزۈڭ سۆزلە.

— سىز بار ۋاقتىتا بويۇمدا قالىغانمۇ؟ سىز كېتلىپ تۇغىدۇم، ھازىر بۇ بالا ئون سەككىز ياشقا كىردى، بۇ ئۆزدە-ئۇنىڭ بالىسى، — دەپتۇ خوتۇنى. خۇرام ياشاپ ئالەمدىن ئۆتۈپتۇ.



ئەقىلىتى بالا

كۈنلەرنىڭ بىرىدە ئۆزىنىڭ ئاتارمەن - چاپارمەنلىرى بىلەن
ھېيتگاھتىن قايىتقان شاه يول ئۇستىدە لاي بىلەن سېپىل ۋە
شەھەرچاق ياساپ ئويناؤاقان بىر توپ بالىغا دۇچ كېلىپ قاپتۇ.
ھەيۋەت بىلەن كېلىۋاتقان شاهىنى ۋە ئۇنىڭ نۆكەرلىرىنى كۆر-
گەن بالىلار ئالدىراپ قىچىپ كەتمەكچى بولۇپ تۇرغاندا، ئۇلار-
نىڭ ئارسىدىكى نۇسراھت دېگەن بىر بالا دوستلىرىغا قاراپ:
— بالىلار، ئىشىڭلارنى قىلىۋېرڭىلار، شاه بىلەن ئۆزۈم
سوْزلىشىمەن، — دەپ، بالىلارنىڭ كېتىشىگە يول قويماپتۇ. دەل
شۇ چاغدا شاهنىڭ ياساۋۇللەرىدىن بىرى كېلىپ:
— يولنى بىكار قىلىش ! شاهنىڭ كېلىۋاتقانلىقىنى كۆ-
رۇشىمەيۋاتامسىن؟ تېزدىن يوقلىش ! — دەپ ۋارقىراپتۇ.
ياساۋۇلننىڭ ۋارقىرىشىدىن قورققان بالىلار سەكىرەپ ئورۇند-
لىرىدىن تۇرۇشۇپ قاچماقچى بولۇپ تۇرغاندا، نۇسراھت ياساۋۇل-
نىڭ ئالدىغا كېلىپ:
— ئۆزلىرىگە مەلۇمكى، دۇنيادا ئۆتكەن شاھلار قانچىلىك
سەلتەنەتلىك ۋە قۇدرەتلىك بولۇشىغا قارىماي، شەھەرنىڭ سې-
پىلىنى ئايلىنىپ ئۆتكەن، تارختا شەھەر سېپىلىنى بۇزۇپ
ماڭخان شاه ئۆتكىنى يوق. بىزنىڭ شاهىمىزمۇ مالال كۆرمەي،
شەھىرىمىزنىڭ سېپىلىنى ئايلىنىپ ئۆتۈشى كېرەك ! — دەپتۇ.

— تولا گەپدانلىق قىلماي يوقال ! — دەپ تېخىمۇ قاتا-
تىقراق ۋارقىراپتۇ ھېلىقى ياساۋۇل .
بۇ چاغدا شاه ئۇلارنىڭ يېنىغا كېلىپ، نېمە ئىش ئىكەن-
لىكىنى سوراپتۇ . ياساۋۇل بولغان گەپ - سۆزلەرنى شاھقا مە-
لۇم قىپتۇ . شاه بالىنىڭ سۆزىنىڭ ئورۇنلۇق ئىكەنلىكىنى بىد-
لىپتۇ ۋە بالىنىڭ ئەقىللېق ۋە جۈرئەتلىك ئىكەنلىكىگە ئىچىدە
ئاپىرىن ئوقۇپ، ئۇنى ئالدىغا چاقىرىپ ئىسمىنى سوراپتۇ .
— ئىسمىم نۇسرەت، ئىسلام باپكار دېگەن كىشىنىڭ يالغۇز-
ئوغلىمەن، شاه ئالىلىرى شەھەرچىمىزنى بۇزۇپ ماڭسلا، مەن
بۇنىڭغا يول قويىمايمەن ! — دەپ تېخىمۇ دادىلراق جاۋاب بېرىپ -
تۇ نۇسرەت .

— شاه نۇسرەتنىڭ جاۋابىغا كۈلۈپ قويۇپتۇ - دە، بالىلار يَا-
سغان شەھەرچىنى ئايلىنىپ ئوتۇشكە بۇيرۇق بېرىپتۇ . عىلەت-
ئارىدىن ئاي ئۆتۈپ، يىل ئۆتۈپ، نۇسرەت ئون بەش - ئون
ئالىتە ياشلارغا كىرىپ قاپتۇ . بىر كۈنى ئۇ ئۆز دوستلىرى بىلەن
مەسىلەت قىلىپ، شەھەرنىڭ چېتىدىن بىر بوش ئورۇنى
تاللاپ، شەھەر سالماقچى بوبىتۇ . ئۇلار كېسىك قۇيۇپ، ياخاچ تو-
شۇپ، چوڭ بىر ئىمارەت ساپتۇ .
— ئاغىنىلەر، بىزنىڭ دەسلەپكى ئىشىمىز ئوڭۇشلۇق تۇ -
گىدى . ئەمدى بىز ئۆزىمىزگە بىر پادشاھ سايلايلى، باشقا
ئىشلارنى شاھىمىز ئۆزى ئورۇنلاشتۇرۇپ يولغا سالار، — دېيدى -
شىپتۇ ئۇلار .

— بالىلار نۇسرەتنى پادشاھ قىلىپ سايلاپتۇ . نۇسرەت شاه
بولغاندىن كېيىن ئۆز ئالدىغا ھەر خىل قائىدە - تۆزۈم، ئەمر -
پەرمانلارنى ئېلان قىلىپ، ئىش بېجىرگۈچىلەرنى تەينىلەپتۇ ۋە:
— ئۇنداق بولسا، بىز ئۆز ئىشىمىزنى ئادالەت ۋە سائادەت -
تىن باشلايمىز، خەلقە ئادىل خىزمەت قىلىمiz ... ياساۋۇللار

ئەتىدىن باشلاپ شەھەرگە چىقىڭلار، خەلقنىڭ گەپ - سۆزلىرىدە -
گە، دەرд - ھەسرىتىگە قۇلاق سېلىڭلار. ئۇلارنىڭ ھەل قىلىشقا
تېڭىشلىك ئىشلىرى بولسا، مېنىڭ ئالدىمغا ئىلىپ كېلىڭلار، -
دەپتۇ.

ئەتىسىدىن باشلاپ بالا پادشاھنىڭ «ياساۋۇللرى» شەھەر
كۆچىسىغا چىقىپ، خەلقنىڭ ئەرز - شىكايدەتلىرنى ئاڭلاشقا
باشلاپتۇ. ئۇلار شەھەر كۆچىلىرىنى ئايلىنىپ يۈرسە، ئىككى ئا -
دەم جاڭجاللىشىپ، بىر - بىرىگە: «سېنىڭ ئەمەس، مېنىڭ!» دې -
يىشىپ بىر توڭە بوتلىقىنى ئۇيان تارتىپ، بۇيان تارتىپ
يۈرگۈدەك. بالا ياساۋۇللار نېمە ئىش ئىكەنلىكىنى سورىغا -
نىكەن، ھېلىقى كىشىلەرنىڭ بىرى:

بۇ بوتلاق مېنىڭ توڭەمنىڭ بالىسى ئىدى، مۇنۇ ئادەم
مېنىڭ بوتلىقىم، دەپ تارتىۋالماقچى بولۇۋاتىدۇ، - دەپتۇ. بۇ
ئادەمنىڭ گېپى توڭىمەستىنلا، يەنە بىر كىشى بوتلاققا ئىسى -
لىپ تۇرۇپ:

ياق، ياق ! ... بۇ مېنىڭ بوتلىقىم ئىدى، بۇ ئادەم مۇتا -
تەھەملىك قىلىپ «مېنىڭ» دەپ ئىسىلىۋالدى، - دەپتۇ - دە
بوتلاقنى سۆرەپتۇ.

توختاڭلار ! - دەپتۇ كىچىك ياساۋۇللار، - سىلەر با -
دىشاھنىڭ ئالدىمغا بارمىدىڭلارمۇ؟

باردۇق. شاھ: «مۇشۇ ئىشقىمۇ مېنى بىسەرەمجان قىلاما -
سىلەر؟ چىقىڭلار، ئوردىنى قالايمىقان قىلماڭلار، بوتلاقنى سو -
يۇپ، ئىككىڭلار تەڭ بولۇشۇۋېلىڭلار» دەپ چىقىرىۋەتتى، -
دەپتۇ ھېلىقى كىشىلەرنىڭ بىرى.

ئۇنداق بولسا، يۈرۈڭلار، بالا پادشاھىمىزنىڭ ئالدىمغا
بارايلى. ئۇ بۇ ئىشنى ھەل قىلىپ قويىسۇن، - دەپتۇ - دە،
ئۇلارنى نۇسراھتنىڭ ئالدىمغا باشلاپ بېرىپتۇ. نۇسراھت مەسىلەھەت -

چىلىرى، ساراي ئەمەلدارلىرى بىلەن «شاھلىق ئوردىسى»دا ئولـ.
تۇرغانىكەن، ئۇ ئۆزىنىڭ ئالدىغا بوتىلاق ھەققىدە ئەرز قىلىپ
كەلگەن كىشىلەرنىڭ گەپ - سۆزلىرىنى ئاڭلاپ: -
— ھەر ئىككىڭلارنىڭ توڭىسى بارمۇ؟ ئۇنداق بولسا،
توڭەڭلارنى بۇ يەرگە ئەكپېلىڭلار. سىلەر بوتىلاقنى بولۇشغا
ساۋاڭلار، — دەپ بۇيرۇق بېرىپتۇ ياساۋۇللارغا قاراپ.
نۇسراەت ئۆز ئەمەلدارلىرىنى ۋە ھېلىقى دەۋاگەرلەرنى نەق
مەيدانغا باشلاپ چىقىپ كۆزىتىپ تۇروپتۇ.
كىچىك ياساۋۇللار بوتىلاقنى باغلاب شۇنداق ئۇرۇپتۇكى،
بوتىلاقنىڭ نالىسىگە چىدىيالىمغان ئورۇق بىر توڭە ھۆركىرەپ
كېتىپتۇ. توڭىنىڭ ھۆركىرەپ كەتكەنلىكىنى كۆرگەن نۇسراەت:
— بۇ توڭە قايسىڭلارنىڭ بولسا، بوتىلاق شۇنىڭ! — دەپ
ھۆكۈم چىقىرىپتۇ.
بۇنداق ئادالەت بىلەن چىقىرىلغان ھۆكۈمگە بوتىلاقنىڭ
ئىگىسىلا ئەمەس، ھەتا ئەتراپتىكى كىشىلەرمۇ قايدىل بولۇشۇپـ
تۇ. شۇنىڭدىن كېيىن نۇسراەتنىڭ ئالدىغا ھەر خىل ئەرز -
شىكاىيەتلەر بىلەن كەلگۈچىلەر كۈندىن - كۈنگە كۆپىيىشکە
باشلاپتۇ.
— كۈنلەرنىڭ بىرىدە كىچىك ياساۋۇللار شەھەر كوچىلىرىنى
ئايلىنىپ يۈرسە، بىر ئادەم ئىككى بالىنى يېتىلىۋېلىپ:
«ئەستا! ئەستاغىپۇرۇللا، بۇ قانداق بولغۇنى؟» دەپ ئۆزى بىلەن
ئۆزى سۆزلىشىپ كېتىۋاتقۇدەك. بۇ ئادەمنىڭ گېپىنى ئاڭلاپ
قالغان كىچىك ياساۋۇللاردىن بىرى: -
— ھەي تاغا، نېمە بولدىلا؟ نېمىنگە شۇنچە قايغۇرۇپ كېـ
تىلا؟ — دەپ سوراپتۇ.
— ھەي ئوغلۇم، نېمىسىنى سورايسەن. مېنىڭ بىر ئوغلۇم
بار ئىدى. ئۇنى سىركە ئېلىپ كېلىشىكە بازارغا ئەۋەتسىم:

«سركه يوق ئىكەن» دەپ قايتىپ كەلدى. ئارقىدىنلا مېنىڭ بالامغا بەكمۇ ئوخشىسىغان يەنە بىر بالا: «مانا، دادا، سرركە!» دەپلا ئۆيگە كىردى. مەن بۇ ئىككىسىنىڭ قايىسى ئۆز ئوغلۇم ئىكەنلىكىنى پەرق قىلالمىدىم. بىر بالىنى باقلامىيۋاتقاندا، ئىكىنى بالىنى بېقىشىنىڭ ئۆزى بىر گەپ. ئۇنىڭ ئۈستىگە، بۇ بالىنىڭ ئاتا - ئانىسى ئىزدەپ كېلىپ «بالا ئوغرىسى» دېگەن تۆھىمەت بىلەن شەرىئەتكە بارسا، قازىكالاننىڭ دەررە - پالاقلىرى ئاستىدا ئۆلەرمەنمۇ، دېگەن غەمەدە قالدىم، — دەپتۇ ھېلىقى كىشى.

— پادشاھنىڭ ئالدىغا بارمىلىمۇ؟

— باردىم. شاه: «ھې ئەخەمەق، بىر بالىدىن ئىككى بالا ياخشى ئەمەسمۇ؟ ھەر ئىككىسىنى ئۆز بالام دەپ بېقىۋەر. مالىڭ، چىق، ئوردىنى قالايمىقان قىلما» دەپ چىقىرۇۋەتى، — دەپتۇ ھېلىقى ئادەم.

— يۈرسىلە، ئۇنداق بولسا، بىز بالا پادشاھىمىزنىڭ ئالدىغا بارايلى، سىلىنى بۇ باش قېتىنچىلىقىدىن قۇتۇلدۇرۇپ قويىسۇن، — دەپ، كىچىك ياساۋۇللار ھېلىقى ئادەمنى ئىككى بالا بىلەن نۇسرەتنىڭ ئالدىغا باشلاپ كەپتۇ. بۇ ئادەم نۇسرا تەتكە بولغان ۋەقەنى سۆزلىپ بېرىپتۇ.

— قايىشلار بۇ كىشىنىڭ ئوغلى؟ — دەپ سوراپتۇ نۇسرەت ئەھۋالنى ئاڭلىغاندىن كېيىن بالىلارغا قاراپ.

— مەن!

— مەن!

ئىككى بالا تەڭلا ۋارقىراپ جاۋاب بېرىپتۇ. ئۇلار شۇنچىلىك ئوخشىشىپ كېتىدىكەنلىكى، ئۇلارنى پەرق قىلىش ئەسلا مۇمكىن ئەمەسکەن. ئۇلارنىڭ بوي - تۇرقى، رەڭگىرويلا ئەمەس، ھەتتا بىر تال چېچىمۇ پەرقىلەنمەيدىكەن.

نۇسرەت بۇ مەسىلىنى پادشاھنىڭ ئەمەلدارلىرى ۋە شەھەر

مۆتىۋەرلىرىدىن بىر قىسىم كىشىلەرنى تەكلىپ قىلىپ ھەل
قىلىشقا كېرىشىپتۇ.

— بۇ مەسىلىگە ھەربىرلىرىنىڭ كۆز قاراشلىرى قانداق-
كىن؟ — دەپ سوراپتۇ يىغىلغانلاردىن. لېكىن، ئۇلارنىڭ ئاردە-
سىدىن ھېچكىم ئېغىز ئاچالماپتۇ، يەنە نۇسرەتنىڭ بىر تەرەپ
قىلىشىغا قاپتۇ.

— سەن سىركىنى قايىسى دۇكاندىن ئالدىلاڭ؟ — دەپ
سوراپتۇ نۇسرەت مەسىلىنى ھەل قىلىشقا كېرىشىپ.

— تۆت كوچىنىڭ دوقمۇشدىكى سىركىچى ئايالدىن، —
دەپتۇ بالىلارنىڭ بىرى.

— سەن قايىسى دۇكانغا بارغاندىلاڭ؟ — يەنە سوراپتۇ نۇس-
رەت قۇرۇق قايتىپ كەلگەن بالىدىن.

— تۆت كوچىنىڭ دوقمۇشدىكى دۇكانغا بارسام سىركە
يوق ئىكەن، قايتىپ كەلدىم، — دەپتۇ سىركە ئېلىپ كېلەل-
مىگەن بالا.

نۇسرەت بىرنەرسىنى پەملەپتۇ — دە، سىركە بار بوتۇلكا



بىلەن قۇرۇق بوتۇلکىنى يەرگە قويۇپ: — قېنى، قايىشلار بۇ ئادەمنىڭ بالىسى بولساڭلار، مۇشۇ قۇرۇق بوتۇلکىنىڭ ئىچىگە كىرىڭلار! — دەپ بۇيرۇق قىپتۇ. بۇ گەپنى ئاڭلىغان بالىلارنىڭ بىرى ھودۇقۇپ نېمە قىلارنى بىلەلمەي قاپتۇ، يەنە بىرى ئالمان - تالمان يەڭىلەرنى شىمايلاپ، بىرلا شۇڭخۇپ بوتۇلکىنىڭ ئىچىگە كىرىپ كېتىپتۇ.

ھېلىقى بالا بوتۇلکىغا كىرىپ بولغاندىن كېيىن:

— بوتۇلکىنىڭ ئاغزىنى ئېتىڭلار، — دەپتۇ ياساۋۇللارغان نۇسرەت، — مانا بۇ سىركە ئېلىپ كەلگەن بالا ئۆزىڭىزنىڭ بالىسى، بۇ بوتۇلکىنىڭ ئىچىگە كىرگەن مەخلۇق بولسا، جىن - شەيتان! ئەمدى بوتۇلکىنىڭ ئاغزىنى ئاچماي، دەرياغا تاشلىۋەتىپ، ئۆز بالىڭىز بىلەن تۇرمۇشىڭىنى كۆڭۈللۈك ئۆتكۈزۈڭ! مەيدانغا يىغىلغان كۆپچىلىك: «بارىكاللا! نۇسرەت شاھنىڭ ئەقىللىقلقىغا ئاپىرىن! نېمىدىگەن دانالىق بۇ!» دې.

يىشىپ، نۇسرەتنىڭ تەدبىرىگە ھەيران قېلىشىپتۇ.

شۇنىڭدىن كېيىن نۇسرەتنىڭ داڭقى پۇتۇن شەھەرگە تارقدىلىپتۇ.

نۇسرەتمۇ ھەرقانداق ئادەمنىڭ دەردو ھالىغا يېتىپتۇ.

پادىشاھ نۇسرەتنىڭ داڭقىنى ئاڭلىغاندىن كېيىن، ئۇنى بىر سناب كۆرمەكچى بولۇپ:

— نۇسرەت دېگەن بىر يالاڭ توش شاھلىق سەلتەنتىمىز - گە نۇقسان يەتكۈزۈپ، ئۆز ئالدىغا قانۇن تۈزۈپ، ئوردا تەشىكىل قىلىپ، خەلقنىڭ ئەرز - شىكايهتلەرنى بىر تەرەپ قىلىپ يۈرۈپتۇ. بۇ ئەبلەخ دەرھال مېنىڭ ھۆزۈرۈمغا كەلتۈرۈلۈسۈن! ئىشىكتىن كىرسىمۇ، كىرمىسىمۇ كاللىسىنى ئا-لىمەن؛ ئالدى بىلەن كىرسىمۇ، كەينى بىلەن كىرسىمۇ كالا.

لىسىنى ئالىمەن؛ بىر سوئالىمغا ئىككى ئېغىز جاۋاب بەر-
سىمۇ، بەرمىسىمۇ كاللىسىنى ئالىمەن ! — دەپ جار سې-
لىپ، نۇسرەتكە ئادەم ئەۋەتىپتۇ.

نۇسرەت شاهنىڭ بۇيرۇقىنى ئاڭلىغاندىن كېيىن ئۆزدە-
نىڭ دوست - بۇرا دەرلىرىنى باشلاپ شاهنىڭ ئالدىغا كەپتۇ -
دە، ئوردا ئىشىكىنىڭ بوسۇغىسىدىن بىر پۇتىنى كىرگۈزۈپ،
بىر پۇتىنى كىرگۈزمىي، پادشاھقا ئالدىنىمۇ قىلماي، كەينىد-
نىمۇ قىلماي، يانتۇ ھالەتتە تۇرۇپ سالام بېرىپتۇ.
— ھېي بىئەدەپ، شاھ ھۆزۈرىغا بۇنداق ئەدەپسىز -
لىك بىلەن كىرىشنى ساشا كىم ئۆگەتتى؟ ! — دەپ
ۋارقراپ سوراپتۇ پادشاھ.
— ھۆكۈملەرى، — دەپ بىر ئېغىز سۆز بىلەنلا جاۋاب
بېرىپتۇ نۇسرەت دادىلىق بىلەن.

شاھ ئۆز ھۆكمىنىڭ خاتالقىنى دەرھال سېزىۋاپتۇ ۋە:
— مەن سەندىن بىر سوئال سوراپ باقايى: شاھ تاجۇ
تەختىنىڭ راۋاجلىنىشى نېمىدىن؟ — دەپ سوراپتۇ شاھ.
— ئادالەتتىن، — بىر سۆز بىلەنلا جاۋاب بېرىپتۇ
نۇسرەت. شاھ ئۆز كۆڭلىدە «بارىكاللا !» ئوقۇپتۇ.



— يەنە بىر سوئال: زاۋاللىققا يۈز تۇتۇشنىڭ مەنبېسى نېمە؟

— زۇلۇم ۋە جاھالەت.

— بايان قىل! — دەپتۇ شاھ نۇسرەتنىڭ جاۋابىدىن تېخىمۇ قانائەتلەنىپ.

— ھۆكۈم بار، — دەپتۇ نۇسرەت شاھنىڭ ھۆكمىنى ياخىدا سېلىپ.

شاھ ھۆكمىنى بىكار قىلىشقا مەجبۇر بويتۇ.

— شاھلىق سەلتەنتىنىڭ راۋاج تېپىشى، گۈللەپ - ياشنىشى خەلققە بەخت - سائادەت كەلتۈرۈپ، ئادىللىق بىلەن ھۆكۈم بېجىرىشتە. ھەرقانداق بىر شاھ قانچىلىك سەلتەنتە - لىك ۋە قۇدرەتلەك بولسۇن، ئۆز ھۆكمىنى خەلققە زۇلۇم قد - لىش بىلەن باشلاپ، جاھالەت پاتقىغۇ پاتسا، شۇ شاھنىڭ زاۋال تېپىش ۋاقتى تېزلىشىدۇ، — دەپ بايان قىپتۇ نۇسرەت.

شاھ شاھلىق تەختىدىن چۈشۈپ نۇسرەتنىڭ ئالدىغا كەپ.

تۇ - دە، ئۇنىڭ پېشانىسىدىن سۆيۈپ:

— بارىكاللا، ئوغلۇم، ئەقىل - پاراسەتتە كامالەتكە يې - تېپىسەن. سەن ياش بولساڭمۇ، ئەل - يۇرتىنىڭ بەخت - سا - ئادىتىگە ھەقىقىي ۋارىسلىق قىلىشىڭغا كۆزۈم يەتتى. سەن مې - نىڭ ئورنۇمدا ئەلگە ئادالەت ۋە سائادەت يولىنى ئاچقىن، — دەپ - تۇ - دە، نۇسرەتنى ئۆز قولى بىلەن شاھلىق تەختىگە ئولتۇرغا - زۇپ، ئۇنىڭغا تاج كىيگۈزۈپ قويۇپتۇ. ئەتراپتىكى ھەممەيلەز - مۇ نۇسرەتنىڭ تەختىكە چىقىشىنى تەلەپ قىلىپ تۇرۇۋالغان - لىقتىن، نۇسرەت شاھلىق تەختىدە ئولتۇرۇشقا ماقول بويتۇ. ئېيتىشلارغا قارىغاندا، نۇسرەت شاھ ھاياتنىڭ ئاخىردا - خېچە خەلققە بەخت - سائادەت كەلتۈرۈش يولىدا ئادىللىق بىلەن يۇرت سورىغانىكەن.

دانشمن قز

ئۆتكەن زاماندا بىر كەمبەغۇل دېوقاننىڭ يالغۇز قىزى بول-
خانىكەن. قىز ئىنتايىن چىرايلىق بولۇپ، ئاي دېسە ئاي ئەمەس،
كۈن دېسە كۈن ئەمەس، خۇددى بىر پەرىزات ئىكەن. ئۇنىڭ
ھۆسن - جامالى دادىسىنى بىر تەرەپتىن خۇشال قىلسا، يەنە
بىر تەرەپتىن ئەندىشىگە سېلىپ قويۇپتۇ. دېگەندەكلا، بۇ قىز-
نىڭ چىرايلىقلقىنى ئاڭلىغان پادشاھ بىر كۈنى دېوقاننى ئور-
دىسغا قىچقىرىپ، قىزنى ئۆزىگە خوتۇنلۇققا بېرىشنى ئېيى-
تىپتۇ. دېوقان پادشاھنىڭ ئوردىسىدىن قايتىپ كېلىپ، قانداق
قىلىشىنى بىلەلمەي غەمگە چۆكۈپ ئۆلتۈرۈپ قاپتۇ. قىزى دادد-
سىنىڭ بۇ ئەھۋالنى كۆرۈپ سەۋەبىنى سوراپتۇ. دادىسى ئېيىت-
ساممۇ، ئېيتىمىسامىمۇ دەرد، دەپ ئوپلاپتۇ - دە، پادشاھنىڭ ئۇنى
ئالماقچى بولۇۋاتقانلىقىنى، ئۆزىنىڭ جاۋاب بەرمەي، ئۈچ كۈن
مۆھلەت سورىغانلىقىنى ئېيتىپ كېلىپ:

— قىزىم، سېنى بەرمىسىم، مېنى ئۆلتۈرىدۇ. بېرىھى دې-
سىم، سەن بەختىسىز بولىسىم، — دەپ قىزىنى باغرىغا بېسىپ
زار - زار يىغلاپ كېتىپتۇ. قىز ئەھۋالنى چۈشەنگەندىن كې-
يىن، دادىسىغا تەسەللى بېرىپ:
— بۇ ئىشنى ئۆزۈمگە قويۇڭ، ئوردىغا بارماي تۇرۇپ، پادر-
شاھتىن قۇتۇشنىڭ چارسىنى قىلا لايىمەن، — دەپتۇ.

شۇنىڭ بىلەن قىزنىڭ دادسى قىزنىڭ سۆزىگە بىر ئىشدە.
نىپ، بىر ئىشىنەمەي، خۇدادىن كەلگىنىنى كۆرەمن، دەپ كۆـ
تۈپ تۇرۇپتۇ.

ئۇچىنچى كۇنى پادشاھنىڭ ئەلچىلىرى كەلگەندە، قىزنىڭ
دادسى:

— بۇ ئىشنى قىزىم بىلىدۇ، شۇنىڭ بىلەن سۆزلىشىپ كۆـ
رۇڭلار، — دەپ قىزىنى چاقىرىپ بېرىپ، ئۆزى چىقىپ كېتىپتۇ.
ئەلچىلەرگە قىز قوبۇل كۆردىغانلىقىنى ئېيتىپتۇ. ئەلـ
چىلەر قىزدىن خۇشال بولغان ھالدا تويلۇقنى سورىغاندا،
قىز مەنلىك كۈلۈپ قويۇپ: رەمىلە سەرەتلىقىم ئەم سەننەت
— ئالدى بىلەن مېنىڭ بىر سوئالىم بار، سوراشقا بولارـ
مىكىن؟ شۇنىڭغا جاۋاب بېرىشىلە، مەن تويلۇقنى ئېيتىاي، —
دەپتۇ. ئەلچىلەر سوراشقا بولىدىغانلىقىنى ئېيتقاندىن كېيىن،
قىز پادشاھنىڭ قانچە ياشقا كىرگەنلىكىنى ۋە قانچە نۆۋەت
ئۆيلىنگەنلىكىنى سورىغانىكەن، ئەلچىلەر ھېچ ئويلا ناماستىلادىـ
— پادشاھ يەتمىش ياشتا. ئاسمانىدىكى يۈلتۈزۈلەرنىڭ سانـ
نى سانىسا بىلگىلى بولار، لېكىن پادشاھنىڭ قانچە خوتۇن ئالـ
غانلىقىنى ساناب تۈگەتكىلى بولمايدۇ، — دەپ جاۋاب بېرىپتۇ.
قىز ھېچبىر ھودۇقماستىن:

— ئۇنداق بولسا، مېنىڭ تويلۇقۇم يىگىرمە بۇرە، ئوتتۇز
قاپلان، قىرقى ئارسلان، ئاتمىش ئاختا، يەتمىش جىڭ پاختا
ۋە سەكسەن تاختا بولسۇن، مۇشۇلار قاچان تەييارلانسا، شۇـ
ۋاقتىتا توي باشلانسۇن، — دەپ جاۋاب بېرىپتۇ. ئەلچىلەر ئاقـ
ياكى كۆاك دېيەلمىي قايتىپتۇ.

پادشاھ پۇتۇن ۋەزىرلىرىنى يىغىپ:
— قىزنىڭ سالغان تويلۇقىنى قانداق قىلىپ تمىيازلايدىـ
مىز؟ — دەپ سوراپتۇ. ۋەزىرلىرى قىزنى مەسخىرە قىلىپ كۈلۈپ:

— توخۇ داڭكال
چۈشىدۇ، ئۆچكە
جاڭگال دېگەندەك،
بۇ تېجىمەلنىڭ
قىزى ساراڭ بولسا
كېرەك، خىيالغا
كەلگىننى جويا-
لۇپتۇ، — دەپ



پادشاھقا خۇشامەت
قىپتو، ئاندىن يەنە پادشاھقا، — جانابىي ئالىلىرىنىڭ بىر
كېچىلىك لەزىتى ئۇچۇن بۇ قانچىلىك نېمتى؟ پەرمان بولسا،
مۇنداق قىلساق، — دەپ تاغدىكى چارۋىچىلارغا يېگىرمە بۇرە،
ئوتتۇز قاپلان، قىررق ئارسلاننى بەش كۈندە تېيارلاشقا بۇي-
رۇق چۈشۈرىدىغانلىقىنى، ئاتىمىش ئاختا بولسا ئاتخانىدا تېي-
يار ئىكەنلىكىنى، يەتمىش جىڭ پاختىمۇ تېيار ئىكەنلىكىنى،
سەكسەن تاختىنى ياغاچچىلارغا بىر بۇيرۇق چۈشۈرۈپ تېي-
يارلايدىغانلىقىنى ئېيتىپتۇ. پادشاھ بۇ مەسىلەتنى توغرا
تېپىپ، قاقاڭلاب كۈلۈپ خۇشاللىقىنى بىلدۈرۈپتۇ. شۇ
ۋاقتىدا بىر مەدىكار پېشايۋان ئالدىنى سۈپۈرۈپ تۇرۇپ ھې-
لىقى سۆزلەرنى ئاثلاب، پادشاھنىڭ ھەم ۋەزىرلەرنىڭ ئەقىل-
سىزلىقىدىن ھەيران قېلىپ، ئۆزىنى تۇتالماي قاتتىق كۈلۈپ
تاشلاپتۇ. پادشاھ ئاثلاب قېلىپ دېرىزىدىن قارىسا، مەدىكار
يالغۇز، ھېچنېمىدىن ھېچنېمە يوق كۈلۈۋاتقۇدەك. پادشاھ بۇ
كۈلكىدە بىر سىر بولۇشى كېرەك، دەپ ئويلاپ، مەدىكارنى
ئالدىغا چاقىرىپ، نېمە ئۇچۇن كۈلگەنلىكىنى سورىغانلىكەن،
مەدىكار: «ئۆزۈمچىلا» دەپ راستىنى ئېيتىماپتۇ. پادشاھ تېخى-
مۇ قىزىقىپ تېرە تاراقشتىپ كۆرسىمۇ نەتىجە چىقىماپتۇ،

ئاھىر غەزەپكە كېلىپ جاللاتنى چاقىرىپ، كۈلۈشىنىڭ سەۋەھ بىنى ئېيتىپ بەرمىسە چېپىشنى بۇيرۇپتۇ. مەدىكار ئىشىنىڭ يامان يەرگە يەتكەنلىكىنى بىلىپ: — بىر قوشۇق قىنندىن كەچسىلە، ئېيتىپ بېرىي، — دەپتۇ.

پادشاھ: «كەچتىم» دېگەندىن كېيىن، ئۇ كۈلۈشىنىڭ سەۋەھ بىنى بىر - بىرلەپ بايان قىلىپ: — قىزنىڭ تولىۋقى ھەققىدىكى سىلدەرنىڭ ئەقلىسىزلىدە قىتلاردىن كۆلدۈم. قىزنىڭ يىگىرمە بۆرە دېگىنى - ئادەم بالىسى يىگىرمە ياشقا تولغاندا بۆرىدەك چەبىدەس؛ ئوتتۇز قاپلان دېگىنى - ئوتتۇز ياشقا تولغاندا قاپلاندەك كۈچلۈك؛ قىرىق ئارسلان دېگىنى - قىرىق ياشقا تولغاندا ئارسلاندەك ھەيۋەتلىك بولىدۇ، لېكىن ئاتمىش ياشقا تولغاندا خۇددى ئاخىتا ئانقا ئوخشىپ قالىدۇ، يەتمىش ياشتا پاختىدەك بوشىشىپ كېتىدۇ، ئەمدى سەكسەن ياشقا تولغاندا ئادەم تاختا تەلەپ قەدىللىدۇ، يەنى جىنازا كۆتىدىغان بولۇپ قالىدۇ. يەتمىش ياشقا كىرگەن پادشاھ مەندەك قىزلارنى ئالىمەن دېمەي، ئەمدى قا- چان جىنازا كېلەركىن، دەپ شۇنى كۆتسۈن، پادشاھقا ھازىر قىز ئەممەس، بىلكى تاختا كېرەك دېگىنى. شۇڭا، ھەرقايىسىلە- رىنىنىڭ ناتوغرا پىكىر قىلىپ ئىشقا كىرىشكەنلىكلىرى ئۈچۈن كۆلدۈم، — دەپتۇ.

پادشاھ ئويلىسا، راست. شۇنىڭ بىلەن ۋەزىرلەر ئالاقزادە بولۇپ، هوش - كاللىسىنى يوقتىپتۇ، پادشاھ بولسا، قىز- نىڭ ئۆتكۈر ۋە قاقشاڭقۇچ پىكىرى ئاستىدا ھوشىدىن كېتىپ ئۆڭلىنالماي ئۆلۈپتۇ. پادشاھنىڭ بۇ ئۆلۈمى پۈتون خەلقنى خۇشال قىپتۇ. قىزنىڭ شۆھرتى ئېشىپتۇ. شۇنىڭدىن كېيىن خەلق بۇ قىزنى «دانىشەن قىز» دەپ ئاتاپتۇ.

ئەقل سىناش

ئۆتكەن زاماندا بىر مەملىكەتتە بىر پادشاھ: «ئاتمىش ياشتىن ئاشقان قېرىلارنىڭ مەملىكتىمەدە ياشىشىغا رۇخسەت يوق، مەملىكەتتىن چىقىپ كېتىشى كېرەك. بۇ يارلىققا كىمكى خىلاپىلىق قىلسا، كاللىسى ئېلىنىدۇ!» دەپ پەرمان جاكارلاپتۇ. مەملىكەتتىكى قېرىلار ۋە ياشانغان ئاتا - ئانىسى بار پۇقرالار بۇ پەرمان دەستىدىن زار قاقداشاتپىتۇ، ئەمما پاددا شاھنىڭ پەرمانى قاتتىق ئىجرا قىلىنىپتۇ. ياشانغانلار ئۆز ماكانى، بالا - چاقا، ئۇرۇق - تۇغقان، يارۇ بۇرادەرلەرىدىن ئايىلىپ باشقا يۈرتۈلەرغا كېتىشكە مەجبۇر بوبىتۇ، بىر قىسىمى چۆل - جەزىرىلەرده هالاك بوبىتۇ. پادشاھ باشقىلارنىڭ بەرگەن مەسىلىيەتلەرنىڭ قۇلاق سالماپتۇ.

ئايilar، يىللار ئۆتۈپتۇ. كۈنلەرنىڭ بىرلەرde پادشاھنىڭ ئەقلىلىق ئوڭ قول ۋەزىرى پادشاھقا:

— پادشاھىئالەم، مەملىكەتتىڭ تەقدىرى زاۋاللىققا قاراپ يۈزلەندى. پايتەختتە ئەقل سىناش پائالىيىتى ئۆتكۈزىسەك، بۇ ئارقىلىق خەلقنى ئەقىل ئىشلىتىپ، يېڭى تەدبىرلەرنى تېپىشقا ئىلها مالاندۇر ساق، — دەپ مەسىلىيەت ساپتۇ. بۇ مەسىلىيەتكە پادشاھ ماقۇل بوبىتۇ. بىر نەچە كۈندىن كېيىن پۇ- تۇن مەملىكەتكە مۇنداق يارلىق جاكارلىنىپتۇ: «مەملىكەت بۇ-

يىچە ئەقىل سىناش ئۆتكۈزۈلىدۇ، سىناقتىن ياخشى ئۆتكەندى لەرگە ناھايىتى كۆپ ئىنئام بېرىلىدىدۇ...»

ئەقىل سىناشقا تۆمۈر قەپەسکە سولانغان، بورداپ سەمرە- تىلگەن ھايۋان، قۇيۇپ قويغاندەك ئوخشاش بىر جۇپ قارا بايتال، قوۋۇنقى سوپۇۋېتىلىپ، چوماقلىرى ئېلىۋېتىلىگەن بەش غۇلاج ئۇزۇنلۇقتىكى، بېشىدىن - ئاخىرىغىچە ئوخشاش چوڭلۇقتىكى بىر تال لىم قويۇلۇپتۇ. ئەقىل سىناشقا قاتا- ناشقانلار قەپەستىكى ھايۋاننىڭ قانداق ھايۋان ئىكەنلىكىنى، ئاغزى توۋريلانغان ئىككى قارا بايتالنىڭ قايىسى ئانا، قايى- سىسى تاي ئىكەنلىكىنى، لىمنىڭ قايىسى تەرەپ تۈۋى، قايىسى تەرەپ ئۇچى ئىكەنلىكىنى ئېتىپ بېرىشى كېرەك ئىكەن. كىشىلەر بۇلارنى بىرنەچە قېتىمىدىن كۆرگەن بولسىمۇ، توغرا جاۋاب بەرگۈدەك بىرمۇ ئادەم چىقماپتۇ.

ئەمدى گەپنى باشقا ياقتىن ئاخلايلى:

چەت جاڭگاللىقتا ياشايدىغان بىر ئوتۇنچى يىگىت بار ئىكەن. بۇ يىگىت ئاتا - ئانىسىدىن كىچىك يېتىم قېلىپ، ئوتۇنچى بۇۋىسى بېقىپ چوڭ قىلغانىكەن. بۇۋاي بىلەن نەۋەرە بىر - بىرىگە ئىنتايىن ئامراق ۋە ئېجىل ئىكەن. پادشاھ مەملىكتىكى قېريلارنى قوغلاش پەرمانى چۈشورگەندە، ئو- تۇنچى يىگىت جاڭگالدا لەخەمە كولاب، بۇۋىسىنى ئاشۇ لەخەمە دە بېقىپ كەلگەنلىكەن. ئوتۇنچى يىگىت ھەر قېتىم ئوتۇن سېتىپ يانغاندا، بۇۋىسىغا شەھەردىكى ئىشلارنى سۆزلەپ بې- رىدىكەن. بىر كۈنى ئاش - تاماق ئېلىپ بۇۋىسىنىڭ قېشىغا كەلگەن يىگىت بۇۋىسىنى پادشاھنىڭ ئەقىل سىناش پەرماند- دىن خەۋەردار قېپتۇ. بۇۋاي جانلىنىپتۇ ۋە نەۋەرسىدىن ئە- قىل سىناشقا قويۇلغان نەرسىلەرنى بىر - بىرلەپ ئىنچىكدا- لەپ سورىغاندىن كېيىن: «لەپ بىلەن ئاشى ئەنمەن -

— ئوغـ
لۇم، ئوردىغا
بېرىپ ئەقىل
سىناشقا ئۆـ
زۇڭنى مەلۇم
قىل، — دەپ
ئوغلىغا ئەقىل
سىناشقا قوـ
يۈلغان نەرسەـ
لەرنىڭ نىمەـ
لىكىنى ئېيـ
تىپ بېرىپتۇـ



— يىگىت ئوردىغا بېرىپ ئۆزىنى مەلۇم قىپتۇـ بۇ يىگىتـ
نىڭ جەسۇرلۇقى ئوردا ئەھلىنى ھېران قالدۇرۇپتۇـ پادشاھـ
ۋەزىر - ۋۆزىرلىرى بىلەن سىناق مەيدانىدىن ئورۇن ئاپتۇـ
ئوتۇنچى يىگىت دەسلەپ قەپسەنىڭ قېشىغا كېلىپ قەپسەنى
بىرنهچە قېتىم ئايلىنىپ، پادشاھقا: —
— بۇ قەپسەتكى مەخلۇق گەرچە ناھايىتى يوغىنىغان
بولسىمۇ، چاشقان، — دەپتۇـ
يىگىت بىر جۇپ قارا بايتالنىڭ ئالدىغا بېرىشتىن بۇـ
رۇن، ئوردا ئەممەلدارغا:

— ماڭا بىر تۇتام بېدە بېرىڭلار، — دەپتۇـ بېدە كەلـ
تۇرۇلگەندىن كېيىن، بېدىنى كۆتۈرۈپ بىر جۇپ بايتالنىڭ
ئالدىغا كېلىشىگە، ئۇڭ تەرەپتىكى بايتال كىشىنەپتۇـ يىگىتـ
شاھقا:
— كىشىنگەن بايتال بالىسى، سول تەرەپتىكى ئانا باـ
ـتال، — دەپتۇـ ئاندىن لىمنىڭ قېشىغا كېلىپ، — شاھ رۇخـ

سەت قىلسا، بۇ لىمنى شاھ ئوردىسىدىن ئېقىپ ئۆتىدىغان دەرياغا تاشلايمەن، ئاندىن قايىسى تەرىپى تۈۋى، قايىسى تەرىپى ئۇ - چى ئىكەنلىكىنى ئېيتىپ بېرىمەن، — دەپتۇ.

شاھ رۇخسەت قىلغاندىن كېيىن بالا بىر نەچە كىشىگە لىمنى كۆتۈرگۈزۈپ، دەرياغا توغرىسىغا تاشلاتقۇزۇپتۇ، سۇ يۈزىگە توغرىسىغا چۈشكەن لىم شۇ بويىچە ئاقماي، ئاۋۇال بىر تەرىپى ئېقىشقا باشلاپتۇ. يىگىت لىمنىڭ ئاققان تەرىپى - نى ئۇچى، دەپ جاۋاب بېرىپتۇ. سىناق تۈگىگەندىن كېيىن، شاھ يىگىتنى ئالدىغا چاقىرىپ:

— قەپەستىكى مەخلۇقنى نېمىگە ئاساسلىنىپ چاشقان دەيسەن؟ — دەپ سوراپتۇ. يىگىت:

— شاھىم، ماڭا بىر مۇشۇك ئەكمەدۈرۈپ بەرسىلە، — دېگەنلىكەن، ياساۋۇللار دەرھال بىر مۇشۇك ئەكمەپتۇ. يىگىت مۇشۇكىنى قەپەسنىڭ قېشىغا ئېلىپ بارغانلىكەن، مۇشۇك يە - گەتنىڭ قولىدىن سەكىرەپ چۈشۈپ ئۆزىدىن يوغان ھېلىقى مەخلۇققا ئېتلىپتۇ، قەپەستىكى مەخلۇق چىرىلداب قەپەس - نىڭ ئىچىدە پاتىپاراق بولۇپ كېتىپتۇ.

شاھ بۇ جاۋابنىڭ توغرىلىقىنى تەستىقلاپتۇ ۋە قالغانلى - رىنى قانداق بىلگەنلىكىنى يېشىپ بېرىشنى سورىغانلىكەن، يىگىت شاھ ئالدىدا تىزلىنىپ:

— بىر قوشۇق قېنىمىدىن كەچسىلە، بۇنى بوقام دەپ بەرسۇن، — دەپتۇ. شاھ دەرغەزەپ بولۇپ ياساۋۇللارغا بوقاينى ئېلىپ كېلىشكە بۇيرۇپتۇ. بوقاى كەلگەندىن كېيىن، پادشاھ: — ھەي بوقاى، نەۋەرەڭگە نېمە ئۇچۇن بىر جۇپ بایتال بىلەن لىمنىڭ جاۋابىنى يېشىپ چۈشەندۈرمىدىڭ؟ — دەپتۇ. بوقاى: — شاھ ئالبىلىرى، مەن پەرمانلىرىغا خىلاپلىق قىلغان گۇناھكارمەن، كەچۈرگەيلا. ئىككىنچى، ئۇچىنچى سىناقنىڭ

جاۋابىنى تولۇق يېشىپ بەرمە سلىكتىكى مەقسىتىم، ئۆزلىرى بىلەن دىدار كۆرۈشۈش ۋە قېرىلارنىڭ مەملىكتە ئۈچۈن پايادىلىق كىشىلەر ئىكەنلىكىنى، ئۇلارنىڭ تەجرىبىسىنىڭ مولالۇقىنى ئىسپاتلاش ئىدى. ئەمدى قالغىنى مەن ئېيتىپ بېرىي: كىشىنگەن بايتالنى بالىسى دېيىشتىكى سەۋەب، مەن ئۆزۈن يىل پادىچىلىق قىلغان. ھايدانلارنىڭ بالىلىرىمۇ ئىندىسان بالىسىغا ئوخشاش نەپسىگە كەلگەندە ئۆزىنى تۇنالمايدۇ، چوڭلار ئۆزىنىڭ نەپسىنى يىغلايدۇ. مۇشۇ ھەققەتكە ئاسا- سەن، بېدە ئارقىلىق تايىنى كىشىنتىپ، ئانا - بالا بايتالنى پەرقىلەندۈرۈم. ئۆچىنچى سىناقا كەلسەك، مەن جاڭگالدا ئو- تۇنچىلىق قىلدىم، دەل - دەرەخنىڭ ئەھۋالىنى ياخشى بىلە- مەن. لىمنىڭ تۈۋى بىلەن ئۆچى ئۆپمۇ ئوخشاش بولسىمۇ، ئەمما تۈۋى ئۆچىغا قارىغاندا ئېغىرراق بولىدۇ. لىم سۇغا تاشلانسا، ئۇنىڭ يېنىك تەرىپى، يەنى ئۆچى ئاۋۇال ئاقىدۇ، ئېغىرراق تەرىپى - تۈۋى كېيىنرەك ئاقىدۇ. مۇشۇنىڭغا ئا- ساسەن، ياغاچىنىڭ قايىسى تەرىپىنىڭ ئۆچى ياكى تۈۋى ئىكەن- لىكىنى بىلگىلى بولىدۇ، - دەپتۇ.

بۇۋايىنىڭ جاۋابى شاهنى قايىل قىپتۇ. شاھ بىرئاز

ئويلاڭخاندىن كېيىن:

— مەن قېرىلار بىكار ئاش - نان يەيدۇ، شۇڭا قېرىلارغا مەملىكتىمده ئورۇن يوق، دەپ پەرمان چۈشورگەن كەنەنەن، ئە- قىل سىناش نەتىجىسىدىن بۇ پەرمانىمىنىڭ خاتالىقىنى تونۇپ يەتتىم. يېڭى پەرمان جاكارلايمەن: ھازىردىن باشلاپ قېرىلار ھۆرمەتلەنسۇن، قېرىلار ئۆز بىلىم ۋە تەجرىبىلىرىنى ئەۋلادلارغا قالدۇرسۇن، — دەپتۇ. خەلق شاد - خۇراملىققا چۆمۈپتۇ. شۇ- نىڭدىن باشلاپ بۇ مەملىكتە روناق تېپتۇ.

تەۋىرىلىك قىز

قەدىمكى زاماندا بىر پادشاھ ئۆتكەنلىكىن. پادشاھنىڭ بىر ئوغلى بولۇپ، ئىنتايىن ئەركە - نايىاق ئىكەن. پادشاھ ئۆزىنىڭ بارلىق ئۆمىدىنى مۇشۇ ۋارسىغا بېغىشلىغاچقا، ئۇ - ئى ئوقۇتۇپ ئىلىم ئەھلى قىلىشقا شۇنچە تىرىشىدىكەن. بىراق، موللا - ئۆلىمالار بۇ شاهزادىنى بىرقانچە يىل ئوقۇت - قان بولسىمۇ، شاهزادە «ئېلىپ» نىمۇ ئۆگىنەلمەپتۇ. ئەممە، پا - داشاھ ئەيىبىنى ئوغلىدىن كۆرمەي، موللىلارنىڭ بەزىلىرىنى: « قولىدىن ئىش كەلمەسلەر» دەپ ئوردا مەدرىسىسىدىن قوغلى - سا، هەتا بەزىلىرىنى جازالاپتۇ. شاهزادە ئۇستازسىز قېلىپ، ئويۇن - تاماشغا بېرىلىپ كېتىپتۇ.

بىر كۈنى پادشاھ شاهزادىنى چاقىرىپ:

— بالام، يېشىڭ ئونغا بېرىپ قالدى، تېخىچە ھېچ نەرسە ئۆگەنلىكىن. تىرىشىپ بىلىم ئالمىساڭ، قانداقمۇ تەخت ۋارسى بولالايسەن؟ مۇنداق كېتىۋەرسەڭ، مەن ئاخىرەت ئېتىنى مىنھر چېغىمدا، ساڭا تاجىنى كىيدۈرۈپ قويغاننىم بىلەنمۇ بېشىڭدا تۇرغۇزمايسەن. شۇڭا، بىر ئۇستاز تەكلىپ قىلىپ سېنى ئۇ - قۇتماقچىمن. ياخشى ئوقۇغىن ... — دەپ نەسەۋەت قىپتۇ. شاهزادىمۇ ئوبدان ئوقۇيمەن دەپ ۋەددە بېرىپتۇ. پادشاھ خۇشال بولۇپ، ياؤاش، ئېغىر - بېسىق، تەجىرىلىك بىر مۇدەرسىنى

ئوردىغا ئالدۇرۇپ، شاهزادىنى ئۆز قولى بىلەن مۇدەررسىكە تاپا-
شۇرۇپ بېرىپتۇ. مۇدەررس دەرس باشلاش ئالدىدا: «ئوقۇپ قە-
يەرگە كەلگەندىلە؟» دەپ سوراپتۇ شاهزادىدىن. «ئۆتكەن يىلى
قىشقىچە ئوقۇغاندىم» دەپتۇ شاهزادە. «خوش، ناھايىتى ياخشى
ئىكەن، قايىسى كىتابقا چۈشكەنتىلە؟» دەپ يەنە سوراپتۇ موللا
شاهزادىدىن. «ئۇ كىتابنى ئۇستازىم ئۆزى بىلەتتى، ئىسمىنى
دەپ بەزمىگەندى» دەپ جاۋاب بېرىپتۇ شاهزادە. شۇ چاغدا پا-
دىشاھ كىرىپ كەپتۇ. ئۇ مۇدەررس بىلەن شاهزادە ئۆتتۈررسىدا
بولغان سوئال - جاۋابلارنى ئىشىك سىرتىدا تۇرۇپ ئاڭلىقىغا-
نىكەن. «دەرسنى باشتىن باشلىغان ياخشى، ئۆزلىرىنىڭ قولدا
بىر قوللۇق تەlim ئالسۇن» دەپتۇ پادشاھ. مۇدەررس «پەز-
سۇر»^① دىن دەرس ئۆتتۈپتۇ. لېكىن، شاهزادە «ب»نى ئۆگەتسە
«ا»نى ئۇنتۇپ قېلىپ، «ا»نى قايتىلىسا «ب»نى ئۇنتۇپ قې-
لىپ، زادىلا ئالغا باسماتۇ. شۇ تەرىقىدە يېرىم يىل ئۆتتۈپ
كېتىپتۇ. بىر كۇنى پادشاھ دەرس ئۇستىگە كىرىپ، شاهزا-
دىگە: «ساۋىقىڭىنى ئوقۇپ باققىن» دەپتىكەن، شاهزادە يەرگە
قاراپ ئولتۇرۇپتۇ. پادشاھ مۇدەررسىنى: «بالامنى ياخشى ئۇ-
قوْتىماپسەن» دەپ سېسىق گەپ بىلەن ھاقارەتلىپتۇ. مۇدەررس-
نىڭ جۇددۇنى تۇتۇپ:

— ئالىتە ئايىدىن بېرى شاهزادىگە ھېچنېمە ئۆگىتەلمىد-
دىم، بۇنىڭ ئورنىدا ئېشەكىنى ئوقۇتقان بولسام، موللا قىلار ئە-
دىم، — دەپ ساپتۇ. بۇنى ئاڭلىغان پادشاھ:
— مېنىڭ بالامنى ئېشەكتىنمۇ پەس كۆردۈڭمۇ؟ ! —
دەپ قاتتىق غەزەپلىنىپتۇ.
— قىلىغان ئامالىم، قوللانمىغان ئۇسۇلۇم قالمىدى،

① پەنسۇر — ساۋات چىقىرىش كىتابى.

ئەمما شاھزادە تېخىچە «ئېلىپ»نى ئۆگىنەلمىدى، مانا ئاخىر پادشاھىمدىن تەنبىھ ئاڭلىدىم. شۇڭا، ئالىت ئايىدىن بۇيانقى ئەجرىمنى ئېشەككە سىڭدۇرگەن بولسام، موللا بولار ئىدى دەپ ئۆزۈمگە ئېچىندىم، — دەپتۇ مۇدەرسى.

— سەن ھەممە گۇناھنى مېنىڭ بالامغا ئارتماقچىسىن؟ ! شۇڭا، دېگىنىڭ بويىچە ئىش كۆرىمەن، ساشا بىر ئايلىق مۆھلەت بېرىمەن، بىر ئېشەككى موللا قىلىپ خەلقئالىم ئالدىدا كارامد- تىڭى كۆرسىتىسىن. مۇبادا موللا قىلالمىساڭ، شۇ مەيداندا كالالاڭنى تېنىڭدىن جۇدا قىلىمەن ! — دەپتۇ پادشاھ.

مۇدەرس بېشىنى سېلىپ، ئوردىدىن قايتىپ چىقىپ ئۆ- يىگە كېلىپ، جايىماز ئۆستىدە خۇداغا مۇناجات قىلىپ يىغلاپ ئولتۇرۇپتۇ، ئۆچ كېچە - كۈندۈزگىچە غىزامۇ يېمەپتۇ. بۇ ھە- رىجىدە قايغۇغا چۆكۈپ يىغا - زار قىلىشى ئۆيىدىكىلەرنىڭ يۇ- رىكىنى ئېزىپتۇ. بىر قىزى بار ئىكەن، ئۇ:

— جېنىم دادا، بىرنهچە كۈندىن بۇيان ياش تۆكۈشتىن باشقىنى بىلەيسەن. نېمە بولدى، بېشىڭغا قانداق كۈن چۈشتى؟ ئېيتقىن، — دەپ يىغلاپ يالۋۇرۇپتۇ. ئاخىر مۇدەرس بولغان ۋەقەنى سۆزلەپ بېرىپتۇ. بۇنى ئاڭلاپ مۇدەرسىنىڭ خوتۇنى ئىنتايىن قورقۇپ ۋەھىمىگە چۈشۈپتۇ، ئەمما قىزى ئۆزىنى تەم- كەن تۇتۇپ: «چارە تېپىلىدۇ، ئەقىل ئېتىنى هەريان چاپتۇرۇش- مىز كېرەك» دەپتۇ. ئاخىر ئۇ ئوپلا - ئوپلا مۇنداق بىر چارە تې- پىپتۇ: مۇدەرسىنىڭ بىر ئېشىكى بار ئىكەن، ئېشەككە ئەتى- گەندىن چۈشكىچە ھېچ نەرسە بەرمەپتۇ. چۈشتىن كېيىن قىز بىر كىچىك شىرەنى ئاچىقىپ هوپلىغا قويۇپتۇ، ئۆستىگە يوغان بىر كىتابنى قويۇپ، كىتابنىڭ ئۆستىگە بىر چاڭگال قوناقنى تۆكۈپ قويۇپ، ئېشەككى ئېغىلىدىن چىقىرىپ قوناقنى كۆرسى- تىپتۇ. ئېشەك ئاستا پۇراپ قوناقنى بىرنى قويىماي يەپتۇ. ئې-

شەكىنى ئېغىلغا سولاپ، كىتاب ئۇستىگە يەنە قوناق تۆكۈپ
 قويۇپ، ئېشەكىنى چىقارغانىكەن، ئېشەك ئۇدۇل شىرە ئالدىغا
 كېلىپ، قوناقنى يەپ قاراپ تۇرۇپتۇ. شۇنداق قىلىپ، كەچ-
 كىچە بۇ ئىشنى تەكرارلاپتۇ. ئەتىسى قىز ئېشەكىنى شىرە
 ئالدىدا تۇرغۇزۇپ قويۇپ، كىتابنىڭ مۇقاۋىسىنى ئېچىپ ئا-
 رسىغا بىر چاڭگال قوناقنى تۆكۈپ مۇقاۋىنى يېپ قويۇپ-
 تىكەن، ئېشەك قىلىن كالپۇكلىرى بىلەن مۇقاۋىنى ئېچىپ
 قوناقنى يەپتۇ. بۇ ھەرىكەتنى بىر كۈن مەشقق قىلدۇرۇپتۇ.
 شۇنىڭدىن كېيىن مۇقاۋىغا ۋە بىرنەچە بەتنىڭ ئېچىگە قو-
 ناق تۆكۈپ قويۇپ ئېشەكىنى چىقارغانىكەن، ئېشەك ئۇياق -
 بۇياققا قارىماي توپتۇغرا كىتابنىڭ قېشىغا كېلىپ ئالدى بىلەن
 مۇقاۋىنى، ئاندىن كېيىن ھەربىر بەتلەرنى ئېچىپ قوناقلارنى يەپ
 قاراپ تۇرۇپتۇ. شۇنداق قىلىپ، ئېشەك كىتابنىڭ ھەممە
 ۋاراقلىرىنى كالپۇكلىرى بىلەن بىرمۇبىر ۋاراقلاب چىقىشنى
 تۆكۈنىپتۇ.



بىر ئاي توشۇپتۇ،
 مۇدەرسى ئېشەكىنى يې-
 تىلەپ، قىزى شىرەنى
 كۆتۈرۈپ، خوتۇنى كـ-
 تابنى قولتۇقلاب، پادـ-
 شاه بەلگىلىگەن سورۇنـ-
 غا يېتىپ كەپتۇ. بۇ
 چاغدا پادىشاھمۇ ۋەزىر -
 ئەمىرىلىرى بىلەن چـ-
 قىپتۇ، كاللا كېسەرلىمـ-
 سەپ تۈزۈپ تۇرۇپتۇ.
 پۇقرالار: «ھەي بىچارە ئاـ»

خۇنۇم، ياۋاش ئىدى، بۈگۈن يورۇق دۇنيا بىلەن خوشلىشىدىغان بولدى» دەپ مۇدھىرىسىكە ئېچىنىپتۇ. پادشاھ بىر ۋەزىرگە قاراپ ئىشارەت قىلغانىكەن، ۋەزىر ئالدىغا چىقىپ:

— ئى خالايق، بۈگۈن بۇ يەردە شاهزادىگە ھاقارەت كەلتۈرۈشكە پېتىنغان بۇ مۇدھىرىسىكە شاھىمنىڭ ئادىللىقى بىلەن ئوتتۇز كۈن مۆھلەت ئىچىدە ئۆز كارامىتىنى كۆرسە- تىش بۇيرۇلغانىدى، كۆرسىتمىسى، كاللىمى ئېلىنىدۇ ! — دەپ جاكارلاپتۇ.

قىز سالماق قەدم بىلەن شىرەنى يەرگە قويۇپتۇ، ئاندىن ئاپىسىنىڭ قولىدىن كىتابنى ئېلىپ شىرە ئۇستىگە قويۇپ، ئەدەپ بىلەن كەينىگە يېنىپتۇ. مۇدھىرس تېپىرلاپ تۇرغان ئىشەكىنى چىڭ تۇتۇپ تۇرۇپ:

— ئى خەلقئالىم، ئۆمرۈم ئوقۇتۇش بىلەن ئۆتتى، سە- لمىرگە ياخشى خىزمەت قىلالىمىدىم. ھازىر مىنى ناھىق ئۆلۈم كۆتمەكتە، سىلمىرىن رازىلىق تىلىمەن. ئەمما، مەن شاهزادە- گە ھاقارەت كەلتۈرگەنلىكىمنى بىلمەيمەن. شاهزادىنى ئالتە ئاي ئوقۇتۇپ «ئېلىپ»نى چوماق دېگۈزەلمىي پادشاھتىن ئاها- نەت ئىشتىتم. شۇ چاغدا، ئەگەر مۇشۇ ئالتە ئاي جەريانىدا ئىشەككە ئەجىر قىلغان بولسام، ئىشەك موللا بولار ئىدى، دېدىم. لېكىن، پادشاھىم ئىشەكىنى موللا قىلىشىم ئۈچۈن ئالتە ئاي ئەمەس، بىر ئاي مۆھلەت بىردى، بۇ تېخى ئادىللىق ئىميش. مەيىلى نېمە بولسا بولسۇن، ئەجىر قىلىۋىدىم، بىكار كەتمىدى، مانا كۆرۈڭلار ! — دەپ ئىشەكىنى قويۇۋېتىپتۇ. قورسقى ئېچىپ ئۈچەيلرى تارتىشىپ كەتكەن ئىشەك كىتابنىڭ قېشىغا ئوقتەك كېلىپ، مىختەك تۇرۇپ، مۇقاۋا- نىڭ سىرتىنى پۇراپ بىر قۇر قاراپ چىققاندىن كېپىن مۇقا- ۋىنى ئەپلىككىنە ئېچىپتۇ، ئاندىن كىتابنى بىرىنچى بەتتىن

تارتىپ ئاخىرىغىچە كالپۇكلىرى بىلەن ۋاراقلاپ چىقىپتۇ،
ھەربىر بەتنى ئاچقاندا پۇرالپ، كالپۇكلىرىنى مىدىرىلىتىدە.
كەن، بۇ جامائەتچىلىككە ئېشەك خۇددى كىتاب ئوقۇغاندەك
كۆرۈنۈپتۇ. پۇتون مەيدان دولقۇنلاپ كېتىپتۇ. پادشاھمۇ ئۆز
كۆزىگە ئىشىنەلمىي قاپتۇ. ئېشەك قوناق تەممىسىدە كىتابنى
چالا قويىماي ۋاراقلاپ چىققاندىن كېيىن، ئوقۇپ بولۇرمۇ دې-
گەندەك قىلىپ قاراپ تۇرۇپتۇ. مۇدەررسىنىڭ ئالدىدا مات بۇ-
لۇپ قالغان پادشاھ رەسۋاچىلىقتىن قۇتۇلۇش ئۈچۈن:

— سەن بۇنىڭلىق بىلەن ئۆلۈمىدىن قۇتۇلۇپ قالالماي-
سەن، چۈنكى سېنىڭ ئېشىكىڭ پەقەت كىتاب ۋاراقلاشتىن
باشقا بىرەر ئېغىز نەرسە دېمىدى، شۇڭا بۇنى ئېشەكىنى موللا
قىلدى دېگلى بولمايدۇ، — دەپتۇ مۇدەررسىكە. پادشاھنىڭ
ئۇتتۇرۇۋەتكەن قىمارۋازىدەك چىدىيالماي قىلغان بۇ گېپىنى
ئاڭلىغان مۇدەررسىنىڭ قىزى:

— سەلتەنەتلىك شاھىم، ئۆتكۈر كۆزىڭىزدىن ۋە دانالىق-
تا تېپىلغۇسىز تەپەككۈرىڭىزدىن شۇ نەرسە قېچىپ قۇتۇلمى-
غايكى، تىل بىلەن يارىتىلغان ئىنسان ئالدىدا، تىلىسىز
هايۋاننىڭ شۇ دەرىجىدىكى تىرىشچانلىقىمۇ يېتىپ ئاشىدۇ.
ئەگەر ئېشەكتە شاھزادىنىڭ تلى بولسا ئىدى، بايا ئوقۇغاد-
لىرىنى سۇدەك ئۇنلۇك ئوقۇپ، ئادالەت بابىدىن ئۆممۈرلۈك
دەرس ئۆتكەن بولاتى، — دەپتۇ. بۇ گەپىنى ئاڭلىغان پاد-
شاھنىڭ دېمى ئىچىگە چۈشۈپ غىڭ - پىڭ قىلالماپتۇ.
شۇنداق قىلىپ، بۇ تەدبىرلىك قىز تەدبىرچانلىقى بىلەن ئا-
تسىنى زالىم پادشاھنىڭ قانلىق قىلىچى ئاستىدىن قۇتقۇ-
زۇپ، مۇشۇ كۈنگىچە ئۇنتۇلماي كەلگەن بۇ ھېكايانىنى قال-
دۇرغانىكەن.

ئايات بوقاي

بۇرۇنقى زاماندا بىر پادشاھ ئۆتكەنلىكەن، بۇ پادشاھنىڭ زېمىنى كەڭ، خەلقى ئىشچان ئىكەن، بۇ پادشاھ ئۆز ئوۋلاشنى ياخشى كۆرىدىكەن.

بىر كۈنى پادشاھ ئادىتى بويىچە ياساۋۇللىرىنى ئېلىپ ئۆزغا چىقىپتۇ. بىر جاڭغالغا بېرىپ شۇنداق قارىغۇدەك بولسا، ئالدىدىن بىر جەرەن چىقىپتۇ. پادشاھ ياساۋۇللىرىغا: «بۇ جە- رەننى قوغلاپ تۇتۇڭلار» دەپ ئەمر قىپتۇ. ئۇلار جەرەننى بىر- دەمدىلا ھالقا شەكىلدە قورشىۋاپتۇ. پادشاھ جەرەننى تىرىك تۇ- تۇشنى، ئەگەر جەرەن قايىسىنىڭ ئالدىدىن قېچىپ كەتسە، شۇنىڭ كاللىسىنى ئالدىغانلىقىنى ئېيتىپتۇ. دەل شۇ ۋاقتتا، جەرەن پادشاھنىڭ بېشىدىن سەكىرەپ قېچىپ كېتىپتۇ. پادشاھ ئىزا كۈچىدىن جەرەننى ئۆزى يالغۇز قوغلاپ كېتىپتۇ. ئۇ تا كەچ كىرگۈچە قوغلاپتۇ، بىر جىلغىدىن ئۆتكەنە جەرەن كۆرۈز- مەي قاپتۇ. پادشاھمۇ ھېرىپ - چارچاپ، ئاچلىق، ئۆسسىزلىق- تىن ھالىدىن كېتىمى دەپ قاپتۇ. كەينىگە يېنىپ كېتىمى دېسە، ئادەمللىرىنىڭ نەدە قالغانلىقىنى بىلمىدىكەن، كۈنمۇ كەچ بول- خان. پادشاھ دېمىنى ئېلىپ، ئەترابقا قارىسا، يان تەرەپتىكى بىر كەپىدىن ئىس چىقۇۋاتقۇدەك. ئۇ ئېتىنىڭ بېشىنى شۇ تەرەپكە بۇراپ، كەپىنىڭ ئالدىغا بېرىپتۇ - دە، ئاتتىن چۈشۈپ

تۇرۇشىغا كەپىدىن بىر كىشى چىقىپتۇ. بۇ كىشى بېشىغا كونا
 كىنگىز قالپاق، ئۇچىسىغا ئۆچكە تېرىسىدىن تىكىلگەن كونا
 جىلىتكە كىيىۋالغان، قامەتلىك، خۇشخۇي بىر كىشى ئىكەن. بۇ
 كىشى پادشاھنى ئېزىپ كېلىپ قالغان كاتتا باي ئوخشايىدۇ، دەپ
 دەرھال كەپىگە تەكلىپ قىپتۇ. پادشاھ ئېتىنى ھېلىقى كە-
 شىگە بېرىپ كەپىگە كىرىپتۇ. ئاكىغىچە ئۇ كىشى كىرىپ،
 پادشاھنى ئۆيگە سېلىنغان ئۆچكە تېرىسىدە ئولتۇرۇشقا تەك-
 لىپ قىپتۇ. پادشاھ نائىلاج ئولتۇرۇپتۇ. ھېلىقى كىشى پادد-
 شاھنىڭ ئالدىغا ئىككى قوناق نېنى، بىر ھېجىردا قېتىق ئە-
 كەپتۇ. پادشاھنىڭ كۆڭلى تارتىمىغان بولسىمۇ، قورساقنىڭ
 ئاچىلىقى ھەم ئۇسسىزلىق سەۋەبىدىن يېيىشكە مەجبۇر بويپتۇ.
 ئۇ زاغرىنى قېتىققا چىلاپ يېپ باققۇدەك بولسا، شۇنداق
 مەززىلىك تېتىپتۈكى، ئۆمرىدە يېگەن ئېسىل تائاملىرىمۇ بۇز-
 چىلىك تېتىپتۈكى، شۇنداق قىلىپ، پادشاھ قېتىق بىلەن



قوناق ئاننى ئىشتىها بىلەن يەپ قورسقىنى تويعۇزۇپتۇ، ئاندىن
ھېلىقى كىشىدىن:

— ئىسمىڭىز نېمە؟ — دەپ سوراپتۇ.

— ئىسمىم ئاياز، ئۆزلىرىنىڭچۈ؟ — دەپ سوراپتۇ بۇ كىشى.

— ئىسمىم شاۋاز. بۇ جاڭگالدا نېمە ئىش قىلىسىز؟

— مەن بۇ يەرده باینىڭ مېلىنى باقىمىمن. ئۆزلىرى
قانداق بولۇپ بۇ ياققا كېلىپ قاللا؟ — دەپ سوراپتۇ بۇۋاي.

— بىز بىرنەچە سودىگەر سەپەر قىلىپ، مۇشۇ ئەتراپقا

كەلگەندە بۇلاڭچىغا ئۇچراپ تىرىپىرەن بولۇپ كەتتۇق. مەن

بۇ يەرگە قانداق كېلىپ قالغانلىقىمىنى ئۆزۈممۇ بىلمەي قال-

دىم. بۇگۈن بىر كېچە سىزگە ھەمراھ بولسام، قانداق؟ —

دەپتۇ پادشاھ.

— ئەي باي ئاكا، كەپەمدە سىلىگە سېلىپ بەرگۈدەك

يوقان - كۆرپەم يوق، قانداق بولار؟ — دەپتۇ ئاياز.

— ھېچ ۋەقەسى يوق، سىز قەيرەدە ياتسىڭىز، مەن ھەم
شۇ يەرده ياتاي، — دەپتۇ پادشاھ.

ئاياز پادشاھقا بىر تېرىنى ئەكېلىپ تېڭىگە سېلىپ،

بېشىغا بىر كېسەكىنى قويۇپ بېرىپ، ئۆزى داق يەرده يېتىپ-

تۇ. پادشاھ ھېلىقى ئەسکى تېرە ئۈستىدە شۇنداق شېرىن

ئۇخلاپتۇكى، ئۆمرىدە بۇنداق خاتىرجەم ئۇخلاپ باقىغانلىكەن.

بىر ۋاقتىتا پادشاھ ئويغىنىپ قارسا، ئاياز ئۆزىنىڭ ئايىد-

غىدا ئولتۇرغان. پادشاھ:

— سىز بىر كۈن مال بېقىپ چارچىغانسىز، يېتىپ ئۇخ-

لىماي نېمە قىلىپ ئولتۇرسىز؟ — دەپ سوراپتىكەن، ئاياز:

— ئى باي ئاكا، سلى بۇگۈن مېنىڭ مېھمىنىم. مەن س-

لىنى تونۇمىسامىمۇ، سىلىنىڭ ئامان - ئېسەنلىكلىرىگە ئىگە

بولمىسام بولمايدۇ. بۇ جايدا يېرتقۇچلار كۆپ، كېچىچە سىلىگە

بىرەر خەۋپ - خەتەر يېتىپ قالمىسۇن، دەپ مۇھاپىزەت قىـلىپ ئولتۇردىم، — دەپتۇ. پادشاھ بۇنىڭدىن ناھايىتى تەـ سىرىلىنىپتۇ. تالڭ ئېتىپتۇ، ئاياز ئەتىگەنلىك تاماققا يەنە زاغرا بىلەن قېتىق ئەكەپتۇ. پادشاھ تائامنى ئىشتىها بىلەن يەپ، ئاياز بىلەن خوشلىشىپ، ئېتىغا مىنىپ ئوردىغا قايتىپ كەپتۇ.

بىرنەچە كۈندىن كېيىن پادشاھ، بۇ ئاياز مېنىڭ ئېـ سىل سۈپەت شاھانە بەستىمگە قاراپ كېچىچە ئۆخلىماي مېنى قوغدىغان بولۇشى مۇمكىن، بۇ كىشىنى بىر سىناپ باقايى، دەپ ئويلاپ، ئەتسى ئۆزىنىڭ ئەڭ ئىشەنچلىك ۋەزىرىنى دىۋاـ نە قىياپتىدە ئايازنىڭ كەپسى تەرەپكە ئەۋەتىپتۇ. ئاياز بۇ «دىۋانە» گىمۇ خۇددى پادشاھقا ئوخشاش مۇئامىلە قىلىپ كۈـ تۈۋاپتۇ، كېچىسى ئۆخلىماي مۇھاپىزەت قىلىپ، ئەتسى يولـغا سېلىپ قويمۇپتۇ. ۋەزىرمۇ تەسرىلەنگەن ھالدا ئوردىغا قاـ تىپ كېلىپ، كۆرگەنلىرىنى شاھقا مەلۇم قىپتۇ. شاھ ئۇـ چىنچى نۆۋەت شاھزادىسىنى ئەۋەتىپتۇ. ئاياز بوقايدى بۇ تولـ مۇ بىچارە قىياپتىتە كەلگەن «يېتىم بالا» نىمۇ ئۆز قائىدە، ئەـ قىدىسى بويىچە كۈتۈۋېلىپ يولغا ساپتۇ. شاھزادىمۇ كۆرگەـ لىرىنى شاھ ئاتىسiga ئىينەن مەلۇم قىپتۇ. شاھ مەيلى باي، مەيلى گاداي بولسۇن، ھەممىگە ئوخشاش مۇئامىلە قىلىدىغان بۇ ياخشى پەزىلەتلىك ئاياز بوقاينى ياقتۇرۇپ قاپتۇ - دەـ دەرھال ئىككى خىزمەتچىسىگە:

— پالانى جاڭگالدا بىر مالچى بار، ئىسمى ئاياز، ئۇنى قورقۇتۇۋەتمەي، ئىززەت - ئىكرام بىلەن ئوردىغا ئېلىپ كېـ لىڭلار، — دەپ بۇيرۇپتۇ. خىزمەتچىلەر مالچىنىڭ يېنىغا بېرىپ:

— بۇ جاڭگالدا ئاياز ئىسىملىك بىر مالچى بارمىش، شۇنى

تونۇمىسىز؟ — دەپ سوراپتىكەن، مالچى: — ئاياز دېگەن مالچى مەن بولىمەن، — دەپ جاۋاب بېرىپ-
 تۇ. خىزمەتچىلەر دەرھال ئاتتىن چۈشۈپ ئاياز بىلەن كۆرۈشۈپ:
 — سىز مېلىنى باققان باي قەيمىردى؟ — دەپ سوراپتى.
 — باي ئاۋۇ كۆرۈنگەن مەھەللىدە، — دەپ جاۋاب بې-
 رىپتۇ ئاياز. خىزمەتچىلەردىن بىرى دەرھال ئاتلىنىپ مەھەل-
 لىگە بېرىپ، باينى چاقىرىپ كېلىپ:
 — ماۋۇ مالچىنى شاھ ھۇزۇرغا چاقىرتتى، مېلىڭنى
 قولۇڭغا ئال، — دەپتۇ.
 باي بىلەن ئاياز ھاڭ — تالڭ قاپتۇ. ئايازنى بىرئاز قور-
 قۇنچۇ بېسىپتۇ. ئاكغىچە خىزمەتچىلەر ئېلىپ كەلگەن بىر
 ئاتقا ئايازنى مىندۇرۇپ، پادشاھنىڭ ئالدىغا ئاپىرىپتۇ. ئاياز
 ئوردىغا بېرىپ، تەختتە ئولتۇرغان شاھقا قاراپ، ھېلىقى
 كۈندىكى كەپىسىدە قونغان سودىگەر سۈبەت كىشىنى ئەسلىپ-
 تۇ. شۇ ئەسنادا شاھ دەرھال تەختتىن چۈشۈپ ئاياز بىلەن
 كۆرۈشۈپتۇ. خىزمەتچىلەرنى بۇيرۇپ ئايازنى يۇيۇندۇرۇپ، تون -
 سەپايالارنى كېيدۈرۈپتۇ. ئوردىغا قايتىپ كەلگەنде شۇنداق
 قارىغۇدەك بولسا، ھېلىقى كۈنى كەپىدە قونغان «دىۋان» شاھ-
 نىڭ ۋەزىرىكەن، ھېلىقى «بىچارە يېتىم» بالا شاهزادە ئىكەن.
 پادشاھ ئايازنى ئۆزىنىڭ مۇھاپىزەتچىسى قىلىپ تەينىلەپتۇ.
 بىر كۈنى شاھ ئايازنىڭ ئەقلىنى سىنماق بولۇپ، ئاياز-
 نى ئېلىپ ئوغىغا چىقىپتۇ، بىر يەردە كېتىپ بېرىپ، پادشاھ
 تۇيۇقسىز:
 — ئېغىزغا بىرلا سېلىپ يېيىشكە نېمە ياخشى؟ —
 دەپ سوراپتۇ.
 — تۇخۇم، — دەپ جاۋاب بېرىپتۇ ئاياز. يەنە بىر يىل ئۆت-
 كەندىن كېيىن شۇ يەردىن ئۆتۈپ كېتىۋېتىپ، شاھ سوراپتۇ:

— ئىپمه بىلەن؟

— تۇز بىلەن، — دەپ دەرھال جاۋاب بېرىپتۇ ئاياز شاھ ئايازنىڭ ئاقىل كىشى ئىكەنلىكىنى بايقاپتۇ، ئۇنىڭ ئالدىنلىقى نۆۋەت سورىغان سوئالنىڭ داۋامىغا دەل بىر يىل ئۆتكەندىن كېيىنمۇ تمىتىرىمەي جاۋاب بەرگەنلىكىگە قايىل بويپتۇ. شۇنىڭ بىلەن شاھ ئايازنى ئۆزىگە ۋەزىرلىكە تەينىدەلىپتۇ. ئاياز شاھقا بەزى تەكلىپ - مەسىلەتلىرىنى بېرىپتۇ. شاھ بۇ مەسىلەتلىرىگە ئاساسەن ئوردا ئىچىدىكى پارخور - خىيانەتچىلەرنى، خەلقە زۇلۇم سالغان بەگ - ئەمەلدارلارنى جازالاپ، خەلقە يار - يۆلەك بويپتۇ. ئادالەت يولغا قويۇلغاجا، خەلقنىڭ تۈرمۇشى ياخشىلىنىشقا يۈزلىنىپتۇ، شاھمۇ خاتىرىجەم بولۇپ قاپتۇ. ئايازنىڭ خەلق ئارسىدا ئابروفي يۇقىرى كۆتۈرۈلۈشكە باشلاپتۇ. بۇنى كۆرەلمىگەن ئوردا ۋەزىر - ۋۇزىرلىرى ئايازنىڭ ئارقىسىدىن پىتنە - پاسات تارقىتىپ، شاھقا چېقىپتۇ. شاھ بۇ ھەسەتتەخور ئەمەلدارلارنىڭ گېپىگە ئىشىنىپ كېتىپ، ئايازنى ۋەزىرلىكتىن ئېلىپ تاشلاپتۇ. مەلۇم ۋاقت ئۆتكەندىن كېيىن مەملىكتە قالايمقانلىشىپ، ئىرز - شىكايدەتلىر كۆپپىيپ، خەلقنىڭ ئوردا ۋە شاھقا بولغان نارازىلىقى كۆپپىيپتۇ. بۇ ھالنى كۆرگەن شاھ ئايازغا ئۇۋال قىلغانلىقىنى ھېس قىلىپ، ئاياز بىلەن ھېلىقى ھەسەتتەخور پىتنىچى ئەمەلدارلارنى سىناب باقماقچى بويپتۇ - دە، ئىككى قېچىرغا تىلا - تەڭگىلەرنى ئارتىپ، ئايازنى ھەم ھېلىقى چېقىمچىلارنى بىرگە ئېلىپ: «تاماشا قىلىپ كېلىمىز» دەپ يولغا چېقىپتۇ. شەھەردىن چىققاندىن كېيىن، ھېلىقى ئىككى قېچىردىكى تىللارنى يولغا چېچىۋېتىپ، ئېتىغا قامچا سالا - خىنجە ئارقىسىغىمۇ قارىمای كېتىپ قاپتۇ. بىر مەنزىلگە بېرىپ توختاپ ئارقىسىغا شۇنداق قارىغۇدەك بولسا، بىر يالا -

خۇز ئايازلا ئۆزىگە ئەگىشىپ كېلىۋاتقان، قالغان ئۆزىگە «سا-دېق» ھېلىقى ۋەزىر - ئەمەلدارلار تىللا - تەڭگە تېرىپ يولدا قالغان. پادشاھ ئايازدىن:

— ھېي، سەن نېمىشقا تىللا - تەڭگىدىن تېرىۋالىم-دىڭ؟ — دەپ سوراپتىكەن، ئاياز:

— مەن پۇلنى كۆرسە، ھەممىدىن كېچىدىغان ئۇنداق پەسکەشلەردىن ئەممەسمەن، — دەپ جاۋاب بېرىپتۇ.

شاھ ئوردىغا قايتىپ كېلىپ، ئايازنى يەنە ئولڭ قول ۋە-زىر ھەم خەزىنيدار قىلىپ تەينلەپتۇ. شاھ ئايازنىڭ ئاقىلانە مەسىلەھەتلەرى بىلەن يۈرت سوراپتۇ، يۈرت تەرتىپكە چۈشۈپ-تۇ. خەلق ھەم خاتىرجمم تۇرمۇشقا ئېرىشىپتۇ. ئاياز خەزىد-نيدار بولغاندىن كېيىن، كەمبەغىل، تۇل خوتۇن، يېتىم ئو-غۇللارنى غەمخورلۇقى ئاستىغا ئاپتۇ. بىراق، ئوردا ئىچىدىكى ھېلىقى ۋەزىر - ئەمەلدارلارنىڭ نەپ ئالىدىغان يوللىرى ئې-تىلگەچكە ئىچىلىرى ئۆرتىنىپ، يەنە شاهقا: «ئاياز خەزىنەد-كى پۇللارنى ئۆزىنىڭ يېقىن ئادەملىرىگە بېرىۋەتتى، خەزىنە-دىكى بايلىق بىلەن ئۆز ئىناۋىتىنى تىكلەپ، ئۆزلىرىدىن شاھلىق تەختىنى تارتىۋېلىش قارا نىيىتى بار» دەپ شىكايمەت قىپتۇ. شاھ بۇ قېتىم ئادەم چىقىرىپ تەكشۈرۈپ كۆرۈپتۇ. تەكشۈرگۈچىلەر ئايازنىڭ خەزىنەدىن كەمبەغەللىرگە ياردەم بەرگەنلىكىنى بىلىپ كېلىپ: «ئايازنىڭ كىشىلەرگە خەزىنە-دىن پۇل بەرگىنى راستىكەن» دەپ تومتاقلامەلۇم قىپتۇ. شاھ بۇنى ئىنچىكە تەكشۈرۈپ كۆرمەيلا ئايازنى يەنە ۋەزىرلىكتىن قالدۇرۇپ، خەزىنەنىڭ ئاچقۇچىنى ئېلىۋېلىپ خەزىنەنى تەك-شۈرمەكچى بويپتۇ. ئەتىسى شاھ خەزىنەگە بېرىپ بوسۇغىدىن ئاتلاپ كىرىشىگە، بېشىغا بىر نېمە تېگىپتۇ. بېشىنى كۆتۈرۈپ قارىغۇدەك بولسا، ئايازنىڭ مال بېقىپ يۈرگەن ۋاقتىلاردا

کییگەن جۇلدۇر كېپەن كىيىملەرى ئىكەن. شاھ ئايازنى چا-
 قىرتىپ كېلىپ، بۇ ئەسکى كىيىملەرنى خەزىنسىنىڭ ئىشلەك
 بېشىغا ئېسىپ قويۇشنىڭ سەۋەبىنى سوراپتۇ.
 — ئى پادشاھئالەم، — دەپتۇ ئاياز، — مېنى سىلى
 مۇشۇ ئەسکى كىيىملەر بىلەن يۈرگەن چېغىمدا خىزمەتكە
 قويىدila، ئىززەتلەپ خەزىنچى قىلىدila، مەن راھەتكە چىقىتمىم.
 مەن مۇشۇنچىلا دۇنيانى كۆرۈپ ئايىنىپ، بۇرۇن كۆرگەن
 كۇنۇمنى ئۇنتۇپ، خەزىنچە قارا ساناب قويىماي دەپ، بۇرۇن
 كۆرگەن كۇنۇمنى ئەسلىپ تۇرۇش ئۈچۈن بۇنى مۇشۇ يەرگە
 ئېسىپ قويىدۇم. ھەر قېتىم خەزىنچە كىرگىنىمده، بۇ بوغچا
 بېشىمغا تېگىدۇ، ئۆتكەن كۇنلىرىمنى ئەسلىيمەن - دە، بۈگۈنكى
 كۇنومگە قانائەت قىلىمەن، — دەپ جاۋاب بېرىپتۇ.

ئايازنى ۋەزىرلىكتىن قالدۇرۇۋەتكەن شۇ مەزگىللەردا
 يۇرت ئىچى يەنە قالايمىقانلىشىپ، ئوردا خىزمەتچىلىرى ئە-



چىنده پارىخورلۇق، خىيانەتچىلىك ئەقچى ئېلىپ كېتىپتۇ، يې-
 زىدا دېقاڭلارنىڭ يەيدىغانغا ئىشى، شەھەرە كىشىلەرنىڭ قە-
 لمىدىغانغا ئىشى يوق، ئوغرى - يالغان ئاۋۇپ كېتىپتۇ، خەلق
 نامراتلىشىپ، ئوردىغا، شاھقا نارازىلىق كۈچىيپتۇ. شاھ چې-
 قىمىمچىلارنىڭ ئالدام خالتىسغا چۈشۈپ ئايازغا ئۆزىل قىلغان-
 لىقىنى يەنە بىر قېتىم ھېس قېتىپتۇ، بىراق ئورنىغا كەلمەپ-
 تۇ. شاھ ئۆزىمۇ ئۆزۈنغا قالماي ئالەمدىن ئۆتۈپتۇ. ئوغلى
 تەختتە ئولتۇرۇپ، ھېلىقى چىقىمىچىلارنى ئەمەللەرىدىن ئې-
 لىپ تاشلاپ جازاغا تارتىپتۇ. خەلق غەمدىن خالاس بولۇپ،
 يۇرت ئەمنىن تېپىپتۇ، ئەمما دېگەندەك روناق تاپالمائىتۇ. پۇتۇن
 خەلق ئايازنىڭ پادشاھ بولۇشىنى تەلەپ قىلىپ تۇرۇۋاپتۇ.
 ئاياز ئۆزىنىڭ ياشىنىپ قالغانلىقىنى ھەم پادشاھ بولمايدى-
 خانلىقىنى ئېيتىپ ئۆزىرە سوراپتۇ، شاھزادىگە مەسىلەتچى
 بولۇپتۇ. شۇنىڭ بىلەن يۇرت ئاۋات، خەلق باياشات بوبىتۇ،
 پۇتۇن مەملىكتە ئەدلى - ئادالەت نۇرلىرى چىچىلىپ، ئە-
 ناقلىق كۈندىن - كۈنگە ئېشىپ، دۆلت روناق تېپىپتۇ.



پاراستىلەق قىز

بۇرۇنىڭ بۇرۇنىسىدا بىز پادىشاھ بولغانىكەن. ئۇ ئۇزۇن يىللارغىچە دۆلەتلىڭ ئىشلىرى بىلەن بولۇپ كۆپ چارچاپتۇ - دە، ئوڭ قول ۋەزىرىنى ئۆز ئورنىغا ئولتۇرغۇزۇپ قويۇپ، ھەمراھلىققا سول قول ۋەزىرىنى ۋە بەجانىدىل ئىشلىدىغان مۇلازىمىدىن بىرنى ئېلىپ، جاھان سەيلىسى ئۈچۈن سەپەرگە ئاتلىنىپتۇ.

پادىشاھ سەپەرگە چىقىشتىن بۇرۇن بىز دانە گۆھەر ئې - لىۋالغانىكەن، گۆھەر ئېلىۋالغانلىقىنى ھەمراھلىرىنىڭ ھېچ - قايسىسىغا ئېيتىماپتىكەن. خۇپىيانە ساقلاپ يۈرگەن بۇ گۆھەر توساتتىن يىتىپ كېتىپتۇ. پادىشاھ ئۇ ياقنى ئىزدەپتۇ، بۇ ياقنى ئاختۇرۇپتۇ، گۆھەر ئاققىمۇ يوق، كۆكتىمۇ يوق. ياد - شاھ ئىچ - ئىچىدىن تىت - تىت بويپتۇ. ئۇلار بىز ئاۋات شەھەرگە كېلىپ بىز ھەشەمەتلىك سارايغا چۈشۈپتۇ. ئەتتىسى پادىشاھ باشقىلارنى ئەگەشتۈرمەي ئۆزى يال - غۇز كوچىغا چىقىپتۇ، بىز دەسىپ، ئىككى دەسىپ شە - ھەر پادىشاھنىڭ ئوردىسىغا بېرىپتۇ، پادىشاھ بىلەن كۆرۈشۈپ، دۆلەت ئىشلىرى توغرىسىدىكى سوّھبەتلىرى بىر يەرگە بارغاندىن كېيىن، ئۆزىنىڭ بىز دانە گۆھەرلىقىنى يىتىپ كەتكەنلىكىنى، بۇنى ئىزدەپ تاپالمائۇقاتقانلىقىنى ئېيتىپتۇ. ساھىخانا پادىشاھمۇ

ئىچ ئاغرتىپ ھېسداشلىق قىپتۇ. ساياهەتچى پادشاھ:

— بۇ گۆھەر ئۈچىمىزنىڭ ئوتتۇرسىدا يىتتى. ئۈچـ
مىزنى بىر يەرگە دەرقەمته قىلماسلىق شهرتى ئاستىدا ســ
رۇشتە قىلىپ تېپىپ بېرىشلىرىنى ئۆتونىمەن، — دەپتۇ.

— ۋاي ھەزرەتلرى، شۇنداق قىلمامىدىغان، بۇنىڭغا چوقۇم
كۈچ چىقىرىمەن، — دەپ ۋەدە قىپتۇ ساھىبخانا پادشاھ. ئۇ ســ
يَاھەتچى پادشاھنى ئۇزىتىپ قويۇپ، بۇ گۆھەرنىڭ بىزنىڭ
شەھىرىمىز تەۋەسىدە يىتكىنى تولىمۇ سەتچىلىك بوبىتۇ، بۇ
بىزنىڭ شان - شۆھەرتىمىز، ئابروي - ئىناۋىتىمىزگە مۇـ
ناسىۋەتلىك ئىش، دەپ ئويلاپتۇ، ئۇيان ئويلاپتۇ، بۇيان ئويلاپـ
تۇ، ئۈچىلىەننى دەرقەمته قىلماسلىق شهرتى بىلەن گۆھەرنى
تېپىشنىڭ بېچ ئىلاجىنى قىلالماپتۇ، تو لا ئويلاپ ئورۇقلاب كېـ
تىپتۇ، بارا - بارا تاماقمۇ يېيەلمىدىغان ھالغا چۈشۈپ قاپتۇ.
ساھىبخانا پادشاھنىڭ شەھەربانۇ دېگەن پەم - پاراسەتـ

لىك بىر كېنىزىكى بار ئىكەن. ئۇ پادشاھنىڭ كەپپىياتىنىڭ
كۈنسىرى ئو ساللىشىپ كېتىۋاتقانلىقىنى بايقاپ، بىر كۈنى
شاھ قىسىرىگە كىرىپ:

— ئى ھۆرمەتتە تەڭدىشى يوق پادشاھئالەم، يېقىندىن
بۇيان تاۋىلىرى يوق، چىرايلىرى سولغۇن، كۆڭۈللەرى يېرىم،
خىيالچان كۆرۈنلا، نېمە ئىش كۆڭۈللەرىنى مالال ئەتتى؟
نېمىگە شۇنچە باش قاتۇرلا؟ — دەپ سوراپتۇ. پادشاھ ئۆزى
ئۇچۇن كۆيىنگەن بۇ شەپقەتلىك كېنىزەكە بولۇپ ئۆتکەن
ۋەقەمنىڭ جەريانىنى بىر - بىرلەپ سۆزلەپ بېرىپتۇ.

— مۇشۇنچىلىك ئىشقا شۇنچە غەم يېپ ئۆزلىرىنى ئاۋارە
قىپلا، بۇنى ھەل قىلىش ئاسان ئىدى. مەن بۇ ئۈچىلىەننى
بىر يەرگە دەرقەمته قىلماي تۇرۇپ ھەل قىلىمەن. ئالدى بــ
لەن سىلى ماڭا بۇ مېھمانلار بىلەن تونۇشۇمۇنىڭ شەرپى ئۇـ

چۈن بىر زىياپەت ئۇيۇشتۇرۇپ بېرسىلە، — دەپتۇ شەھەربانۇ.
 پادشاھ كاتتا زىياپەت ئۇيۇشتۇرۇپ مېومانلارنى چاقدا-
 رىپتۇ. زىياپەت ئاياغلاشقاندىن كېيىن، اشەھەربانۇ ئۆج مېھ-
 ماندىن ھېكايە ئېيتىپ بېرىشنى تىلەپ قىپتۇ. بۇ ئۈچەيلەن:
 «قىنى، ئۆزلىرىدىن كەلسۇن» دەپ شەھەربانۇنى تەكلىپ قىد-
 لىپ تۇرۇۋاپتۇ. شەھەربانۇ ھېكايە باشلاپتۇ:
 بۇرۇن بىر پادشاھ ئۆتكەنلىكەن. ئۇنىڭ بىر چاربىغى بار
 ئىكەن. بۇ باغنى شاھنىڭ بىر سادىق باعۋىنى مۇھاپىزەت قىد-
 لمىدىكەن. باش ئەتىياز كۈنلىرىنىڭ بىرىدە پادشاھ ئۆزى ئەڭ
 ياخشى كۆرىدىغان كىچىك قىزىنى ئەگەشتۈرۈپ بۇ بافقا
 سەيلىگە كەپتۇ. قىز گۈلۈككە كىرىپ ھۇپىپىدە ئېچىلغان
 بىر تال چرايلىق گۈلنى كۆرۈپتۇ، گۈل ئۆزىنىڭ چرايلىق
 لىقى ۋە خۇشبۇيى پۇرۇقى بىلەن قىزنىڭ مەيلىنى تارتىۋاپتۇ.



قىز باغۇھەنىڭ ئوغلىغا قاراپ: — ئاۋۇ گۈلنى ماڭا ئۆزۈپ بېرىڭا، — دەپتۇ. باغۇھەنىڭ ئوغلى شاهنىڭ قىزىغا چاقچاق بىلەن: — سىزنىڭ مەيلىمەمۇ سىزگە شۇنچىلىك چۈشۈۋاتىدۇ، بۇنى قانداق قىلىمىز؟ — دەپ مۇھەببەت ئىزهار قىپتۇ ۋە گۈلنى ئۆزۈپ قىزغا بېرىپتۇ. شۇنىڭ بىلەن بۇ ئىككى ياش گۈلزارلىقتا كەلگۈسىدە بىرگە ئۆتمەكچى بولۇپ ۋەدىلىشىپتۇ.

هایت — هۇيت دېگۈچە توت — بەش يىل ئۆتۈپتۇ، پادىد شاھ قىزىنى ئۆزىگە ئوخشاش قۇدرەتلىك بىر پادىشاھنىڭ شاھزادىسىگە ياتلىق قىلماقچى بويپتۇ. داغدۇغىلىق توي مەرد- كىسى قىريق كۈن داۋام قىپتۇ. قىز — يىگىتلەر تويى بولغان قىزنى ھۇجرىغا كۆچۈرۈپ ئەكىلىپ قويۇپ كېتىشىپتۇ. قىز بىلەن شاهزادە يالغۇز قاپتۇ. قىز شاهزادىگە:

— ئالدى بىلەن مەن سىزدىن بىر سوئال سوراي، — دەپتۇ، — مەن بۇنىڭدىن توت — بەش يىل بۇرۇن بىر باغ- ۋەننىڭ بالىسى بىلەن ئۆمۈرلۈك جورا بولۇشقا ۋەدىلىشكەندە دىم، ۋەدەمگە ۋاپا قىلىمەنمۇ، قىلمايمەنمۇ؟

شاهزادە بۇ گۈزەل مەلىكىنىڭ سۆزىنى ئاڭلاپ قاتىق ئويلاپتۇ، بىرپەستىن كېيىن ئۆلۈغ — كىچىك تىنىپ:

— ۋەدىگە ۋاپا قىلىش كېرەك، ۋەدىسىدە تۇرمىغان ئادەم ۋىجدانلىق ئادەم ھېسابلانمايدۇ، — دەپتۇ.

— ئەمسە، بۇ ئىشنى قانداق قىلىمەن؟

— بېرىڭ، سىزگە ئىجازەت بىردىم، ئۇقۇشماسلىق بوب- تۇ، — دەپتۇ شاهزادە.

قىز ئىشىكتىن ئوقتەك ئېتىلىپ چىقىپ، شۇ كېچىدىلا باغۇھەن يىگىت تەرەپكە ئۇچقاندەك يۈگۈرۈپ كېتىۋاتسا، بىر

توب قاراقچى قىزنى تۇتۇپلىپ باشلىقىنىڭ ئالدىغا ئەكىرىپتۇ.
قاراقچىلارنىڭ باشلىقى شاپ بۇرۇتلەرنى تولغاپ، ياخۇز كۆزلىدە
رىنى ئويىتىپ، ئىككى مۇشتۇمىنى بىقىنىغا تىرىپ تۇرۇپ:
— بۇ تەرەپلەرە نېمە كويىدا يۈرگەن قىزسىن؟ — دەپ
سوراق قىپتۇپلىپ باشلىقى شاپ بۇرۇتلەرنى تىرىپ تۇرۇپ:
قىز كەچمىش — كەچۈرمىشلىرىنى بىر قۇر بايان ئەيدى
لەپتۇ. قاراقچىلار باشلىقى ئۇنىڭ سۆزىنى پۇتۇن زېمىنى
قويۇپ ئاڭلاپتۇ — دە، ئاندىن قىزغا: —
— هىم، ۋەددەگە ۋاپا قىلىپ ياخشى ئىش قىپسەن.
مەنمۇ ساڭا تىلەكداش، تېزدىن ۋەددە قىلغان يىگىتىڭنىڭ يې
نىغا بار، — دەپ قىزنى قويۇپ بېرىپتۇ.

قىز يەنە يول يۈرۈپتۇ، يۈرگەندىمۇ مول يۈرۈپتۇ، ئاخىر
گۈلزارلىق باغقا يېتىپ كەپتۇ. باغۇن يىگىتىنىڭ ئىشىكىنى قېرىپتۇ.
— ۋوي، — دەپتۇ يىگىت، — سىزنى دادىڭىز بىر شاهزا.

دିଗە ياتلىق قىلغانىدەغۇ؟ بۇ يەردە نېمە قىلىپ يۈرسىز؟
— شاهزادە ۋەددەمگە ۋاپا قىلىپ، سىزنىڭ بولۇشۇمغا
ئىجازەت بەردى، — دەپتۇ قىز.

باغۇن يىگىت: —
— مەن سىزنىڭ ۋە شاهزادىنىڭ سەممىيەتىدىن قاتتىق
تەسىرلەندىم. كۆڭلىڭىز ماڭا تېگىل بولدى. مەن سىزنىڭ
ئۆز شاهزادىڭىز بىلەن مەڭگۇ بەختلىك بولۇشىڭىزنى تىلەيمى
مەن، — دەپتۇ.
— شەھربانو ھېكايسىنى ئاخىر لاشتۇرۇپ:
— ئەمدى سىلەر ئېتىپ بېقىڭلارچۇ، شاهزادە، باغۇن
يىگىت ۋە قاراقچىدىن قايىسىسى مەرد؟ — دەپتۇ ۋە سىنچى
كۆزلىرى بىلەن ئالدىدىكى ئۈچەيلەنگە قاراپ ئولتۇرۇپتۇ. بۇ

ئۈچەيلەن بىر - بىرىگە قارىشىپ: «سەن دەپ باق»، «سىلى دەپ باقسىلا» دېلىشىپتۇ. ئاققوھەت پادشاھ سۆز ئېلىپ: — مەنچە بولغاندا شاھزادە مەرد، چۈنكى ئۇنىڭ دادسى نۇرغۇن پۇل، دۇنيا خەجلەپ، كاتتا تېيارلىقلار بىلەن قىرق كېچە - كۈندۈز توپ قىلىپ قىزنى ئوغلىغا ئېلىپ بەردى، ئەمما شاھزادە قىزنىڭ تەلىپى بويىچە، ھەتتا تۇنجى ئاخشام - دىكى ۋىسال شەربىتىدىن كېچىپ قىزنى ئۆزلۈكىدىن باغۇن يىگىتكە ئۆتۈندى، — دەپتۇ. ۋەزىر ئۇندىمەي خىيال دەرياسىغا غەرق بولۇپ، قولىنى قو - ۋۇشتۇرۇپ، بېشىنى تۆۋەن سېلىپ ئولتۇرۇپتۇ. مۇلازىم سۆز ئې - لېپ:

— بۇلار پادشاھنىڭ قىزى، پادشاھنىڭ ئوغلىكەن، ئۇلار ئەلۋەتتە شۇنداق كەڭ قورساق بولۇشلىرى كېرەك. باغ - ۋەن يىگىتنى مەرد دېبىش كېرەك، چۈنكى قىزنىڭ باغۇن يىگىتكە ئوتتەك مەيلى بار ئىكەن ئەمەسمۇ، — دەپتۇ. شەھربانۇ لام - جىم دېمەي ئولتۇرغان ۋەزىرنى خىيال قۇچىقىدىن تارتىپ چىقىپ: — تەقسىر، سىلىچىچۇ؟ — دەپتۇ.

— مېنىڭچە... — دەپتۇ ۋەزىر دۇدۇقلاب، — يولدىكى قاراچى يامان ئادەم بولسىمۇ، لېكىن قولغا كەلگەن تېيار ئولجا ئالدىدا كەڭ قورساقلۇق قىلىپ: «بار، ۋەدەڭگە ۋاپا قىل» دەپ قويۇۋەتكەندىكىن، قاراچى يارايدىكەن. ۋەزىرنىڭ ئەندىشىلىك قىياپتى شەھربانۇدا چوڭ بىر گۇماننى پەيدا قىپتۇ. شۇڭلاشقا، پادشاھ بىلەن مۇلازىمنى سارايدىن چىقىرىۋېتىپ، ۋەزىرنى تەكلىپ بىلەن ئېلىپ قاپ - تۇ. ئەمما، ئاچ كۆز ۋەزىر ئىچىدە، بۇ شەھلا كۆزلۈك، زىلۋا بويلىق مەلىكىنىڭ كۆڭلى ماڭا چۈشۈپ قالغان ئوخشىمامدۇ؟

بولمسا، نېمىشقا هەممىسىنى چىقىرۇپتىپ، مېنى يالغۇز
 ئېلىپ قالىدۇ؟... دەپ ئويلاپ خۇشال ۋە مەغرۇر ئولتۇرۇپتۇ،
 شېرىن خىياللارغا چۆمۈپتۇ. شۇ ئارلىقتا شەھربانۇ كېنىـ
 زەكىلەرنىڭ يېنىغا چىقىپ، ئۇسسوْلچىلار، سازەندىلەرنى ئۇـ
 رۇنلاشتۇرۇپتۇ، ئۇلارغا مۇنداق دەپ تاپىلاپتۇ:
 — ئويۇن باشلانغاندا سازنى شوخ ئۇسسوْل پەدىسىگە چاـ
 لىسىلەر. ئۆزۈم ئۇسسوْلغا چۈشىمەن. ئويناب بېشىم قايغاندا
 بىرىڭلارنىڭ قۇچىقىغا يىقلىمەن. سىلەر: «ۋاي خېنىكەم، ۋاي
 خېنىكەم» دەپ يىغلاپ بىسەرەمجان بولىسىلەر. شۇ سەدپارـ
 چىلىكتە بىرىڭلار: «مەلىكىگە گۆھەرنى چايقىپ سۈيىنى ئەـ



چۈرسەك ساقىيىپ كېتىتى، گۆھر ئەكىلىڭلار» دەپ چۈقان سالىسىلەر. شۇنداق قىلىپ، مېھماننىڭ كۆڭلىنى ئاچىمىز. شۇ ئورۇنلاشتۇرۇش بويىچە نەغمە قىزىپ كېتىپتۇ. شەھربانۇ راسا شوخ ئۇسسىل ئوينايىتۇ، ساز ئەۋجىگە چىقىپتۇ. شەھربانۇ پىر - پىر پىرقىراپ كېلىپ، بىر كېنىزەكىنىڭ قۇچىقىغا يېقىلىپتۇ. كېنىزەكلىر: «ۋاي، خېنىكەم ھوشدىن كەتتى!» دەپ ئوپۇر - توپۇر بولۇشۇپتۇ، يىغا - زار قىلىپ ئۆينى بېشىغا كېيشىپتۇ. شەھربانۇنىڭ شوخ ئۇسسىلغا، كېلىشكەن قەددى - قامىتىگە، قوللىرىدىن قاس چىقىرىپ، قاش ئېتىپ ئويناشلىرىغا ئۆزىنى پۇتونلەي ئۇنتۇغان حالدا بېرىلىپ كەتكەن ۋەزىر يۈگۈرۈپ كېلىپ:

— مەلىكىگە نېمە بولدى؟ — دەپ سوراپتۇ.
— بولمىدى، گۆھرنى چايقاپ سۈيىنى ئىچۈرۈۋەتسەك، ساقىيىپ كېتىتى، — دەپتۇ بىر كېنىزەك.
— خەزىنىڭە بېرىپ گۆھر ئېلىپ كەلگۈچە مەلىكىدىن ئايىلىپ قالىدىغان بولدۇق، ۋاي ئىست، چىرايلىق مەلـ كەم، — دەپ چاچلىرىنى يۈلۈپ راسا قاماڭلاشتۇرۇپ يىغلاپتۇ يەنە بىر كېنىزەك.
ھودۇقۇپ كەتكەن ۋەزىر قويۇن يانچۇقىدىن گۆھرنى چىقىرىپ:

— ۋاي، مانا گۆھر، مەلىكىنى دەرھال قۇتۇلدۇرۇڭلار! — دەپ كېنىزەكلىرىگە سۇنۇپتۇ.
شەھربانۇ گۆھرنى ئۆز پادشاھىغا ئاپىرىپ بېرىپتۇ.
ساياھەتچى پادشاھ يوقالغان گۆھرىنى قولىغا ئېلىپ خۇشال بولۇپ:
— بۇ قىز ھەقىقەتەن پەم - پاراسەتلەك ئىكەن، — دەپ مەمنۇن بويپتۇ.

قەلەندەنلۇڭ پادشاھ بولوشى

بۇرۇنقى زاماندا بىر پادشاھ بولغانىكەن، ئۇ تولىمۇ زالىم ئىكەن، خەلقىنى ئالىدىكەنۇ، خەلقە ھېچ نەرسە بەرمەيدىكەن. پادشاھ شۇنداق قىلىپ، بايلىق يىغىپ خەزىنسىنى ئالتۇن - كۈمۈش، ياقۇت - مەرۋايت بىلەن تولدۇرۇۋېتىپتۇ، خەلق ئاچ - زار، يېلىڭ - يۇپۇڭ يۇرىۋېرپىتۇ.

كۈنلەرنىڭ بىرىدە بۇ پادشاھ تاجىنى كېيىپ، تەختكە چەقىپ ئولتۇرسا، بىر قەلەندەر ئۇردا ئىچىگە كىرىپ كەپتۇ. پاددا - شاھ قەلەندەرگە سەدىقە بېرىپ ئوردىدىن چىقىرۇۋەتمەكچى بولار - غانىكەن، قەلەندەر ئۇنىمای تۇرىۋېرپىتۇ. پادشاھ ھېرمان بولۇپ، قەلەندەردىن سوراپتۇ:

— ھەي قەلەندەر، يەنە نېمىگە تۇرسەن؟

— قەلەندەر ئۇنچىقىماپتۇ، پادشاھ يەنە سوراپتۇ. قەلەندەر:

— مېنىڭ بىر ئارزویۇم بار ئىدى، بىراق بۇنى سىزگە دېرىشىتىن قورقىمەن، — دەپتۇ. پادشاھ قەلەندەرنىڭ ئارزووسىنىڭ نېمىلىكىنى ئۇقۇشقا قىزىقىپ:

— قورقما، ئارزویۇڭنى دېگىن، — دەپتۇ. قەلەندەر يەنە:

— ئۆز بېشىمدىن قورقىمەن، — دەپتۇ. پادشاھ قەلەندەرنىڭ بىر قوشۇق قىنىدىن كېچىپتۇ. پادشاھنىڭ ۋەدىسىنى ئاخىلىغاندىن كېيىن، قەلەندەر شۇنداق دەپتۇ:




— هەرقانداق ئادەمنىڭ ئارزو — ئارمىنى بولغىنىدەك، مېنىڭمۇ ئازىزۈيۈم بار ئىدى، ئۇ بولسىمۇ، پادشاھ بولۇپ، يۇرت سوراپ بېقىش. سىزگە مالال كەلمىسە، شاهلىقىڭىزنى قىرىق كۈنلۈك مۆھلەت بىلەن ماڭا بەرسىڭىز. پادشاھ ئويلىنىپ قاپتو، ئىچىدە، بۇ قەلەندەر نېمە قىلار- كىن، بىر كۆرۈپ باقايى، دەپتۇ — دە، ۋەزىرلىرىنى يىنغيپ، ئۇلارنىڭ ئالدىدا خەت - توختام قىلىپ مۆھرىنى بېسىپ، پاددا- شاهلىقىنى قىرىق كۈنلۈك مۆھلەت بىلەن قەلەندەرگە بېرىپتۇ. قەلەندەر شاھقا تەزىم قىلىپ، شاهلىق تاجىسىنى ئاپتۇ.

قەلەندەر شاهلىق تاجىسىنى كىيىپ، تەختكە چىققان كۈ- نلا، ئۆز تەۋەسىدىكىلەرگە: «قىرىق كۈنگىچە ئۇچاققا ئوت قا- لىمايسىلەر، بۇنىڭغا مۇخالىپ ئىش قىلساشلار، گۇناھىڭلاردىن هەرگىز ئۆتمىيمەن. بارلىقىڭلار يىغىلىپ ئوردىغا كېلىسىلەر» دەپ جاكارلاپتۇ. يېڭى شاهنىڭ ئەمرى يۇرت - يۇرتقا تارقىلىپ- تۇ. پۇقرالار پادشاھنىڭ ئەمرىنى ۋاجىپ بىلىپ، ئوت قالد-

ماپتۇ، ھەممىسى يىغىلىپ سەپ - سەپ بولۇپ ئوردىغا كەپ-
تۇ. پادشاھلىق تاجىنى كىيگەن قەلەندەر نۇرغۇن مال سو-
يۇپ، قازان ئېسپ، ھەممە كىشىنى قىريق كۈنگىچە تازا
مېھمان قىپىتۇ، خەزىنەنىڭ ئىشىكىنى ئېچىپ، ئۇلارغا ئالتنۇن -
كۆمۈش، ياقۇت - مەرۋايتلارنى تارقىتىپ بېرىپتۇ.

قىريق كۈن توشقان كۈنى ھېلىقى زالىم پادشاھ يېڭى
شاھنىڭ ئالدىغا كىرىپ، توختامىنى كۆرسىتىپ:
— قىريق كۈن توشتى، ۋەدە بويىچە پادشاھلىقىمنى
قايتۇر، — دەپتۇ. يېڭى پادشاھ:

— شاھلىقىنى قايتۇرۇش - قايتۇرماسلىقىنى پۇقرالاردىن
سورايلى، — دەپ كونا پادشاھنى باشلاپ، ئوردا ئەترابىغا يەد-
خىلغان كىشىلەرنىڭ ئالدىغا چىقىپ سورىغانىكەن، كۆپچە-
لىك: «يېڭى پادشاھىمىز ئادىل ئىكەن، پادشاھ بولۇھەرسۇن!»
دەپ چۈرقيرىشىپتۇ. كونا پادشاھ قىيقاس - چۈقان ئېچىدە
ئوردىدىن چىقىپ كېتىپتۇ. قەلەندەر يەنە پادشاھ بولۇپ
يۇرتىنى ئادىل سوراپتۇ.



زېرەك بىلەن زېرەك

بۇرۇنىڭ بۇرۇنىسىدا، ئاتا - بۇۋام زامانىسىدا باشقا - باشقا ئىككى جايىدا بىرى ياشقا تولغان، بىرى باشقا تولغان ئىككى ئادем بولغانىكەن. كىچىكىنىڭ لەقىمى زېرەك، چوڭ - نىڭ لەقىمى زېرىككەك ئىكەن.

كۈنلەرنىڭ بىرىدە زېرىككەك شەھەرگە سودىغا مېڭىپتۇ. يولدا كېتىپ بارسا، ئارقىسىدىن بىر ئاتلىق يىگىت ناخشا ئېيتىپ كېلىپ قوشۇلۇپتۇ، ئۇنىڭ ئىسمى زېرەك ئىكەن. — ئەسسالامۇئەلەيکۆم ! — دەپتۇ زېرەك. زېرىككەك لام -

جىم دېمەپتۇ.

بۇلار مېڭىپتۇ، مېڭىپتۇ، زېرىككەك زېرىكىسىمۇ زېرەكە زادى قارىماپتۇ، يول زادى ئاۋۇماپتۇ. ئاخىر زېرەك: — تاغا، يول ئۇزىراپ كەتتى، ھېرىپىمۇ كەتتۇق، يولنى قىسقارتىمайلىمۇ؟ — دەپتۇ. زېرىككەك ھەيران بولۇپ: — ماۋۇ تېتقىسىزلىقنى، يولنى قانداق قىسقارتىقلى بولىدۇ؟ ! — دەپ خاپا بويپتۇ. زېرەك:

— مېنىڭ گېپىم تېتقىسىز ئەممەس ئىدى. خەير، ئۆزد - ڭىز بىلىڭ، — دەپ جاۋاب بېرپىتۇ.

بۇلار يەندە مېڭىپتۇ، لام - جىم دېيشىمەپتۇ، سەپەر يەنە كېلىشىمەپتۇ. شۇنداق قىلىپ كېتىپ بارسا، بۇلارغا يول بول -

يىدا تازا ئوخشىغان بۇغدايلىقلار ئۇچراپتۇ. زېرەك بۇغدايلارغا زوقلىنىپ قاراپ:

— تاغا، مۇشۇ بۇغدايلار دېۋقاننىڭ ئۆيىگە كىرەرمۇ؟ — دەپ سوراپتۇ. زېرىككەك خاپا بولۇپ، تېرىكىپ كېتىپتۇ.

— بەللى — بەللى، ئەقلەنچە بارىكاللا ! ئەممسە دېۋقان-

نىڭ ئۆيىگە كىرمەي، شۇنچە بۇغداينى چاشقان توشۇپ كە- تەرمىدى؟ ! — دەپ سەكىرەپ كېتىپتۇ. زېرەك تېرىكەمىستىن:

— گەپنىڭ تېگى چاشقاندا ئەمەس، چاشقاندىنمۇ ئاش- قاندا، — دەپ كۈلۈمىسىرەپتۇ. زېرىككەك:

— بەس، ئەمدى ئېيتىشماق — قاملاشمىغان تېپىشماق، — دەپتۇ — دە، ئۇزاققىچە گەپ قىلماي مېڭىپتۇ. زېرەك يانداب

مېڭىپ:

— ئىنىڭىز سىزگە ھەمراھ، زېرىكمەڭ، — دەپ ئاستا يەنە كېلىشىۋاپتۇ. شۇنداق قىلىپ، بۇلار يەنە مېڭىپتۇ. بىر- قانچە كۈنلەر ئۆتكەندە بىر شەھەرگە يېقىن كەپتۇ، قارىسا، بىر توب خالايق جىنازا كۆتۈرۈپ، چىرايدا غەم، كۆزلىرىدە نەم، تۇپراق بېشىغا كېتىپ بارغۇدەك. بۇنى كۆرگەن زېرەك چوڭقۇر بىر «ئۇھ» تارتىپ:


— تاغا، ئاشۇ جىنازىدىكى ئۆلۈكىمدى، تىرىكەمىدى؟ — دەپ سوراپتۇ. بۇ سوئال ھەممىدىن ئېشىپ چۈشۈپتۇ، زېرىك- كەكىنىڭ ئاچقىقىمۇ تېرىلىرىدىن تېشىپ چىقىپتۇ — دە:

— ھە، ئەخەمەقنىڭ بۇۋىسى مانا ئەمدى چىقتى. ئۇكا، سېنى بالىمكىن دېسەم، ساقلىنىڭ چىقىپ قاپتۇ، قېرىپ كەلجدىم- كىن دېسەم، تېخى ياش تۈرسەن. لېكىن، ياش بولساڭمۇ، دۇنيا- دىكى ھەرقانداق ئەخەمەقلەردىنمۇ ئېشىپ كېتىپسەن. جىنازىغا كىرگەن ئۆلۈك بولماي، تىرىك بولامدۇ؟ خۇدايا پەرۋەردىگار، ئەخەمەقلەرگە يولۇۋاڭ ساقلىغايىسەن ! — دەپ،

«چوھه» دەپ ئېتىنى قامچىلاب قاچقلى تۇرۇپتۇ. زېرەك ھەيران بولۇپ:

— توختاڭ، تاغا، توختاڭ! قانداقلىكى بولمىسۇن، بىرقانچە كۈن ھەمسەپەر بولۇپ قالدۇق، خوشلاشماي ئايىرىلىش نامەردىك. ئۆبىئىزگە ئالدىرامسىز؟ — دەپتۇ. زېرىككەك توختاپتۇ، «ئۆي» دېگەن سۆزىدىن بىرنەرسىنى ئوبىلاپتۇ. راست، ھەر-قانداق بولسا، بىرقانچە كۈن ھەمراھ بولدۇق. ئەمدى ئۆيۈمگە يېقىن كەلگەندە تاشلاپ كەتسەم سەت بولار. ئۇغۇ بىر ئەخ-مەق، شۇنداق بولسىمۇ، ئۇنى ئۆيگە تەكلىپ قىلىپ، بىر پە-يالە چاي بېرىپ ئاندىن يولغا سالايمى، دېگەن خىالغا كەپتۇ.

— ئۆكا، ئەمدى ئەخمىقانە سۆزلىرىڭنى قوي، جۇمۇ. ماۋۇ بولسا شەھەر. سېنىڭ ساراكتۇغا ئوخشاش سۆزلىرىڭنى خەقلەر ئاشلاپ قالسا، ئوييات بولىدۇ. خەير، ئۆتكەن سۆزلىرىنى تەگكە-مەيلى. سەپىرمىزنىڭ ھۆرمىتى، ئەمدى سەن بىزنىڭ ئۆيگە كە-رىپ، بىر پىيالە چاي ئىچىپ ماڭغىن، يۈر، — دەپتۇ. زېرەك: — رەھمەت، تاغا، كۆڭلۈمنى شۇنچىلىك ئىستىگىنىڭىز-گە. مەن مۇشۇ بostاندا بىرئاز دەم ئېلىۋېلىپ، سالقىن چو-شەرگە يېقىن يولۇمغا چۈشۈۋالايمى، — دەپ زېرىككەكىنىڭ ئۆ-



يىگە يېقىن بىر ئۆستەڭ بويىدا قاپتۇ. زېرىككەك يەنە بىر تەكلىپ قىلا - قىلمايلا زېرىكىپ: «خەير» دەپتۇ - دە، ئايىدە- لىپ كېتىپتۇ. ئۇ ئۆيىگە بېرىپ چېيىنى ئىچە - ئىچمەيلا: «ئەستاغپۇ- رۇللا!» دەپ غودۇڭشىپتۇ. خوتۇنى: - يەنە نېمە ئەستاغپۇرۇللا؟ - دەپ قىستاپ سوراپتۇ. زېرىككەك: - سەن بۇنى سورىمىي، ئاشقا تۇتۇش قىل، مەن يولدا بولغان بىر ئىشقا مۇشۇ تۈرقىدا ئۆيىدە تۇرۇپمۇ تېرىكىۋا- تىمەن ... - دەپتۇ. خوتۇنى: - يەنە نېمە ئىش بولغاندە - ئاشنى قىزىم ئېتىۋاتىدۇ، يولدا نېمە ئىش بولغاندە - دى؟ - دەپ تېخىمۇ قىستاپتۇ. ئېرى يا زېرىكىشىنى بىللەمە- مەي، يا تېرىكىشىنى بىللەمەي، ئاخىر زېرەكىنىڭ يولدا ئېيتە- قان سۆزلىرىنى خوتۇنغا بىر - بىرلەپ ئېتىپ بېرىپتۇ. خو- تۇنسمۇ: «ۋىيەي، راستلا، بۇ قانداق گەپ؟!» دەپ كۈلۈپ كېتىپتۇ. زېرىككەكىنىڭ دۇنيالىقتا بارى - يوقى بىرلا قىزى بار ئىكەن. ئۇ ناھايىتى سەزگۈر، چېچەن، ئەقىللىق قىز ئىكەن. ئۇ قىز تاماق قىلغاج، دادسىنىڭ ئاغزىدىن ھېلىقى يىگىتە- نىڭىز ھەممە «غەلىتە» سۆزلىرىنى ئاڭلىۋاپتۇ، دادسىنىڭ گېپىنىڭ لىپ، ھەميران قاپتۇ. ئۇنىڭ ئۆستىگە، دادسىنىڭ گېپىنىڭ بىر يېرىدىكى: «ئۆزى بولمىسا، بۇرۇتلەرى ئەمدى خەت تارتە- قان... ناھايىتى ئىسکەتلىك يىگىت ئىكەن...» دېگەن سۆزلە- رىدىن قىيامىغا يېتىپ قالغان بويىغا ئوت تۇتاشتۇرۇۋاپتۇ. دادسى ئارىلاپ - ئارىلاپ: «دۇنيادا شۇنداق ئەخەمەقلەر بولىدە- كەن» دېگەن ۋاقتىلىرىدا، قىز: «ياق، دادا، ئۇ داتا يىگىت!» دەي دەپ يەنە سۆزىنى توختىتىۋاپتۇ، كېيىن، ئۆزۈمۈ بىر سىناپ باقسام... دەپ كۆڭلىگە بىرنەرسىنى پۈكۈپتۇ. ھاردۇق ئېشىنى

دادىسىغا ئۇسۇپ ئەكىرىپ بېرىپتۇ، ئاندىن: «ھەرنىمە بولسا مۇساقىر ئىكەنغا» دەپ ئانىسى بىلەن مەسىلىھەت قىلىپ، ئاشتن بىر قاچا ئۇسۇپ، بىر نان بىلەن ئۇستىنى يېپىپ، قوشنىسىنىڭ بالىسىدىن يىگىتكە ئەۋەتىپتۇ، ئەۋەتكەندە، دەرۋازا ئالدىدا بالغا يېقىن تۇرۇپ، ئاستا: «ئۇكام، سەن بۇ غىزانى ئاۋۇ... ئۆستەڭ بويىدىكى... يولۇچى ئادەمگە، سىلى ھەمراھ بولۇپ كەلگەن كىشىنىڭ قىزى — ئاچام ئەۋەتتى، دەپ بەرگىن. نىمە دەپ بەردى، دېسە، ئاسماңدا يولتۇز تولۇق، ئاي پوتۇن، دەپ بەردى، دېگىن. ئاشنى ئىچىپ بولغاندا، قاچىنى ياندۇرۇپ كەلگىن. ياناردا ئۇ ئاكالىڭ ساڭا نىمە دېسە، شۇنى ئۇنتۇمای ماڭا ئېيتىپ بەرگىن» دەپ ئوبدان جېكىلەپ ئەۋەتىپتۇ.

— بالا يولدا كېتىپ بېرىپ، قاچىنىڭ ئاغزىنى ئىچىپقا رىسا، يۇمغاقسۇتلۇك ئوخشىغان چۆچۈرە، ئۇستىدە سىيادانلىق يۇمىشاق نان... ئۇ بالىنىڭ قورسىقى ئاچلىقتىنمۇ يَا ئوبدان كۆرگەنلىكتىنمۇ، ئىشقلىپ، ئېرىق بويىدا ئولتۇرۇپ، چۆ- چۈرىدىن بىرقانچىنى ھېلىقى ناننىڭ يېرىمى بىلەن يەپ، قالغان يېرىم نان بىلەن ئاشنىڭ ئۇستىنى يەنە يېپىپ، چاز- دۇرمای ھېلىقى يولۇچىغا ئاپىرىپ بېرىپتۇ. يىگىت بىر خۇ- شال، بىر ھەيران بولۇپ، ئاشنىڭ ئۇستىنى ئىچىپتۇ، بالى- دىن ھېلىقى ئېيتىپ بەرگەن سۆزىنى ئاخالاپ، كۈلۈمىسىرەپ تۇرۇپ ئاشنى ئىچىپتۇ، قاچىنى قايتۇراردا:

— ئۇكام، رەھمەت ! ئەمدى سەن بارغاندا، ئاچالىڭ، نىمە دېدى، دېسە، كۆپتىن - كۆپ رەھمەت، يولتۇز كەم، ئاي يې- رىم، دېدى، دېگىن، — دەپتۇ. بالا ئىشنىڭ چىنپ قالمىغى- نىغا خۇشال بولۇپ، يىگىتىنىڭ ئېيتقان سۆزلىرىنى ئاچىسىغا ئېيتىپ بېرىپتۇ. قىز: «ھە...» دەپ كۈلۈپتۇ - دە، بالىنى يۇمىشتىپ چىرايلىقچە سوراپتۇ، سورىغاندا، بالا بىرئاز

قىزىرىپ، ئاخىر يولدا بارغۇچە چۆچۈرىدىن بىرقانچىنى، نازنىڭ يېرىمىنى يەۋېلىپ، قالغىنىنى ئاپارغانلىقىنى ئېيتىپتۇ. قىز ئاندىن يىگىتنىڭ ئەقىللىق، زېرەك يىگىت ئىكەنلىكىگە تېخىمۇ ئىشىنىپ، قانداق قىلسام ئۇ يىگىتنى بىر كۆرەر- مەن، دەپ ئويلاپ قاپتۇ.

قىز داستىخانىنى يىغىشتۇرۇۋاتقاندا، دادىسى يەنە ھېلىقى يىگىتنىڭ گېپىنى قىلىپ كېلىپ، سۆزنىڭ ئاخىرسىدا: «دۇنيادا شۇنداقمۇ ئەخىمەقلەر بولىدىكەن...» دەپ كۈلۈپتۇ. قىز ئەمدى تۇرالماي:

— دادا، كۈلمەڭ. مەن ئۇ يىگىتنىڭ سۆزلىرىنىڭ تېڭ- گە يەتتىم، سىز ماقول كۆرسىڭىز، ئېيتىپ بەرسەم. ئۇ يە- گىتنىڭ سۆزلىرىنىڭ ھەممىسى جايىدا، ناھايىتى مەنسىلىك سۆزلەر ئىكەن، — دەپتۇ. ئاتا قىزىنىڭ سۆزىنى ئاشلا -

ئاڭلىمایي يەنە زېرىكىپتۇ، ھەيران بولۇپ تېرىكىپتۇ:

— ھە... مانا، ئانسى، سۆزلىرىنى بىرلا ئاڭلاپلا، ئۇنىڭ ئەخىمەقلەقى بۇ قىزىمىزغا يۇقۇپتۇ، — دەپ كۈلۈپ كېتىپتۇ. ئانا:

— قىنى، توختاپ تۇرسلا، ئاڭلاپ باقايىلى، قىزىمىزمو بىر-

نەرسىنى بىلىپ ئېيتقاندۇ، — دېيشىسگە، ئاتا:


— ھە، ئەخىمەقلەق تېخى ساڭىمۇ يۇقۇپتىكەن — دە، —

دەپ تېخىمۇ كۈلۈپ كېتىپتۇ.

قىز ئۆز گېپىدىن يانمای، تېخدى:

— چىڭىپ:

— ئاتا، مېنىڭمۇ سۆزۈمنى بىر تىڭشىپ باقىسىڭىز ... — دەپ



ئىلتىجا بىلەن يېلىنىپتۇ. ئاتا ئاخىر: — خەير، قىنى دانىشمن بولساڭ، شۇ سۆزلەرنىڭ مە-
نىسىنى سەنمۇ بىر ئېيتىپ باق! — دېپتۇ. ئاتىسىنىڭ رۇخسەتنى ئېلىش بىلەن، قىز: — «يولنى قىسقارتمايمىمۇ؟» دېگىنى — ھېكايە - چۆچەك
ئېيتىشىپ، مۇڭدىشىپ ماڭايلى، دېگىنى؛ «ئاشۇ بۇغدايلار دېۋقاز-
نىڭ ئۆيىگە كىرەرمۇ؟» دېگىنى — بۇغدايلارغا ئەمگەك بىلەن
شۇنچە ئوخشاپتۇ، ئەمدى ئۇنىڭ ھوسۇلى كۈزدە باي - غوجاملار-
غا قەرزىگە، قالغان - قاتقىنى ئامبىال بىلەن رەممالغا كېتىپ،
دېۋقانغا يەنە ھېچنېمە تەگمەي قالارمۇ دېگىنى؛ «جىنازىدىكى ئۆ-
لۇكمىدۇ، تىرىكىمىدۇ؟» دېگىنى — شۇ ئۆلگەن كىشىنىڭ بالى-
لىرى بارمىدۇ يَا بولمىسا ئارقىسىدا قالغان ياخشى كىشىلەرمۇ
يوق، ئوبدان ئىشلارمۇ يوق، ھەقىقىي ئۆلۈكمىدۇ دېگىنى، —
دەپ جاۋاب بېرىپتۇ. ئاتا بۇ قېتىملىقى گەپلەرنى زېرىكىمەي ئاڭلى-
غىنى ئۈچۈن، قىزى قىلغان سۆزلەرنىڭ مەنسىگە يېتىپ قايىل
بۇپتۇ. ئانىمۇ قىزىنىڭ سۆزلىرى كۆڭلىگە يېقىپ:

— هوى جېنىم بوتام، ئەقلىڭدىن ئورگۈلسۈن ئانالىڭ! — دەپ
باغرىغا بېسىپتۇ. شۇ يەردىن ئاتا ئۆستەڭ بويىغا بېرىپ:

— ئىننىم، سەن خىزىر قوشقان ھەمراھ ئىكەنسەن،
بىلەپتىمەن! — دەپ ئۆيىگە باشلاپتۇ، بىر نەچچە كۈن مېھمان
قېپتۇ. قىز تېخىمۇ خۇش بولۇپ كېتىپتۇ. بىر كۈنى يىگىت:
— ئەمدى مەن ئۆز يۇرتۇمغا كەتسەم، — دېگەنىكەن،
قىزىنىڭ ئاتا - ئانىسى: — جېنىم بالام، ئەمدى سەن يالغۇز بېشىڭنى ئېلىپ نەگە
بارىسىن؟ ئۇ يۇرت، بۇ يۇرت، بىر بىر ئۆز يۇرت.... ئەمدى سەن
بىزگە... ئوغۇل بولۇپ قالغان، — دەپ پېشانلىرىگە سۆيۈپ
ئېلىپ قاپتۇ.

پەملىك و رسام

ئۆتكەن زاماندا بىر شەھەرنىڭ بىر پادشاھى بار ئىكەن.
ئەمما ئۇ تولىمۇ ئىسکەتتىز ئىكەن. ئۇنىڭ سول پۇتى ئوڭ پۇ-
تىدىن كالىھ بولۇپ، يۈل يۈرسە ئاقساپ، دىڭگۈسلاپ ماڭىدىكەن،
سول كۆزى جىرتاق بولۇپ، قارىسا خۇددى بىرئەرسىنى پەملەۋات-
قان ياكى ئۆلچەۋاتقان كىشىدەك ھەممىشە قىسىلىپ تۇرىدىكەن.

بىر كۈنى پادشاھ ئۆزىنىڭ سىزدۇرۇپ ئاس-
ماقچى بويپتۇ ۋە پەرمان چۈشۈرۈپ، ئۆز تەۋەسىدىكى داڭلىق،
ئۇستا رەساملارنى ئوردىغا ئەكېلىشكە پەرمان چۈشۈرۈپتۇ.
كۆپ ئىزدىنىشلەر ئارقىلىق، پادشاھنىڭ ياساۋەللەرى ئۈچ
داڭلىق رەسامنى تېپىپ ئوردىغا ئەكەپتۇ. پادشاھ رەس-
ساملارنى كۆرگەندىن كېيىن:

— مەن ئۆز رەسىمنى سىزدۇرۇپ ئاسماقچىمەن، شۇڭا
سىلىمەن بۇ يېرگە چاقىرتىپ كەلدىم. شەرتىم شۇكى، ئالىدىغان
پېرىمۇ، سالىدىغان يېرىمۇ يوق، ئەينەن، چىراىلىق بولسۇن. ئە-
گەر بۇ شەرتىكە خىلاپلىق قىلىساخىلار، كاللاڭلارنى تېنىڭلاردىن
جۇدا قىلىمەن ! ئەگەر قايىشلارنىڭ سىزغىنى ماڭا يارىسا، چوڭ
مۇكاباتقا مۇيەسىلەر بولىسىلەر، — دەپتۇ.
رەساملار ماقولۇق بىلدۈرۈپ، قەغەز، قەلەم، سىياه، كې-
تەرلىك نەرسىلەرنى تەييارلاشقا كىرىشىپتۇ. ئالدى بىلەن بىر

رەسام پادشاھنىڭ رەسىمنى پۇتتۇرۇپتۇ. رەسام پادشاھنى سول پۇتىدىن ئوڭ پۇتى كالتى، سول كۆزىنى جىرتاق قىلىپ ئەينەن سىزغانىكەن، پادشاھ ئۆز رەسىمنى كۆرگەندىن كې- يىن ئاچچىقلىنىپ چاچلىرى تىك تۇرۇپتۇ، قۇلاقلىرى قىزد- رىپ دىڭگىيپتۇ، غەزەپتىن چاچراپ ئورنىدىن تۇرۇپ كې- تىپتۇ ۋە رەسامغا قاراپ:

— سەن ئىپلاس مېنى ھاقارەتلەپسەن، مەن مۇشۇنداق سەتمۇ؟ — دەپ رەسامغا ھۈرپىيپتۇ. رەسام قورقىنى دىن لام - جىم دېيەلمىي قاپتۇ.

— جاللات! — دەپ ۋارقىراپتۇ پادشاھ يانغا قاراپ.
— لمبىيى، تەقسىر، قىلىچلىرىمىز قانسىرىغان! — دەپ، قوللىرىغا قىلىچ ۋە پالتا تۇتقان تۆت جاللات ھازىر بويپتۇ. پادشاھ جاللاتلارغا ھېلىقى رەسىمنىڭ كاللىسىنى ئېلىشنى بۇيرۇپتۇ. شۇ يەردىلا جاللاتلار پادشاھنىڭ ئەمرىنى بەجا كەلتۈرۈپتۇ.

بۇ ئەھۋالنى كۆرۈپ ئەس - ھوشىنى يوقاتقان ئىككىنچى رەسام ئۆز كۆڭلىدە، پادشاھنى ئەينەن سىزسام، مېنىمۇ ئۆلتۈرمىسۇن، چىرايلىقرارق قىلىپ سىزسام، بىلكىم ئامان قالارمەن، دەپ ئويلاپتۇ - دە، پادشاھنىڭ ئىككى پۇتنى تەڭ ۋە كۆزلىرىنى راۋۇرۇس، چىرايلىق قىلىپ سىزپىتۇ ۋە رە- سىمنى پادشاھقا كۆرسىتىپتۇ. پادشاھ رەسىمنى كۆرۈپ ئەرۋاھى قىرىق گەز ئۆرلەپتۇ - دە: — مەن ساشا نېمە دېگەندىم، مۇناپىق، ئالدامچى! سەن مېنىڭ شەرتىمنى بۇزدۇڭ، سەنمۇ ئۆلۈمگە مەھكۇم! — دەپتۇ - دە، جاللاتلىرىغا بۇيرۇپتۇ. جاللاتلار ئۇنىڭ كاللىسىنىمۇ دەر- هال تېنىدىن جۇدا قېيتۇ. — ئۇچىنچى رەسام چۆچۈپ تېپىرلاپ قاپتۇ - دە، ئويلىد-

نىشقا باشلاپتۇ. ئۇ، پادشاھ ئەينەن سىزسىمۇ ئۆلتۈرسي،
 چىرايلىق قىلىپ سىزسىمۇ ئۆلتۈرسي، قانداق سىزىش كېـ.
 رەك؟ دەپ ئويلاپتۇ ۋە تەۋەككۈل دەرياسىغا ئۆزىنى تاشلاپ
 شۇنداق رەسىم سىزپىتۇكى، رەسىمە، پادشاھ ئۇق قىلىشقا
 چىققاندا ئالدىغا بىر كېيىك ئۇچرىغان بولۇپ، پادشاھ كېـ.
 يىكىنى ئېتىش ئۈچۈن قولىغا مىلتىقنى ئېلىپ، سول پۇتنى
 بىر قورام تاشنىڭ ئۇستىگە قويۇپ، سول كۆزى قىسىلغان
 حالدا، ئوڭ كۆزى بىلەن كېيىكىنى قارىغا ئېلىپ ئېتىشقا هاـ
 زىرلانغان قىياپەتتە تۇرۇپتۇ. بۇنىڭ بىلەن پادشاھنىڭ سول
 پۇتنىڭ كالتىلىقى ۋە سول كۆزىنىڭ قىيسىقلقى مەلۇم بولـ
 ماي، رەسىم ئىنتايىن تەبىئىي حالدا گۈزەل چىقىپتۇ. بۇنى
 پادشاھ كۆرۈپ ئاغزى قولىقىغا يېتىپتۇ ۋەـ
 — مانا بۇ ھەقىقەتەن جايىدا بويتۇ، — دەپتۇـ
 پادشاھ رەسىمامغا نۇرغۇن ئىنئام بېرىپ يولغا ساپتۇـ



دانشمن دۇۋانىزە ئاول پادشاه

قەدىمكى زامانلارنىڭ بىرىدە ئادىل ئىسىمىلىك بىر پادشاه ئۆتكەنلىكىن. بۇ پادشاه ئوقۇمۇشلۇق، كۆڭلى - كۆكسى كەڭ، پاراسەتلىك، خەير - ساخاۋەتلىك، ياك - دىيانەتلىك ئىكەن، يې-تىم - يېسىر، يوقسو لارغا يۆلە كىچىكەن، ئىچى تار، ھەسمەتخور، غەيۋەتخور كىشىلەرگە قىلىدىغان مۇئامىلىسى بۆلە كىچىكەن. پا-دشاھنىڭ ئادىللىقىدىن شەھىرىدىكى خەلق رازى ئىكەن.

بىر كۈنى پادشاه ئوردا ئەھلىلىرى بىلەن ئوردا خىزمەت-لىرى ئۇستىدە كېڭىشىۋاتسا، بىر دۇۋانە ئوردا ئىچىگە كىرىپ كەپتۇ - ده، پادشاھقا تىزلىنىپ سالام بەجا كەلتۈرۈپ:

— ئەسسالام، ئەي پادشاھىم، دەريا ئەزىمەدۇر ھىممىتىڭ، دۇشمەنلىرىڭ خارۇزار بولسۇن، كامالەت تاپسۇن قۇدرىتىڭ، ئا-من ! — دەپ ئىلتىجا قىپتۇ.

پادشاه دۇۋانىنىڭ ئوردىغا ھېيىقىماستىن كىرىپ نەزم ئۇ - قۇغانلىقىنى كۆرۈپ، دۇۋانىنى سىناب باقماقچى بويپتۇ - ده:

— قەيدىردىن كەلدىڭ؟ سەپىرىڭ قاياققا؟ — دەپ سوراپتۇ.


— ئاتا - ئانامىتىڭ مېھرىدىن كەلدىم، لاما كانغا بارىمەن، — دەپ جاۋاب بېرىپتۇ دۇۋانە.

پادشاھ گەپ - سۆز قىلماسىتىن دۇۋانىگە بىر قاراپ قويۇپ - تۇ - ده، باش كېيىمىنى ئۆڭشىغان بولۇپ بېشىنى تۇتقانىكەن،

دۇۋانه ئاغزىنى تۇتۇپتۇ؛ پادشاھ يۈزىنى سلىغانىكەن، دۇۋانە قورسىقىنى تۇتۇپتۇ؛ پادشاھ ئالتۇن كەمەرىنى ئوڭشىغان بولۇپ قورسىقىنى تۇقانىكەن، دۇۋانە دەرھال پۇتىنى تۇتۇپتۇ. پادشاھ دۇۋانىنىڭ دانىشىمەنلىكىگە قايىل بولۇپ، ئۇنىڭغا

ھۆرمەت بىلدۈرۈپتۇ ۋە خەزىنىدارغا:

— سىز بۇ كىشىگە يەتتە لېگەن ئالتۇن بېرىپ ئۇزىتىپ قويۇڭ، — دەپ ئەمر قىپتۇ.
— بۇ ئىشتىن ئوردا ئەھلى ھەيران قاپتۇ. ئوردىدا ھەسەت خور، ئۆزى تويسا كۆزى تويمىيەتىغان، ئۆزىنىلا ئويلايدىغان بىر ۋەزىر بولۇپ، پادشاھنىڭ دۇۋانىگە قىلغان خەير - ساخاۋەد.



تىدىن كۆزى قىزىرىپ، ئىچى ئېچىشىپتۇ ۋە پادشاھقا: — شاھىم، بىر دىۋانىگە بىكاردىن — بىكارغا يەتتە لېگەن ئالتۇنى بېرىۋەتتىلىغۇ؟ — دەپتۇ.

— ۋەزىر، — دەپتۇ پادشاھ، — ئۇ ئىلىم - ھېكمەتتە يېتىشكەن، دانىشمەن كىشىكەن، شۇڭا ئۇنىڭغا يەتتە لېگەن ئالتۇن ئىنئام قىلدىم.

— شاھىم، بىھۆرمەتلەك بولسىمۇ سوراپ باققۇم كەلدى، ئۆزلىرى ئۇنىڭ دانىشمەن ئىكەنلىكىنى قانداق بىلدىلىكىن؟ — دەپتۇ ۋەزىر. پادشاھنىڭ قاتىق ئاچچىقى كەپتۈيُو، يەنە ئۇ زىنى تۇتۇۋېلىپ:

— مەن سورىغان مەسىلىمەرگە ئۇ توغرا جاۋاب بەردى، شۇڭا ئىنئام بېرىش زۆرۈر كەلدى، — دەپتۇ. شاھنىڭ گې-پىنىڭ مەنسىگە چۈشەنمىگەن ۋەزىر: — ئۇلۇغ شاھىم، ئۆزلىرى ئۇنىڭغا گەپ قىلغۇدەك بول-مەدىلىغۇ؟ — دەپتۇ.

پادشاھ ۋەزىرنىڭ تولىمۇ پاراسەتسىز، ھەستخور ئىكەنلىكىنى كۆرۈپ، دىۋانىدىن سورىغان مەسىلىمەرگە ئۇنىڭ جاۋاب بېرىشىنى، ئەگەر جاۋاب بېرەلمىسە، ئوردىدىن قوغلىنىدىغانلە. قىنى ئېيتىپتۇ. ۋەزىر پادشاھ ئالدىدا تىزلىنىپ يالۋۇرۇپ، ئۈچ كۈنلۈك مۆھەلت سوراپ ئوردىدىن چىقىپتۇ ۋە دىۋانىدىن پادشاھنىڭ سورىغان سوئاللىرىنى ۋە دىۋانىنىڭ جاۋابىنى ئائىلاش ئۈچۈن ئۇنىڭ ئارقىسىدىن مېڭىپتۇ. ۋەزىر ئاتلىق خېلى ئۇزۇن يول يۈرگەندىن كېيىن دىۋانىگە يېتىشىپتۇ - دە:

— ھېي دىۋانە، پادشاھ ساشا نېمە دېدى؟ سەن نېمىدەپ جاۋاب بەردىڭ؟ — دەپ سوراپتۇ.

دىۋانە ۋەزىرنىڭ تولىمۇ پاراسەتسىز ئادەم ئىكەنلىكىنى چۈشىنىپ:

— تەقسىر، شاھىم مەندىن سوئال سورىغاندا سىلىمۇ بار ئىدىلىغۇ؟ — دەپتۇ. ۋەزىر سەل ئوڭايىسىز لانغان بولسىمۇ، يە-

نە دىۋانىگە ھېيۋە قىلىپ: — مەن سەندىن سوراۋاتىمەن، زادى پادشاھ ساڭا نېمە دېدى؟ سەن نېمىدەپ جاۋاب بەردىڭ؟ — دەپ ۋارقىراپتۇ. دىۋانە تەمكىنلىك بىلەن:

— تەقسىر، پادشاھ ماڭا يەتتە لېگەن ئالتۇن ئىنتىام قىلىدى. ئەگەر سىلى راستىتىلا پادشاھنىڭ نېمە دېگەنلىككىن، مېنىڭ نېمىدەپ جاۋاب بەرگەنلىكىمنى بىلمەكچى بولسا، ئالدى بىلەن سىلىمۇ يەتتە لېگەن ئالتۇن بەرسىلە، — دەپتۇ. ۋەزىر نائىلاج دىۋانىگە يەتتە لېگەن ئالتۇن بېرىپتۇ. دىۋانە ئالتۇننى ئالغاندىن كېيىن:

— پادشاھ مەندىن ئىشارەت بىلەن بىرىنچى قېتىم: «باش نېمىدىن كېتىدۇ؟» دەپ سورىغاندى، مەن: «ئېغىزدىن» دەپ جاۋاب بەردىم؛ ئىككىنچى قېتىم: «يۈز نېمىدىن كېتىدۇ؟» دەپ سورىغاندى، مەن: «نەپسانىيەتچىلىكتىن» دېدىم؛ ئۇچىنچى قېتىم پادشاھ: «قانداق كىشىنىڭ قورسقى ئاج قالمايدۇ؟» دېگەنلىدى، مەن: «پۇتنى ئىتتىك قىلغاننىڭ» دەپ جاۋاب بەردىم، — دەپتۇ — دە، ئۆز يولىغا راۋان بويپتۇ. ۋەزىر دىۋانىنىڭ ئارقىسىدىن بىردىم قاراپ تۇرغاندىن كېيىن، بەرگەن ئالتۇنغا ئىچى ئېچىشىپ، ئالتۇننى تارتىۋېلىش غەربىزىدە دىۋانىنىڭ ئارقىسىدىن قوغلاپ يېتىپتۇ ۋە ئات ئۆس-

تىدە ئۇلتۇرغىنىچە:

— ھېي دىۋانە، مەن سەندىن ئۈچ سوئال سورايمەن، جاۋاب بېرەلسەڭ، يولۇڭغا ماڭىسىن، ئەگەر جاۋاب بېرەلمە سەڭ، ئالتۇننىڭ ھەممىسىنى قايتۇرسىن، — دەپتۇ. دىۋانە بىردىم ئويلانغاندىن كېيىن:

— تەقسىر، قانداق يەردە سوئال سورىخۇچى ئات ئۈستىدە، جاۋاب بەرگۈچى يەردە تۇرىدىكەن؟ — دەپتۇ.

پۇتۇن ئەس — يادى ئالتۇندا قالغان ۋەزىر، مەن سورىغان سوئاللارغا جاۋاب بېرەلمەيدۇ، دەپ ئويلاپ، هاپلا — شاپلا ئاتىن چۈشۈپ، دىۋانىگە ئېتى بىلەن قامچىسىنى بېرىپتۇ:

— تەقسىر، قىنى، قانداق سوئال سورايللىكىن؟ — دەپ.

تۇ. ۋەزىر: — كۈنچىقىشتىن كۈنپېتىشقا قانچە كۈنلۈك يول؟ — دەپ سوراپتۇ.

— ئاران بىر كۈنلۈك يول، — دەپتۇ دىۋانە.

— سەن تۇتۇلدۇڭ، مەغrib بىلەن مەشرىقنىڭ ئارىسى نەچە يۈز يىللەق يول تۇرسا، بىر كۈنلۈك يول دەيسەنخۇ؟ — دەپتۇ ۋەزىر.



— تەقسىر، ئۆزلىرى دېگەن كۈن، بىر چىقىپ، نەچچە يۈز يىلدا پاتامىدۇ ياكى ئەتىگىنى چىقىپ، ئاخشىمى پاتامىدۇ؟ دەپتۇ دىۋانە تەمكىنلىك بىلەن. ۋەزىرنىڭ رەڭگى ئۆڭۈپ، سو-

رىماقچى بولغان ئىككىنچى سوئالىنى سوراپتۇ:

— ئاسمان بىلەن زېمىننىڭ ئارىلىقى قانچە كۈنلۈك يول؟

— كۆزنى يۇمۇپ - ئاچقۇچىلىك يول، تەقسىر، — دەپ-

تۇ دىۋانە.

— سەن خاتالاشتىڭ ! بەش يۈز يىللىق يول قانداقمۇ كۆزنى يۇمۇپ - ئاچقۇچىلىك بولسۇن؟ ! — دەپتۇ ۋەزىر.

— مەن خاتالاشمىدىم، تەقسىر، كۆزلىرىنى بىر يۇمۇپ، ئاسماڭغا قاراپ ئاچسىلا قېنى، ئاسماڭنى كۆرمەلا - كۆرمەلا؟ — دەپتۇ دىۋانە مەغرۇر ھالدا. ۋەزىر ئامالسىز قاپتۇ - دە، ئۆزدە-

نى توختىتىقلىپ:

— خۇدا ھازىر نېمە قىلىۋاتىدۇ؟ — دەپتىكەن، دىۋانە:

— تەقسىر، خۇدانىڭ ھازىر نېمە ئىش قىلىۋاتقانلىقىنى بىلەمەيأتاما؟ بىلىپ قويىسلا، ياراتقان ئاللا شۇ تاپتا ئاتلىقىنى پىيادىنى ئاتلىق قىلدى، بۇنىڭغا ئۆزىنىڭ قامچىسى شۇ قامچىغا مۇپتىلا قىلدى، دېگىنچە ئۆزىنىڭ قامچىسى بىلەن ۋەزىرنىڭ ئۆزىنى راسا ساۋاپتۇ - دە، ئالدىغا سالغىنچە قوغلاپ پادشاھ ھۇزۇرىغا ھەيدەپ ئەكىرىپتۇ ۋە بولغان ئىشنى ئايىان قىپتۇ.

— پادشاھ ۋەزىرنىڭ ئاچ كۆز، ھەسمەتلىخورلۇقىدىن نەپرەتلى-

نىپ، ئۇنى ئوردىدىن قوغلاپ چىقىرىپتۇ، دىۋانىنى بولسا، ئۆز يېنىدا ئېلىپ قېلىپ ۋەزىرلىككە تەينىلەپتۇ. شۇنداق

قىلىپ، دانىشمىن دىۋانە ۋەزىر بوبىتۇ. پادشاھ ئۇنىڭ مەسىلەتىدىن چىقماي، يۇرتىنى تېخىمۇ ئادىللىق بىلەن سوراپتۇ،

خەلق بولسا، خۇشال - خۇرام ياشاپتۇ.

ئۈچ وەستىيە

بار ئىكەن، يوق ئىكەن، بۇرۇقى زاماندا بىر بۇۋاينىڭ ئۈچ ئوغلى بار ئىكەن. كۈنلەرنىڭ بىرىدە بۇۋاي ئورۇن تۇتۇپ يېتىپ قاپتۇ - دە، ئۆمرىنىڭ ئاخىرىدا بالىلىرىغا ۋەسىيەت قالدىرماقچى بويپتۇ ۋە ئاۋۇال بالىلىرىغا:

— بافقا چىقىپ ھەربىرىڭلار ئىككىدىن تاياق ئەككەرلىگلار، يوغانلىقى بارماقتەك، ئۆزۈنلۈقى بىر غۇلاج بولسۇن، — دەپتۇ. بالىلار ئاتىسىنىڭ سۆزى بىلەن ئىككىدىن ياغاچ ئەككەرلىپ، ئاغىرقى ياتقان بۇۋاينىڭ ئالدىدا يۈكۈنۈپ ئولتۇرۇپتۇ.

— بالىلىرىم، — دەپ ۋەسىيەتنى باشلاپتۇ بۇۋاي، — ئۆمرۈممۇ بىز يەركە باردى. ناۋادا ياخشى كۈننىڭ يامىنى بولۇپ قازا يېتىپ قالغۇدەك بولسا، بۇ پانىي دۇنيا بىلەن خوشلىشىمەن. شۇنىڭ ئۈچۈن، ئاتىلىق قەرزىم بىلەن سىلەر - گە ئۈچ تۈرلۈك ۋەسىيەت قالدىرمەن: بىرىنچى ۋەسىيەتىم شۇكى، ھازىر باغدىن ئەكەلگەن تاياقلارنى سۇندۇرسىلەر، سۇندۇرغاندا ئالدى بىلەن ھەربىرىڭلار بىردىن سۇندۇرسىلەر، قېنى، سۇندۇرۇڭلار!

بالىلارنىڭ ھەربىرى بىردىن تاياقنى سۇندۇرۇپتۇ. بۇنى كۆرگەن بۇۋاي:

— خوش، بۇنخۇ سۇندۇرۇدۇڭلار. ئەمدى قالغان ئۈچ تا-

ياقنى بىرلەشتۈرۈپ بىرىڭلار سۇندۇرۇپ بېقىڭلار ! — دەپتۇ .
ئۈچ تاياقنى بىرلەشتۈرۈپ ھەرقايسىسى ئايىرم — ئايىرم
سۇندۇرماق بويپتۇ، لېكىن سۇندۇرالماپتۇ . بوۋاي ئاخىر :
— ئەمدى ئۈچىڭلار بىر بولۇپ سۇندۇرۇڭلار ! — دەپ .
تىكەن، بالىلار ئۈچى بىرلىشىپ ھېلىقى تاياقلارنى سۇندۇرۇ .
ۋېتىپتۇ . بۇنى كۆرگەن بوۋاي دەپتۇ :
— هە، بۇنىڭدىكى ھېكمەتنى چۈشەندىڭلارمۇ؟ بۇ ئۆم
بولۇپ، بىرلىشىپ كۈچ چىقارغاننىڭ نەتىجىسى . دېمەك، مې .
نىڭ بىرىنچى ۋەسىيتىم شۇكى، مەندىن كېيىن قالساڭلار،
بىر - بىرىڭلار بىلەن ئۆم بولۇپ ياشائىلار، شۇ چاغدىلا ھەر .
قانداق مۇشكۇللۇكىنى يېڭەلەيسىلەر . ئەمدى، ئىككىنچى ۋەسى .
يىتىم شۇكى، ناننى تەمىز يېمەڭلار، ھەسەل بىلەن قوشۇپ
يەڭلار . ئۈچىنچى ۋەسىيتىتىمنى سىلەرگە ئېيتىمايمەن . ئاؤۋال
سىلەر ئاشۇ ئىككى ۋەسىيتىتىمگە ئەمەل قىلىپ كۆرۈڭلار .
بۇنىڭ نەتىجىسىنى كۆرەلمىسىڭلار، ئۈچىنچى ۋەسىيتىتىمنى
ئاناثلاردىن سوراڭلار، مەن بۇ ۋەسىيتىتىمنى ئاناثلارغا ئېيتىپ
قويدۇم . قاچانكى بېشىڭلارغا كۈن چۈشكۈدەك بولسا، ئۈچىنچى
ۋەسىيتىتىم سىلەرنىڭ بېشىڭلارنى ئوڭلایدۇ .
بوۋاي بۇ ۋەسىيەتلەرنى دەپ، ئۆزۈن ئۆتىمىي دۇنيادىن
كۆز يۇمۇپتۇ .

ئاتىدىن ئايىرلۇغان ئۈچ بالا ئاتىنىڭ ۋەسىيتى بويىچە
بىر - بىرى بىلەن ياخشى ئۆم بولۇپ ياشاپتۇ . بىراق، بۇلار
بىرەر ئىشنىڭ پېشىنى تۇتقان بالىلار ئەمەس ئىكەن . ئۇنىڭ
ئۈستىگە، دادىسىنىڭ ئىككىنچى ۋەسىيتىتىنى، يەنى: «ناننى
ھەسەل بىلەن قوشۇپ يەڭلار» دېگىننى قىلىمۇز دەپ، ئۆيى .
دىكى بار - يوقنى سېتىپ ھەسەل ئېلىپ يەپ توڭىتىپتۇ .
قارىغۇدەك بولسا، تۇرمۇشى كۈندىن - كۈنگە ئۇساللىشىپ

كېتىۋاتقان. بىلدار ھېچبىر ئىلاج تاپالماي، ئاخىر ئانسىدىن ئاتاڭىزنىڭ ئۈچىنچى ۋەسىيەتنى ئېتىپ بېرىشىنى سوراپ-تۇ. ئانا بىللەرنىڭ خېلى بېشى قاتقاڭلىقىنى سېزىپ، ئۇ-

چىنچى ۋەسىيەتنى ئېتىپ بېرىپتۇ:

— بىللەرىم، ئاتاڭلارنىڭ ئۈچىنچى ۋەسىيەتى شۇكى، ئاتاڭلار سىلەرنىڭ بېشىڭلارغا كۈن چۈشكەندە لازىم بولار دەپ، باغقا كۆمۈپ قويغان بىر خالتا يامبۇنى ئىزدەپ تېپش. بىراق، ئاتاڭلار رەھمىتى ئۇ يامبۇنىڭ باغنىڭ نەرىگە كۆمۈل-گىتىنى ئېتىتمىغاننىدى. باغدىكى مېۋىلىك دەرەخ-لمەرنىڭ بىرنىڭ توۋىنگە كۆمۈلگەنلىك، ئەمدى كەتمەن - گۈرجهكىنى ئىشقا سېلىپ، شۇنى كولايپ تېپىڭلار. بۇنىڭ ئاكلىغان بىلدار كەتمەن - گۈرجهكىلەر بىلەن باغ-دىكى مېۋىلىك دەرەخلمەرنىڭ توۋىنى كولاشقا كىرىشىپتۇ. با-لىلار چۈشكىچە كولايپتىكەن، ناھايىتى چارچاپتۇ. ئەمدى قور-ساقنىڭ ئېچىشىنى سورىماڭلار. شۇنداق چاغدا ئانىسى ئۆيىدە-كى قاتتىق - قۇرۇق نانلارنى بىر چۆڭگۈن قايىناق سۇ بىلەن ئەكىلىپ بېرىپتىكەن، بۇلار ھېچقاچان ئېچىلىمغاڭ ئىشتىها بىلەن يەپتۇ. قاتتىق نان بىلەن قايىناق سۇ بۇلارغا شۇنچىلىك تاتلىق تېتىپ كېتىپتۇكى، بۇرۇن ھەسەل ئارىلاشتۇرۇپ يې-گەن نانلارنىڭ لمىزىتىمۇ بۇنىڭغا يەتمىدىكەن.

— بىلدار تاماقتىن كېيىن يەنە ئىشقا چۈشۈپتۇ. ئىشتىن كېيىن قاتتىق - قۇرۇق ناننى يەنە ھۆزۈرلىنىپ يەپتۇ. شۇنداق قىلىپ، بىرەر ئاي ھېلىقى يامبۇنى ئىزدەپ باغدىكى پۇتۇن مېۋىلىك دەرەخلمەرنىڭ توۋىنى بوشىتىپ بويپتۇ، لېكىن يامبۇ تېپىلماپتۇ. نەچچە يىلدىن بېرى پەرۋىش قىلىنمىغان مېۋىلىك دەرەخلەر مۇشۇ باهانە بىلەن توۋى بوشىتىلغاغقا، بۇ يىلى شاخ - شېخىنى كۆتۈرەلمىگۈدەك بولۇپ كېتىپتۇ.

شۇنىڭدىن كېيىن ئانا بالىلىرىنى چاقىرىپ شۇنداق دەپتۇ:
 — بالىلىرىم، يامبۇنى ئىزدەپ ئاۋارە بولماڭلار. ئاتاڭلار.
 نىڭ ئىككىنچى ھەم ئۈچىنچى ۋەسىيتىنىڭ مەنسى باشقا
 يەردە ئىدى. ناننى ھەسەل بىلەن يەڭلار، دېگىنى — ئەمگەك
 قىلىپ، تەر توڭۇپ نان يەڭلار دېگىنى، چۈنكى ئىشلەپ چار-
 چىغاندا يېگەن نان ھەسەلدىنمۇ تاتلىق بولىدۇ. ئۆزۈڭلار
 سەزگەنسىلەر، سىلەر باگدا ئىشلەپ چارچىغاندىن كېيىن مەن
 ئاچىقىپ بەرگەن قاتىق - قۇرۇق ناننى ھەسەلگە مىلەپ يې-
 گەندىنمۇ ئارتۇق ھۆزۈرلىنىپ يېدىڭلارغۇ. ئەمدى ئۈچىنچى
 ۋەسىيەتنىڭمۇ شۇنداق باشقىچە مەنسى بار. راستىنى ئېيىتة-
 قاندا، داداڭلار يامبۇ كۆمۈپ قويغان ئەممەس. سىلەر ئەنەنە شۇ
 يامبۇنى ئىزدەپ تاپىمىز دەپ، باگدىكى بارلىق مېۋىلىك ده.
 رەخلىرنىڭ تۈۋىنى بوشىتىپ قويىدۇڭلار. شۇنىڭ بىلەن مېۋە-
 لىك دەرخلىرى بۇ يېل باشقىچە ئوخشىپ كەتتى. ئاتاڭلار دېگەن
 يامبۇشۇ! سەھىپەن ئەنەنە خالق بىرەن سەھىپەن دەن
 وەڭلىك خالق بىرەن سەھىپەن دەن ئەنەنە خالق بىرەن سەھىپەن
 لەغىتىنە ئەنەنە خالق بىرەن سەھىپەن دەن ئەنەنە خالق بىرەن سەھىپەن
 دەن ئەنەنە خالق بىرەن سەھىپەن دەن ئەنەنە خالق بىرەن سەھىپەن
 خالق بىرەن سەھىپەن

بىنلىك دەن ئەنەنە خالق بىرەن سەھىپەن دەن
 بىرەن سەھىپەن دەن ئەنەنە خالق بىرەن سەھىپەن دەن
 بىرەن سەھىپەن دەن ئەنەنە خالق بىرەن سەھىپەن دەن
 دەن ئەنەنە خالق بىرەن سەھىپەن دەن ئەنەنە خالق بىرەن سەھىپەن
 دەن ئەنەنە خالق بىرەن سەھىپەن دەن ئەنەنە خالق بىرەن سەھىپەن
 دەن ئەنەنە خالق بىرەن سەھىپەن دەن ئەنەنە خالق بىرەن سەھىپەن
 دەن ئەنەنە خالق بىرەن سەھىپەن دەن ئەنەنە خالق بىرەن سەھىپەن
 دەن ئەنەنە خالق بىرەن سەھىپەن دەن ئەنەنە خالق بىرەن سەھىپەن



غانار

بۇرۇقى زاماندا بىر پادشاھ ئۆتكەنکەن. بىر كۈنى پا-
دىشاھ ئۇۋغا چىقىپتۇ. كۈن ئىسىق بولغانلىقتىن ئۇسساپ
كېتىپ بىرەم ئادەم بار جايىنى ئىزدەپ ماڭغانىكەن، يولى بىر
باغقا توغرا كەپتۇ. پادشاھ ئۇسسوزلۇق تېپىشقى ئالدىراپ، باغ
ئىگىسىنىڭ ئىشىكىگە كېلىپ ئاتتىن چۈشمەي: — كەن مەلەپ
— ئۆيىدە كىم بار؟ — دەپ ۋارقىراتپتۇ.
— مەن بار، — دەپ بوقاىي ئىشىكى ئېچىپ چىقىپتۇ،
قارسا، بىر ئاتلىق ھېيۋەتلىك ئادەم تۇرغۇدەك. بوقاىي سالام
قىپتۇ. ئاتلىق سالامغا جاۋاب بېرىشنىڭ ئورنىغا:
— ئۇسسوزلۇقنى قاندۇرغۇدەك نەرسەڭ بارمۇ؟ — دەپ
سوراپتۇ. بوقاىي:

— بار، تەقسىر، — دەپ ئىككى تال ئانارنى ئاچىقىپ
بېرىپتۇ. پادشاھ ئانارنى يەپ بولغاندىن كېيىن، مەن بۇ
يۇرتىنىڭ پادشاھى تۇرسام، بۇنداق تاتلىق ئانار مېنىڭ بې-
خىمدا يوق، بىر گادايىنىڭ بېغىدا بولۇشى ماڭا نومۇس ئە-
مەسمۇ؟ ! توختا، بۇ ئانارنى بېغىمغا كۆچۈرۈپ ئەكەتمىسىم!
دېگەن ئويغا كەپتۇ. ئاڭغىچە ئۇسسوزلۇقى يەنە قوزغىلىپتۇ،
يەنە ئانار تەلەپ قىپتۇ. بوقاىي ئىلگىرىكى ئانىرىدىن يەنە
ئىككىنى ئاچىقىپ بەرگەنکەن، يېسە ئىككىلىسى ئاچىقىق،

ئېغىزغا ئالغۇسىز بىرنەرسە بولۇپ چىقىپتۇ. پادشاھنىڭ
ئاچىقىلىك كېلىپ:

— نېمىشقا ھېلىقى ئاناردىن ئاچىقىمىدىڭ؟ — دېگەنكەن،
بۇۋايى:

— تەقسىر، ھازىر ئۆزلىرى يېگەن شۇ ئاناردىن ئاچىقى-
تىم، — دەپ جاۋاب بېرىپتۇ.

— ئۇنداق بولسا، ھېلىقى ئانار نېمىشقا تاتلىق، بۇ نېمە
ئۈچۈن ئاچىقى؟

— مېنىڭدە پەقەت بىر توپلا ئانار بار، ھەر ئىككى قې-
تىم ئېلىپ كەلگىنیم شۇ ئاناردىن.

— يالغان ئېيتىمساڭچۇ؟ — دەپتۇ پادشاھ غەزبىپىگە
چىدىيالماي.

— ئۇنداق بولسا، ئەيىب مەندە ئەمەس، ئۆزلىرىدە، ئۆز-
لەرنىڭ نىيىتى بۇزۇلغان.

— سەن نەدىن بىلىسەن؟

— كىمنىڭ نىيىتى بۇزۇلسا، ھەرقانداق تاتلىق نېمە شۇ

كىشىگە ئاچىقى تېتىيدۇ، — دەپ جاۋاب بېرىپتۇ بۇۋايى.

پادشاھ بۇۋايىنىڭ دانىشىمەنلىكىگە ھەيران قېلىپ، ئۆز-

نۇڭ نىيىتىنى ئۆزگەرتىشكە مەجبۇر بويىتۇ.

— سەقەنە رەسمىتىنىڭ ئەنلىك - ئەنالىك بىرىنىدە ئەن ئەن
دېرىپلىرىنەتىجە يېلىپ ئەن دېرىپلىرىنەتىجە ئەن دېرىپلىرىنەتىجە

دېرىپلىرىنەتىجە ئەن دېرىپلىرىنەتىجە ئەن دېرىپلىرىنەتىجە ئەن دېرىپلىرىنەتىجە

دېرىپلىرىنەتىجە ئەن دېرىپلىرىنەتىجە ئەن دېرىپلىرىنەتىجە ئەن دېرىپلىرىنەتىجە

ئال توپخانى بوراىي

بۇ بۇرۇنقى زامانىل بىرى پادشاھ بار ئىكەن. ئۇ ناھايىتى رەھىمىسىز، زالىم پادشاھ بولۇپ، كېچە - كۈندۈز ئېيش - ئىشرەت بىلەن ئۆتىدىكەن. دۆلەت خازابلىشىپ، خەلق تۇرمۇ - شى كۈندىن - كۈنگە ئېغىرلىشىپتۇ ۋە بارا - بارا ئون ئۆي - دە بىر قازان قاينىيالىمغۇدەك دەرىجىگە يېتىپتۇ. شۇنداق بولۇشغا قارىماي، پادشاھ ئەمەلدارلىرى سېلىق دەپ خەلقنىڭ بېشىدىن كەتمەيدىكەن.

زۇلۇمغا چىدىمىغان شەھەر خەلقى بىر كۇنى يىخلەپ مەسىلەت قىپتۇ. بەزىلەر: — پادشاھ ئېيش - ئىشرەت بىلەنلا بولۇپ، بىزنىڭ ئەھۋالىمىزدىن خەۋەرسىز قالماقتا. شۇنىڭ ئۈچۈن، ئەھۋالى - مىزنى بايان قىلىپ، ئالۋان - ياساقنى يەڭىگىلىتىش ھەقدە - دە ئىلتىماس قىلایلى ! — دەپتۇ. بۇ پىكىر كۆپچىلىكىھە يە - قىپ، شۇنداق قىلماقچى بويپتۇ. شۇ چاغدا توب ئىچىدىن بىر دانا بوراىي چىقىپ مۇنداق دەپتۇ:

— سىلەر پادشاھ بىلمەستىن شۇنداق قىلىۋاتىدۇ، دەۋا - تىسىلەر، بۇ گېپىڭلار توغرا ئەمەس. پادشاھ بىلمەيدۇ ئە - مەس، بىلىپ تۇرۇپ شۇنداق قىلىۋاتىدۇ. بىز ئىلتىماس قىلماي، بىر پەم بىلەن پادشاھنى قاپقانغا چۈشورەيلى. مەن بىر

چاره ئویلاپ تاپتىم.

— ئۇ قانداق چارە؟ — دەپتۇ كۆپچىلىك.
— ماڭا بىر ئاز ئالتون يىغىپ بېرىڭلار. شۇنىڭ بىلەن
پادشاھنىڭ خەزىنسىدىكى بارلىق ئالتوننى سىلدەركە بۆلۈپ
بېرىمەن.

— ئالتوننى نېمە قىلىشىم؟ — دەپتۇ كۆپچىلىك
ئىشىنەمەي.

— بۇ مېنىڭ ئۆز ئىشىم، سىلمىر ماڭا ئالتوننى يىغىپ
بەرسەڭلارلا بولدى، قالغىنىنى ئۆزۈم توغرىلايمەن، — دەپتۇ
بوۋايى. — كۆپچىلىك بۇۋايغا ئىشىنىپ، مىڭ بىر جاپا بىلەن ئۈچ
پۇت ئالتون يىغىپ بېرىپتۇ. بوۋاي ئالتوننى ئالغاندىن كېـ
يىن، پادشاھ ئوۋغا چىقىدىغان يول ئۈستىدە بىر قۇملۇق
بار ئىكەن، شۇ قۇملۇققا بېرىپ، ئالتوننىڭ ئازاراقنى قۇمغا
چىچىۋېتىپ قۇمنى تاسقاب ئولتۇرۇپتۇ. بىر چاغدا پادشاھ
ئۆز لەشكەرلىرى بىلەن شەھەردىن چىقىپ كەپتۇ. پادشاھ
بوۋايىنىڭ يېنىغا كەلگەندە، ئۇنىڭ ئىشىغا ھېرمان بولۇپ
سوراپتۇ:

— بۇ يەردە نېمە قىلىۋاتىسىن؟

— ۋاي پادشاھ ئائىلەم، «ھۇنەرۋەن ئۆلەمەس، ھۇنەرسىز
كۆكەرمەس» دەپتىكەن، ھۇنەر قىلىۋاتىمىن، — دەپ جاۋاب
بېرىپتۇ بوۋاي. پادشاھ بۇ جاۋابنى ئاڭلىغاندىن كېيىن تېـ
خىمۇ ھېرمان بولۇپ:

— بۇ قۇملۇقتا قانداق ھۇنەر قىلىسىن؟ — دەپتۇ.

— مېنىڭ ھۇنرېم ناھايىتى ئېسىل ھۇنەر، — دەپ
جاۋاب بېرىپتۇ بوۋاي، — مانا بۇ قۇملۇققا ھەر پەيشەنبە كۈـ
نى ئالتون تېرىپ قويۇپ كېتىمەن، ھەر جۇمە كۈنى ھوسۇـ.

لىنى يېغىۋالىمەن.

پادشاھ بۇ گەپكە ئىشەنمەي: — سەھىھ قانقىڭىز —
— قىنى، ئالتۇننى قانداق يېغىشىڭى ماثا كۆرسەت-
كىن، — دەپتۇ. سەھىھ قانقىڭى زەمىنلىرىنىڭ ئەسەتكەل
بوقاي ئالتۇن چىچىپ قويغان قۇم دۆۋىتلەرنى تاسىقىغا-
نىكەن، راستىتىنلا ساپسېرىق ئالتۇنلار غەلۋىرگە چىقىپ پادد-
شاھنىڭ كۆزلىرىنى ئالاق — جالاق قىلىۋېتىپتۇ. بوقاي پادد-
شاھنىڭ خۇشال بولۇۋاتقانلىقىنى كۆرۈپ: — عەلسىز بىر
— پادشاھئالەم، مېنىڭ ھۇنرىم شۇنداق ياخشى
ھۇنەر بولسىمۇ، ھازىر قولۇمدا دەسمىاھ يوق، — دەپتۇ. آپا-
دىشاھ بوقايىنىڭ ئاڭلاپ، تېيار ئولجىغا ئىگە بولدۇم-
غۇ، دەپ ئويلاپ: — ئۇنداق بولسا، ساڭا ئۇرۇقلۇق ئالتۇننى مەن بېرىھى،
ئىككىمىز ئورتاق بولايلى، — دەپتۇ. بوقاي پادشاھنىڭ تەك-
ملەتلىك لەقىلەتتىدۇ. بېتىقىنماھى بىلەقىلەتتىدۇ بىتىقىجىھ
ملەتلىك بىتىقىنماھى بىلەقىلەتتىدۇ بىتىقىجىھ بىتىقىجىھ
بىتىقىنماھى بىلەقىلەتتىدۇ بىتىقىجىھ بىتىقىجىھ



لېپىنى خۇشاللىق بىلەن قوبۇل قىپتۇ. شۇنىڭ بىلەن پادىشەھىم بىلەن خوشلىشىپ كېتىپ قاپتۇ. ئەتىسى بوۋاي پادىشەھىمىن بىر پۇت ئالتۇن ئېلىپ، كېلەر جۇمە كۈنى ئىككى پۇت قەلىپ ئاپىرىپ بېرىپتۇ. بۇنىڭدىن پادىشەھىم بىلەن مەمنۇن بولغان بولسىمۇ، لېكىن يەنە گۇماندا بولۇپ، يەنە بىر كۆرۈپ بېقىش نىيىتىدە ئىككى پۇت ئالتۇن بېرىپتۇ. ئىككى پۇت ئالتۇن توت پۇت بولۇپ قايتىپ كەپتۇ. شۇنىڭ بىلەن پادىشەھىم بۇنىڭغا راستىنىلا ئىشىنىپ، خەزىنەدىكى ئالتۇنىڭ ھەممىسىنى بېرىپتۇ. بوۋاي بۇ ئالتۇنلارنى ئالغاندىن كېيىن ھەممىسىنى خەلقە بولۇپ بېرىۋەتىپ، ئۆزى ناھايىتى خاپا ھالدا پادىشەھىنىڭ ئالدىغا كەپتۇ. بۇنى كۆرگەن پادىشەھىم بۇۋايدىن نېمە بولغانلىقىنى سوراپتۇ. بوۋاي يىغلامسىر اپ:

— پادىشەھىئالەم، تېرىغان ئالتۇنىنىڭ ھەممىسى قۇرۇپ كەتتى، — دەپتۇ. پادىشەھىم بىلەن بولۇپ، تەختىدىن يېرىم گەز ئىرغىنپ كېتىپتۇ ۋە: — مەن بۇنداق قۇرۇق گەپكە ئىشەنەمەيمەن، قۇمدىمۇ ئالتۇن قۇرۇپ كېتەمدو؟ — دەپتۇ. بوۋاي پادىشەھىنىڭ غەزە پىنگە پىسەنت قىلماستىن:

— پادىشەھىئالەم، قۇمدا ئالتۇن ئۇنگەنگە ئىشىنىلايۇ، قۇرۇپ كەتكەنگە ئىشەنەمەملا؟ بۇمۇ خۇدانىڭ بۇيرۇقى. زىرائەت دېگەنمۇ ھەممىشە بىر خىل بولۇرمەيدىغۇ؟ بۇنىڭدىن كېيىن ھوسۇلىمىز مول بولۇپ قالار، — دەپتۇ. پادىشەھىم بىلەن شىنى بىلەلمەي ئولتۇرۇپ قاپتۇ.

شۇنداق قىلىپ، بوۋاي پادىشەھىنى ناھايىتى ئۇسلىق بىلەن قاپقانغا چۈشورگەشكەن.

چەمەن كېلىن

بار ئىكەن، يوق ئىكەن، ئاچ ئىكەن، توق ئىكەن، ئۆتكەن زاماندا ئاۋۇت مەرگەن دېگەن بىر ئوژچى بار ئىكەن، ئۇ ئۇق- چىلىق بىلەن كۈن ئۆتكۈزىدىكەن.

كۈنلەرنىڭ بىرىدە ئۇ يالغۇز ئوغلىنى ئۆيلىمەكچى بولۇپ، قىز سۈرۈشته قىپتو، لېكىن يۇرتىدىن كۆڭۈلىدىكىدەك قىز تاپالماتىن. بىر كۇنى خوتۇنى بىلەن كېلىشىپ، باشقا جايىن كېلىن ئىزدەپ تېپىپ كېلىش ئۈچۈن يولغا چىقاندەكەن، هاۋا گۈلدۈرلەپ قاتىق يامغۇر يېغىشقا باشلاپتۇ. ئاۋۇت مەرگەن كىيىمىنىڭ ھۆل بولۇپ كېتىشىدىن قورقۇپ، پاناه جاي ئىزدەپ ماڭغانىكەن، ئالدىغا بىر تۈپ دەرەخ ئۇچراپتۇ. ئۇ دەرەخ تۈۋىگە بېرىپ قارسما، يېقىن جايدا كالا بېقۇاتقان قىزلاр ئىچىدىن بىر قىز تەممەچلىرىنى قولتۇقلاب، كاللىسىنى دەرەخ تۈۋىگە ھەيدەپ كەپتۇ، قالغانلىرى بولسا، كاللىلىرىنى ئالدىغا سېلىپ، تەممەچلىرىنى يۈدۈپ مەھەللە تەرەپكە كېتىپ- تۇ. بۇ ئىشنى كۆرگەن ئاۋۇت مەرگەن قىزنىڭ ئايىرىلىپ قالغانلىقىغا ھەيران بولۇپ:

— قىزىم، ئاداشلىرىڭىزنىڭ ھەممىسى كەتتى، سىز نېمە ئۈچۈن ئايىرىلىپ قالدىڭىز؟ — دەپ سوراپتۇ. قىز ئالدىرىماي، كاللىسى بىلەن تەممەچلىرىنى دالدىغا ئاپىرىپ قويۇپ، ئاندىن:

— ئۇلار ئۆيلىرىگە كېتىشىپ ئۈچ ئىشتىن زىيان تارتىتى، — دەپ جاۋاب بېرىپتۇ. ئاۋۇت مەرگەن قىزنىڭ سۆزدە دىن ئەجەبلىنىپ: مەلۇم ئەملىقىسىنەن بىخەنەلەنە ئۇلار قانداق زىيانلارنى تارتتى؟ — دەپ سوراپتۇ.

— بىرىنچى زىيان، — دەپتۇ قىز، — ئۇلارنىڭ كاللىرى تېخى تويمىغان، ئۆيگە ئاپارغاندىن كېيىن يامغۇرا توختىسا، يەنە قايتۇرۇپ ئەكىلىدۇ. كالىنى بۇ يەرگە ھەيدەپ كېلىپ، بىر دەم دىن كېيىن ئۆيگە ھەيدەپ ئاپىرىپ، ئاخىر توېغۇزالمайдۇ.

ئىككىنچى زىيان، ئۆيگە بارغۇچە تەرگەن تەممەچلىرى ھۆل بولىدۇ. ئۆچىنچى زىيان، ئۇلار ئۆيگە بارغۇچە كىيمىلىرىنى ھۆل قىلىۋىلەندى.

— بۇ گەپنى ئاڭلىغان ئاۋۇت مەرگەن قىزنىڭ ئەقلىگە قايل بويپتۇ. مۇشۇ قىز ماڭا كېلىنلىككە يارايدىكەن، دېگەن خىال بىلەن:

— قىزىم، مەن سىلەرگە مېھمان بولۇپ بارسام، نېمە سوپىسىلەر؟ — دەپ سوراپتۇ.

— تاپالىساق بىر، تاپالىمساق ئىككى قوي سويمىز، — دەپ جاۋاب بېرىپتۇ قىز. بۇ گەپنى ئاڭلىغان مەرگەن بۇ سۆزنىڭ مەتىسىنى سوراشتىن ئىزا تارتىپ، قىزنىڭ ئۆيگە بېرىپتۇ. قىزنىڭ ئاتىسى مېھمانغا سویوشقا ئەركەك قوي ئىزدەپ ھېچ يەردىن تاپالماپتۇ، ئاخىر ئۆزىنىڭ بوغار قويىدىن بىرنى سوپىپتۇ. قويىنىڭ قورسىقىدىن چىققان پاقلانىنى كۆرگەن ئاۋۇت مەرگەن قىزنىڭ: «تاپالىساق بىر، تاپالىمساق ئىككى قوي سويمىز» دېگەن سۆزنىڭ مەننىسىنى چۈشەنلىپ، قىزنىڭ كېلىشىنى كۆتۈپتۇ.

ئاخشىمى تاماڭ ۋاقتىدا ئاۋۇت مەرگەن قىزغا قاراپ بۇ رۇتنى سلاپتۇ. بۇ ئۇنىڭ: «مېنىڭ بويىغا يەتكەن بىر ئوغۇر

لۇم بار، لايق كۆرەمسىز» دېگىنى ئىكەن. قىز كوكۇلىسىنى سلاپتۇ. بۇ، قىزنىڭ لايقىنى «ماقول» كۆرگىنى ئىكەن. «تولۇقىڭىزنى ئېيتىسىڭىز» دېگەن مەنە بىلەن مەرگەن قېشىد-نى سلاپتىكەن، قىز چېچىنى سلاپتۇ. شۇنىڭ بىلەن مەرگەن قىزنىڭ چېچىغا لايق گایدە^① ئېلىپ كېلىپ توينى قېپتۇ. قىز بىلەن ئوغۇل ئىككىسى ئوبدان چىقىشىپ قاپتۇ. شۇ كۈنلەرده شەھەرنىڭ پادشاھىمۇ، مەرگەنمۇ ئوخشاشلا ئوۋغا چىققانكەن، پادشاھنىڭ ئالدىدىن قاچقان كېيىكى ئا-ۋۇت مەرگەن ئېتىۋاتپۇ. كېيىكىنى قوغلاپ كەلگەن پادشاھ بۇ ھالنى كۆرۈپ تېرىكىپ: — سەن مېنىڭ ئولجامانى ئېتىۋالغان گۇناھنىڭ ئۈچۈن مۇشۇ ئالدىدىكى تاشتىن ھەپتە ئىچىدە ئۆتۈك تىكىپ كۆڭ-لىمۇنى ئالىسەن، ئەگەر بۇيرۇقۇمنى ئورۇندىيالمىساڭ، سېنى كېيىكتەك قانغا مىلەيمەن ! — دەپ قايتىپ كېتىپتۇ. مەر-گەن بىرهازاغىچە شاھنىڭ ئارقىسىدىن قاراپ تۇرۇپ، كېيىك بىلەن تاشنى كۆتۈرۈپ خاپا حالدا ئۆيىگە قايتىپ كەپتۇ. قېيناتىسىنى خاپا كۆرگەن كېلىن قېيناتىسىدىن ھال سوراپ ئەھۋالنى ئوقۇپ، قېيناتىسىغا: — تاشنى ئۆستەڭگە تاشلىۋەتىپ خاتىرجم ئىشلىرىنى قىلىۋەرسىلە، پادشاھقا ئۆزۈم جاۋاب بېرىمەن، — دەپتۇ. كېلىنىنىڭ چېچنلىكىگە ئىشەنگەن مەرگەن خاتىرجم بولۇپ يەنە ئوۋغا چىقىپ كېتىپتۇ. ئارىدىن ھەپتە ئۆتۈپتۇ. بۇ نۆۋەت ئوۋغا چىققان پادشاھ ئاۋۇت مەرگەننىڭ يېزىسىغا كېلىپ ئۆتۈكىنى سورۇشتۇرمەكچى بويپتۇ. پادشاھنىڭ يېزىغا قاراپ كېلىۋاتقىنىنى كۆرگەن

① گایدە — چاشتەڭگە.



ئۇششاق بالىلار بۇ خەۋەرنى ئاۋۇت مەرگەننىڭ ئۆيىگە يەتكو٠-
زۇپتۇ. چېچەن كېلىن بېشىغا ياغلىقنى تېڭىپ، ئىشىك ئال-
دىغا چىقىپ، ئۆستەڭ بويىدىن قۇم ئېلىپ تەڭىنگە سېلىپ
يۇغۇرۇشقا باشلاپتۇ.

پادشاھ ئاۋۇت مەرگەننىڭ ئۆيىنى سوراپ كېلىپ قارىسا،
ئىشىك تۈۋىدە بىر چوکان تەڭىنەدە قۇم يۇغۇرۇۋاتقۇدەك.

— ھاي قىزىم، — دەپتۇ پادشاھ، — بۇ قۇمنى يۇغۇ-
رۇپ نېمە قىلىسىز؟

— ئۆزلىرى دادامغا بۇيرۇغان ئۆتۈكە ئاپقۇت قىلىمەن، —
دەپ جاۋاب بېرىپتۇ چوکان. بۇ سۆزگە ھېيران قالغان پادشاھ:

— قۇممۇ ئاپقۇت بولامدىكەن؟ — دەپ سورىغانىكەن، قىز:

— تاشمۇ ئۆتۈك بولامدىكەن؟ — دەپ جاۋاب بېرىپتۇ.
ئۆزىنىڭ گەپتە يېڭىلگەنلىكىنى بىلگەن پادشاھ لام - جىم

دېيەلمەستىن كەينىگە يېنىپ، كەلگەن جايىغا قايتىپتۇ.

ئۈچ ئالتۇن قورچاق

بۇرۇن بىر پادشاھ ئۆتكەنىكەن. ئۇ قول ئاستىدىكى بەگ-
لەرنىڭ ئەقللىنى سىناب باقماقچى بولۇپ، تۇرى، رەڭگى، چوڭ -
كىچىكلىكى ئوخشاش ئۈچ ئالتۇن قورچاق ياسىتىپتۇ، ئاندىن
ئۇ قورچاقلارنى بىر بەگكە ئەۋەتىپ: «بۇ ئۈچ قورچاقنىڭ با-
هاسى ئۈچ خىل، بىرنىچىسى ئەرزان، ئىككىنچىسى قىممەت-
رەك، ئۈچىنچىسى قىممەت. بۇنداق بولۇشنىڭ سەۋەبى نېمە
ئىكەنلىكىنى تاپسۇن» دەپتۇ.

بەگ ھېلىقى قورچاقلارنى تاپشۇرۇۋەلىپ ئۇيان ئۆرۈپ
قاراپتۇ، بۇيان ئۆرۈپ قاراپتۇ، لېكىن نېمىشقا باھاسىدا پەرق
بارلىقىغا ئەقللى يەتمەپتۇ. بەگنىڭ بېشى قېتىپ، قول ئاستى-
دىكىلەرنى چاقىرتىپتۇ ۋە: «قورچاقلارنىڭ قانداق پەرقى بارلە-
قىنى تېپىڭلار!» دەپ بۇيرۇق قېتىپ، لېكىن ئۇلارمۇ بىرنىمە
دېيەلمەپتۇ. بۇ خەۋەر ھەممە تەرەپكە تارقاپتۇ. ئەرزىمەس ئەيىب
بىلەن زىندانغا تاشلانغان بىر كەمبىغەل يىگىت قورچاقلار
توغرسىدىكى خەۋەرنى ئاڭلاپ قاپتۇ - دە، بەگكە:

— روْخسەت بولسا قورچاقلارنىڭ پەرقىنى مەن تېپىپ
باقسام، ئەگەر تاپالىسام، بۇنىڭ بەدىلىگە مېنى زىنداندىن ئازاد
قىلغان بولسلا ... — دەپ ئىلتىجا قېتىپ. بەگ، مەن تېگىگە

يېتىلمىگەن ئىشنى ئۇ قانداق بىلەلىسىن، دەپ ئوپىلغان بول-. سىمۇ، ئامالنىڭ يوقلىقىدىن قورچاقلارنى يىگىتنىڭ ئالدىغا كەلتۈرۈپتۇ. يىگىت دققەت بىلەن قاراپ چىقىپ، قورچاقلار-. نىڭ قولاقلىرى تۆشۈك ئىكەنلىكىنى بايقاپتۇ. ئۇ بىر يىپ تې-. چىپ قورچاقلارنىڭ بىرىنىڭ قولقىدىن ئوتکۈزگەنلىكەن، يىپ-. نىڭ ئۇچى ئۇنىڭ ئاغزىدىن چىقىپتۇ، يىپنى ئىككىنچى قور-. چاقنىڭ قولقىدىن ئوتکۈزگەنلىكەن، يەنە بىر قولقىدىن چە-. قىپتۇ، ئۇچىنچى قورچاقنىڭ قولقىدىن ئوتکۈزگەنلىكەن، يىپ-. نىڭ ئۇچى قورچاقنىڭ ھېچقانداق يېرىدىن چىقماپتۇ. شۇ چاغدا يىگىت مۇنداق دەپتۇ:

— ئى بەگ، بۇ قورچاقلار ئادەمگە ئوخشايدىكەن. بىرىنچى قورچاق بىرەر سۆز ئاڭلىسا، ئۇنى ئىككىنچى كىشىگە يەتكو-. زۇپ قويىدىغان كىشىگە ئوخشايدۇ، ئۇنداق ئادەملەرگە ئىشەن-. گىلى بولمايدۇ، شۇڭا بۇنىڭ باهاسى ئەرزان. ئىككىنچى قور-. چاق قىلغان سۆز بۇ قولقىدىن كىرىپ ئۇ قولقىدىن چىقىپ كېتىدىغان ئادەمگە ئوخشايدۇ، مۇنداق ئادەملەر بىمەرۋا كېلىد-. دۇ، باشقىلارنىڭ سۆزىنى چۈشەنمەيدۇ، قىلغان نەسەھەتنى ئاڭ-. لمىمايدۇ. ئۇچىنچى قورچاق ھەرقانداق سۆزنى، ھەرقانداق سر-. نى ئىچىدە ساقلىيالايدىغان ئادەمگە ئوخشايدۇ. بۇنداق ئادەملەر ئىشەنچنى ئاقلىيالايدىغان، ئەقلىلىق، تۇتاملىق كېلىدۇ، ئۇنىڭ باهاسىنىڭ ناھايىتى يوقرى بولۇشنىڭ سەۋىبى شۇدۇر، — دەپتۇ.

يىگىتنىڭ سۆزىنى ئاڭلاپ، باشقىلار ھەيران قېلىشىپتۇ. بەگ خۇشال بويپتۇ، شۇ ھامان ئۇنى زىندانىن ئازاد قىلىۋې-. تىپتۇ — دە، ھەربىر قورچاققا ئۆز باهاسىنى يازدۇرۇپ پادد-. شاھقا قايتۇرۇپتۇ.

بایي بىلەن مەسۇم تاز

بۇرۇنىڭ بۇرۇنىسىدا، يا بېشى يوق، يا ئايىغى يوق بىر دەريانىڭ بويىدا چوڭ بىر يىزا بولغانىكەن. ئۇ يېزىدا ناھايىتى بىخل ۋە ناھايىتى زالىم بىر باي ياشайдىكەن. ئۇنىڭ بىر خوتۇنى، بويىغا يەتكەن بىر قىزى ۋە ئىككى - ئۈچ ياشلاردا بىر ئوغلى بار ئىكەن.

ئۇ باي ھەر يىلى چاكار ئىشلىتىدىكەن، لېكىن ئۇنىڭغا ھەق تۆلەشتىن قېچىپ، يىل توشاى دېگەندە كېچىسى ئەر - خوتۇن ئىككىسى ئاستاغىنا ئورنىدىن تۇرىدىكەن - ٥٥، ئۇ خلاۋاتقان چاكارنى كۆتۈرۈپ دەرياغا تاشلاپ ئاققۇزۇۋېتىدە - كەن. باينىڭ بۇ ئىشىنى ھېچكىم بىلمەيدىكەن. بەزى كىشدە - لەر باينىڭ چاکىرىنىڭ تۈرۈقىسىزلا يوقلىپ كېتىشىگە ھېرمان بولۇشىسىمۇ، ئۇنىڭ تېگىگە يېتەلمەيدىكەن. پەقەت بىر كەمبەغۇل كىشىنىڭ مەسۇم دېگەن بىر تاز بالىسى باينىڭ ئىشىدىن خەۋەردار بولۇپ قاپتو ۋە ئۆز كۆڭلىدە، شۇ دەرياغا غەرق قىلىنغان گۇناھسىز كەمبەغەللەرنىڭ ئەتتىنى سەن باي - دىن بىر ئالمىسام، توختا، دەپ ئويلاپتۇ - كۈنلەردىن بىر كۇنى باي يەنە چاكار ئىزدىكەن ۋاقتىتا، ھې -لىقى مەسۇم تاز كېلىپ چاكار بويتۇ. ئۇ چاكار بولۇپ ھەپتە، ئايilar ئۆتۈپ، يىل توشۇشقا يېقىنلىشىپ قالغاندا، باينىڭ ھېلى -

قى ئۇچ ياشلىق بالىسى ئۆلۈپ قاپتۇ. باي چاکىرىنى چاقىرىپ: —
— ھېي مەسۇم، سەن بېرىپ ئەنە ئاۋۇ كۆزۈنگەن قىلر-
نىڭ قاپتىلىدىن گۆر كولىغىن، گۆرنىڭ چوڭقۇرلۇقى قولد-
قىڭ بىلەن باراۋەر بولسۇن، — دەپ ئەۋەتىپتۇ.


مەسۇم كەتمەننى كۆتۈرۈپ باي كۆرسەتكەن قىرغا بېرىپ-
تۇ ۋە ياخشىراق بىر جايىنى تاللىۋاپتۇ — دە، كەتمەن بىلەن
بىرلا چىپىپ قولىقىنى قويۇپ ئۆلچەپ كۆرگەنلىكەن، بىر
قۇلاق بۇياقتا تۇرسۇن، ھەتتا ئون قۇلاق باراۋىرىدە چوڭقۇر-
مىش. ئۇ، بولدىلا، باينىڭ دېگىنلىكىمۇ چوڭقۇر بولۇپ كې-
تىپتۇ، ئەمدى ئارتۇقچە ئاۋارە بولماستىن دەم ئېلىپ ياتسام-
مۇ بولىدىكەن دەپ، بىر دەرەخنىڭ كۆلەڭگىسىدە سوزۇلۇپ
پېتىپتۇ.

مەسچىت قوۋىمى باينىڭ بالىسىنىڭ نامىزىنى چۈشورگەندە-
دىن كېيىن، ئۇنى دەپنە قىلىش ئۈچۈن بايىقى قىرنىڭ قاپ-
تىلىدا كولاشقا بۇيرۇلغان گۆرگە ئېلىپ بېرىشىپتۇ، قارىسا،
گۆر تەبىyar ئەمەس، مەسۇم بولسا دەرەخنىڭ كۆلەڭگىسىدە يات-
قۇدەك. بۇنى كۆرگەن باينىڭ ناھايىتىمۇ ئاچىقى كېلىپ:
— ھېي پاخشەكتاز، ئەتىگەندىن بېرى نېمە قىلىدىڭ؟
قېنى كولىغان گۆرۈڭ؟ — دەپ ۋارقىراپتۇ ۋە ئۇنىڭ كاچە-
تىغا بىر — ئىككىنى ساپتۇ.

— جېنىم باي دادا، قولىقىڭ بىلەن باراۋەر كولىغىن،
دەپ ئۆزلىرى ئېيتتىلىغۇ، ئەنە قارىسلا، بىر قۇلاق بۇياقتا
تۇرسۇن، ھەتتا ئون قۇلاق باراۋىرىدە كولاب قويدۇم، — دەپ
ھېلىقى كەتمەننىڭ ئىزىنى كۆرسىتىپتۇ مەسۇم. باينىڭ
ھەرقانچە ئاچىقى كەلگەن بولسىمۇ، هازا ئۇستىدە ئۆزىنى
بېسىپ:

— بار، يۈگۈر، ئۆيدىكى بارلىق كەتمەن — گۈرجەك.

لەرنى يىغىشتۇرۇپ كەلگىن. كۆپچىلىك، ئولاش - اچolas،
 چاپساراق كولۇپتىخىلار! — دەپ بۇيرۇپتۇ. مەسىم
 مەسوم ئۆيگە بېرىپتۇ — دە، باينىڭ خوتۇنىغا:
 — ئاغىچا خېننم، باي دادام مۆھۇرنى بەرگەي دەيدۇ، —
 دەپتۇ. باينىڭ خوتۇنى مەسۇمنىڭ سۆزىگە ئىشەنەستىن:
 — هەي پاخشەكتاز، باي داداڭغا گۆر ئۈستىدە مۆھۇر
 نېمىگە كېرەك بولۇپ قاپتۇ؟ سەن يالغان ئېتىۋاتىسىن، —
 دەپ بەرمەپتۇ.



— نېمىگە كېرەك بولۇپ قالغىنىنى بىلەمەيمەن، لېكىن سوا
رىغىنى خۇدا ھەققى راست، ئەگەر ئىشەنمىسىلە، يۈرسىلە، ئۆگزە-
گە چىقىپ سورايلى، ئەنە ئاقۇ يەردىلا كۆرۈنۈپ تۇرىدۇ، —
دەپتۇ مەسۇم.

— شۇنىڭ بىلەن باینىڭ خوتۇنى بىلەن مەسۇم ئىككىسى
ئۆگزىگە چىقىپتۇ. مەسۇم قىردىكى بايغا قاراپ:
— ... ي باي دادا! ئاغىچام بەرمەيۋاتىدۇ، — دەپ
ۋارقىراپتۇ.
— بۇنى ئاڭلىغان باي كەتمەن — گۈرجهكلىرنى بەرمەيۋاتسا
كېرەك، دەپ ئويلاپتۇ — دە، خوتۇنىغا ئاچىقى كېلىپ:
— ... ي ئەخەمەق خوتۇن، ۋاقتىنى ئۆتكۈزمەستىن چاپ-
سانراق بېرىۋەتسەڭچۇ! — دەپ ۋارقىراپتۇ.
— شۇنىڭدىن كېيىن باینىڭ خوتۇنى ساندۇقتىن مۆھۇرنى ئې-
لىپ بېرىپتۇ. مەسۇم مۆھۇرنى ئېلىپ، كەتمەن — گۈرجهكلىرنىمۇ
يىغىشتۇرۇپ قىرغا كەپتۇ. ئۇلار ئولاش — چولاش بىردىمنىڭ ئە-
چىدە گۆرنى كولاب، بالىنى دەپنە قىلىشىپتۇ، مۆھۇردىن ھېچ-
كىمنىڭ خەۋىرى بولماپتۇ.
— ئاخشىمى باي بىلەن خوتۇنى مەسىلىوەتلەشىپ:
— بۇ تازنىڭ ئىشلەپ يۈرگىنىگە بىر يىل توشۇپ قال-
دى، بۈگۈن — ئەتە ھەق تەلەپ قىلغۇچە بۇنىمۇ ئۈجۈقتۈرۈ-
ۋېتىمەلى. تۇن يېرىمىدىن ئۆتكەندە چىقىپ مېنى ئويغات، بول-
مسا، قاتتىق ئۇخلالپ قېلىشىم مۇمكىن، چۈنكى بۈگۈن بەك
چارچاپ كەتتىم، — دەپتۇ باي. ئۇ باي يازلىقى باگدا گۈللەرنىڭ
ئارىسىغا قويۇلغان بۈگلۈكتە ياتدىكەن، مەسۇم تاز بولسا، ئۇ-
نى قورقىمىسۇن دەپ نېرىراق بىر يەردە سۈپىدا ياتدىكەن.
— مەسۇم تاز بۇلارنىڭ مەسىلىوتىنى ئاڭلاب قاپتۇ ۋە كې-
چىسى ئۇخلىماستىن يېتىپتۇ. تۇن يېرىمىغا يېقىنلاشقاңدا،

بای خورهك تارتىپ راسا قاتتىق ئويقۇغا چۈشۈپتۇ. مەسۇم تاز ئاستاغىنا ئورنىدىن تۈرۈپ باينىڭ يېتىغا بېرىپ ئۇنى كۆتۈرۈپ ئەكىلىپ ئۆزىنىڭ ئورنىغا ياتقۇزۇپتۇ - دە، ئۆزى ئۇنىڭ ئورنىدا يېتىۋاپتۇ.

تۇن يېرىمىدىن ئۆتكەن چاغدا باينىڭ خوتۇنى شېپىلداب كېلىپ: — هي ئاتسى، تۇرسلا، ئاڭۇ تاز توڭكۈزدەك خورۇلداب راسا قاتتىق ئۇخلاۋېتىپتۇ، ئويغىنپ قالغۇچە چاپسان ئۇ - جۇقتۇرۇۋېتىلى، — دەپ نوقۇپتۇ قاراڭغۇدا ئۇنىڭ مەسۇم ئىكەنلىكىنى بىلەستىن.

مەسۇم تاز ئۇن چىقارماستىن باينىڭ خوتۇنى بىلەن بىلەن سۈپىغا كېلىپ، ئۇ يەردە ئۇخلاۋاتقان باينى كۆتۈرۈپ ئاپدابرىپ دەرياغا تاشلىۋېتىپتۇ. باينىڭ خوتۇنى ئۆيىگە كىرىپ ئۇخلاپ قالغاندىن كېيىن، مەسۇم تاز ئاشخانىغا كىرىپ چىراڭنى ياندۇرۇپتۇ - دە: «مۇشۇ كۈنگە كەلگۈچە خوتۇنۇم بىلەن ئىككىمىز نۇرغۇن كىشىنى دەرياغا تاشلاپ، خۇدانىڭ ئالدىدا ناھايىتى چوڭ گۇناھلارنى قىلدۇق. بۇگۈن ئاخشام چاڭرىمىز مەسۇمنىمۇ تاشلماغاندۇق، لېكىن ئۇ خۇدانىڭ ئەزىز بەندىسى بولغانلىقتنى سۇغا غەرق بولماستىن قايتىپ چىقتى. ئەمدى مەن ئۆرمۇنىڭ ئاخىرقى كۈنلىرىدە، شۇ كۈن گىچە خۇدانىڭ ئالدىدا قىلغان گۇناھلىرىمنى يۇيۇش ئۈچۈن ئۆزۈمنى ئۆزۈم دەرياغا تاشلىدىم. بارلىق مال - مۇلكۇم، ئۆي - جايىم ۋە قىزىمىنى ئۆزۈمنىڭ بالىسى ئورنىدا مەسۇمنىڭ ئىخ-تىيارىغا تاپشۇرۇدۇم» دەپ يېزىپتۇ - دە، باينىڭ مۆھرىنى ئېلىپ بېسىپتۇ.

ئۇ ئەتىسى تاڭ ئېتىشى بىلەنلا هوپىلىنى ئايلىنىپ يۇ - رۇپ: «ۋاي بای دادام ! ۋاي بای دادام !» دەپ ۋارقىراپ

يىغلاشقا باشلاپتۇ. بۇنى ئاڭلىغان باينىڭ خوتۇنى ۋە قىزى قورققىنдин ئۆڭلۈرى ئۆچۈپ يۈگۈرۈپ چىقسا، كېچىسى دەرياغا تاشلىۋېتىلگەن مەسۇم تاز: «ۋاي باي دادام» دەپ يىغلاپ يۈرگۈدەك. ھېلىقى خوتۇن ئۆڭۈممۇ، چۈشۈممۇ دەپ ھاك - تاڭ بولۇپ تاشتمەك قېتىپ قاپتۇ، بىردىمدىن كېيىن ئۆزىگە كېلىپ:

— ھېي تاز، نېمە بولدى؟ — دەپ سوراپتۇ.

— ۋاي ئاغىچا خېنىمىي، باي دادام ئولگۈچە مەن ئۆلـ سەم بولماسىدى! بۇ خۇدانىڭ قانداق تەقدىردى؟ ! — دەپ تېخىمۇ بەكرەك يىغلاپ ھېلىقى خەتنى بېرىپتۇ. باينىڭ خوـ تۇنى بىلەن قىزى خەتنى ئوقۇپ يىغلىشىپتۇ، قافشىشىپتۇ، بىراق ئورنىغا كەلمەپتۇ. بىرلىك ئەملىكىنىڭ ئەملىكىنىڭ شۇنداق قىلىپ، ئارىدىن بىرنەچە كۈن ئۆتۈپ، يىغاـ زارالار بېسىلغاندىن كېيىن، ھېلىقى «ۋەسييەتنامە» گە بىنائەن قىز مەسۇم تازغا نىكاھ قىلىپ بېرىلىپتۇ. مەسۇم تاز پۇتۇن مال - مۇلۇككە ئىگە بويپتۇ. ئۇ بۇ ماللارغا مۇشۇ يېزا كەمبەغەلـ لىرىنىڭ قان - تمرى سىڭىگەن، دەپ ماللارنىڭ ھەممىسىنى باشلاپ بەختلىك كۈن كەچۈرۈشكە باشلاپتۇ.



دانشمنغان

بۇرۇنىڭ بۇرۇنىسىدا، ئاتنىڭ ساگرىسىدا تورغاي ئۆزىلادى -
دىغان زاماندا بىر ياش زەرگەر ئۆتكەنلىكىن، زىبۈزىننەت بۇيۇم -
لمىرىنى ياساشتا ئۇنىڭ ئالدىغا ئۆتىدىغان ھونەرۋەن يوق ئىكەن -
بىر كۈنى ئۇ ئۆزاققىن بېرى تاللاپ، ساندۇقىدا ساقلاپ
كەلگەن لەئەل - ياقۇتلاردىن كۆز قويۇپ بىر جوب بۇلاپقا سوقۇپ
دۇكىنىنىڭ ئالدىغا ئىسىپ قويۇپ ئولتۇرۇشغا، بىرمۇنچە مەپە
كېلىپ دۇكاننىڭ ئۇدۇلىدا توختاپتۇ - ئوتتۇرىدىكى مەپىدە پادر -
شاھنىڭ قىزى مەلىكە گۈلچەملىه بار ئىكەن - مەلىكە يوپۇقنى
قايرىپ مەپىدىن بېشىنى چىقىرىپ بۇلاپكىغا قارىغاندا، كۆزى
زەرگەر يىگىتكە چۈشۈپ قاپتۇ - يىگىت يىگىتلىرىنىڭ كۆزى،
ئىزدەپ يۈرگەننىڭ دەل ئۆزى چىقىپ قاپتۇ - مەلىكە ئاتىسىدىن
بىسۇراق ئەركەك چىۋىن بىلەنمۇ ئۆچرەشمالمايدىكەن - ئۇ ئىلاج -
سىز يىگىتكە قاراپ لەپىدە بىر كۆز تاشلاپ مۇھەببىتىنى ئىز -
هار قىپتۇ - دە، مەپىسىنى چاپتۇرۇپ كېتىپ قاپتۇ -
مەلىكىمۇ ئاي دېسە ئايىدىن ئارتۇق، كۈن دېسە كۈندىن نۇر -
لۇق، بىر يۇتۇم سۇ بىلەن يۇتۇۋەتكۈدەك چىراىلىق قىز ئىكەن -
ئۇنىڭ كۆزىدىن چاچرىغان بىر پارچە ئوت يىگىتنىڭ يۈرۈكىنى
كۆيىدۇرۇپتۇ، يىگىت بولالماي دۇكاننى تاقاپ قايتىپتۇ - ئانا ئۆيگە
كىرىپ قارىسا، ئوغلى مەيدىسىنى نەم يەرگە يېقىپ، بۇلاپكىسىغا

بېقىپ، يىلاندەك تولغىنىپ ياتقۇدەك. ئانا ئەنسىرەپ:
— جىنism بالام، بىر يېرىڭىڭ ئاغرىۋاتامدۇ؟ — دەپ سوراپتۇ.
— ياق... مەپە... قىز ... — دەپ ئىڭراپتۇ يىگىت.
— ۋاي، تۈزۈكىرەك سۆزلىگىنە، بالام، نېمە دەۋاتىسىن
زادى؟ — دەپتۇ ئانا يېقىنراق كېلىپ. ئوغۇل بېشىنى كۆتۈ-
رۇپ، بولغان ۋەقەنى بايان قىپتۇ. ئانا پېشانىسىنى تۇتقىنىچە
ئولتۇرۇپ بىرهازا ئويلىنىپتۇ — دە، ئاندىن:
— بالام، گېپىتىڭە سەڭگىسەم، شاھىمىزنىڭ قىزى مەلىكە
گۈلچەمەلەگە كۆيۈپ قاپسەن. بۇ ئاسماندىكى غازنىڭ شورپىسىغا
نان چىلغاندەك بىر ئىش بوبتۇ. مەيدەڭگە مۇز، دۇمبەڭگە تۇز
يېقىپ يۈرۈۋەرمەي، نىيىتىڭدىن يانغىن، — دەپتۇ.
يىگىت بۇ گەپنى ئاڭلاپ هوشىدىن كېتىپ، ئانسىنىڭ قۇ-
چىقىغا يېقىلىپتۇ. ئانا ئوغلىنىڭ بېشىنى يۆلەپ، ئاھ ئۇرۇپ
يىغلاپتۇ، ئاغزىغا ئابىكەۋەسر تېمىتىپ هوشىغا كەلتۈرۈپتۇ.
— ئوبدان بالام، كۆزۈڭنى ئاچقىن، ئىلاجىنى مەن
قىلai، مۇزادىڭغا يەتكىن، — دەپتۇ ئانا، — مەلىكە ھەر
ھەپتىنىڭ جۈپ كۈنلىرى ئوينىپ — كۈلگىلى چاربېغىغا كە-
رىدۇ، كېچىسى باگدىكى ھۇجرسىدا قونىدۇ، شۇ چاغدا سەنمۇ
بېرىپ ماراپ تۇرغىن. مەلىكىنىڭ ساڭا راستىنلا مەيلى
بولسا، سېنى كۆرگەندىن كېيىن بەلگە بېرىدۇ، ئېسىڭدە
ساقلاپ، ماڭا كېلىپ دېگىن.

زەرگەر يىگىت جۈپ كۈننى كۆتۈپ، چارباڭنىڭ ئارقىد-
سىدا يېتىپتۇ. پەيشەنبە كۈن ئىكەن، مەلىكە باغقا كىرىپ،
كېنیزەكلىرى بىلەن سۇ چىچىشىپ ئوينىپتۇ، كۈلچەك بويىد-
دىكى شىپاڭخا چىقىپ، ئالدىنى زەرگەر يىگىتنىڭ دۈكىنى
تەرەپكە قىلىپ ئولتۇرۇپتۇ. بۇنى كۆرگەن يىگىت شۇ ياقتىن
تامغا يامىشىپ، بېشىنى كۆرسىتىپتۇ. مەلىكە ئۇنى كۆرۈپ



ئورنىدىن قوپۇپتۇ، يانچۇقىدىن ئەينەكىنى ئېلىپ، ئاۋۇال ئېي-
نهكىنىڭ ئالدىنى، كېيىن ئارقىسىنى كۆرسىتىپتۇ، ئاندىن
بېشىدىكى تارغاڭىنىڭ چىشىرىنى سۇندۇرۇپ كۆلچەككە
تاشلاپتۇ - ده، شىپاڭىدىن چوشۇپ گۈللۈك ئارىسىغا كىرىپ
كىتىپتۇ.

يىگىت مەلىكىنىڭ بىرەر ئېغىز لەۋىزىنى ئاخلاشقا بەكمۇ ئىنتىزاز ئىكەن، تامغا مىنپ، باققا تەلمۇرۇپ كۈنىنى كەچ قىپىتۇ. مەلىكە قايتا كۆرۈنمەپتۇ. يىگىت سەرسان كۆخلىنى بىاغدا قويىپ، ئۆزى قايتىپتۇ. ئانا مەلىكىنىڭ بېشارىتىنى ئوغلىدىن ئاخلاپ خوش بويتۇ.

— جان بالام، گېپىمگە قۇلاق سال ! — دەپتۇ ئانا، — ئىشىڭ ئۆڭغا تارتىپتۇ. مەلىكىنىڭ ئەينەكتىڭ ئالدى — ئار- قىسىنى كۆرسەتكىنى — كۈندۈزدە كەلمەي، كېچىدە كەل دې- كىنى؛ تارغىقىنىڭ چىشلىرىنى سۇندۇرۇپ كۆلچەكە تاشلى- غىنى — باغنىڭ كۆلچەكە سۇ كىرىدىغان سۇڭگۇچىنىڭ ۋادەكلىرىنى سۇندۇرۇپ، شۇ يەر بىلەن كىر دېگىنى؛ گۈل-

لۈكە كىرىپ كەتكىنى — ئاشۇ گۈللىۈكتە ئۇچرىشىمىز دې-
 گىنى. ئوبدان بالام، بۈگۈن كېچە، ئەتە كۈندۈزى قانغۇچە
 ئۇخلىۋېلىپ، كەچتە بارغىن. يېڭىن ئەتە كۈندۈزى قانغۇچە
 يېڭىت شېرىن خىياللارغا چۆمۈپ، سول كۆكسىنى مۇ-
 جۇپ، پىغان ئىچىدە چولپان يۇلتۈزغا قاراپ ئۆگزىدە يېتىپ-
 تۇ، تاڭنى كوتۇپتۇ. تاڭمۇ ئېتىپتۇ، كەچمۇ بويتۇ. يېڭىت
 پىچقىنى ئۆتۈكىنىڭ قونچىغا تىقىپ، ئاي قاراڭغۇسىدا يولغا
 چىقىپ، كۆزلىگەن يېرىگە بېرىپتۇ، سۈڭۈچنىڭ ۋادەكلىرىدە-
 نى قومۇرۇپ باغقا كىرىپتۇ. گۈللىۈكتە مەلىكە يوق ئىكەن.
 يېڭىت بىر دوقمۇشنى تاللاپ، مەلىكىنى ماراپ ئولتۇرۇپتۇ،
 ئولتۇرا - ئولتۇرا گۈل پۇرقيدا مەست بولۇپ ئۇخلاپ قاپتۇ.
 مەلىكىنى سۆيگەن يېڭىت زېرىكمەي - تېرىكىمەي كۇتۇشى،
 كىرىپىك قاقماي تۇننى تاڭغا ئۇلىشى شەرت ئىكەن، شۇنداق
 قىلالىغانلار سىناقتىن ئۆتكەن بولىدىكەن. ئىلگىرى كۈرمىڭ
 يېڭىت شەرتى بەجا كەلتۈرەلمەي داغدا قاپتىكەن. مەلىكە گۈل-
 لۈكە كېلىپ، زەرگەر يېگىتنىڭ ئۇخلاۋاتىقىنى كۆرۈپ، ئو-
 نىڭدىن بىزار بويتۇ، يەنە ئۇنىڭ قامىتىگە قاراپ، ئۆز يۈركىنى
 سلاپ بېقىپتۇ. «مەرتەم - مەرتەم، ئۈچ مەرتەم» دەپتىكەن،
 خەمير، بويتۇ، يەنە بىر مەرتەم سىناب باقايى، دېگەن يەرگە كې-
 لىپ، يېڭىتنىڭ قېشىدا بىردهم تۇرۇپتۇ - دە، كېتىپ قاپتۇ.
 خوراز چىللادىپتۇ. تاڭ يورۇپ قالسا، يېڭىتكە خۇۋلۇق بول-
 مايدىكەن، مەلىكىگىمۇ باعقا كىرىش بەسى مۇشكۈل ئىكەن. يە-
 گىت لېۋىنى چىشلەپ، ئېڭىكىنى ئۇقۇلاب، چارباغدىن ئايىر-
 لىپتۇ، زار - زار قاقداپتۇ. ئانا ئوغلىنىڭ پەرسان حالغا ئې-
 چىنپ سوراپتۇ:
 — بالام، بىرەر شەپە بولمىدىمۇ؟
 — ياق، ئانا.

— يانچۇقۇڭ دومباق تۇرىدۇ، بالام، قاراپ باققىنا...
 يىگىت يانچۇقىغا قولىنى سېلىپ، بىر تال چالا كۆيگەن
 كۆمۈرنى ئاپتۇ ۋە ھەيران بولۇپ: بىرىكە مەنمە سېلىپلەنە
 ئانا، بۇ نىمە ئىش؟ — دەپ سوراپتۇ. ئانا كۆلۈپ
 كېتىپ دەپتۇ: بىر لە ئەم مەھە رەسمىتىدا زاخىد
 بىلسەڭ، ئوغلۇم، ئۇخلاپ قېلىپ، مەلىكىنىڭ دېگەن
 يېرىدىن چىقالماپسىن. ئۇنىڭ كۆمۈرنى يانچۇقۇڭغا سېلىپ
 قويىغىنى — سەن ماڭا چالا — بۇلا كۆيگەنمىدىنىڭ؟ ئوتۇڭ ھې-
 لىتنى ئۆچۈپتۇ، دېگىنى. خەيرىيەت، بەختىنىڭ بار ئىكمەن، يول
 قويۇپتۇ. ئەتە كېچە لايىغىزلىك قىلىمای، كۆزلىرىڭنى يۇممای
 ئولتۇرغىن. قوب، ئوبدان ئۇخلىۋال، بالام.
 يىگىت: «ماقول» دەپ بېشىنى چۈمكەپ يېتىپتۇ، ياتقاندىمۇ
 كۆزىنى تېڭىپ، كۆمۈرنى قوينىغا سېلىپ، كۆڭلى باگدا، تېنى
 كاشدا يېتىپتۇ. كۈن پېتىپ، خەلقئالەم جىمىپتۇ. يىگىت يول
 غا چىقىپتۇ. ئانا ئاقى يول تىلەپ دۇئا قىپتۇ، «ئۇخلاپ قالىغان»
 دەپ جېكىپتۇ.
 يىگىت يول بويى: «ئۇخلىمايمەن، ئۇخلىمايمەن! ئۇخلاپ قا-
 لىدىغان بولسام...» دەپ قەسەم ئىچىپتۇ. گۈل تۈۋىدە ئولتۇرۇپ
 مەلىكىنى كۆتۈپتۇ، بىردهم كۆتۈپ، گۈل پۇرقيدا مەست بولۇپ
 يەنە ئۇخلاپ قاپتۇ. مەلىكە قاش - كىرىپىكلەرنى ياساپ، ياش
 كۆڭلىنى زەرگەر يىگىتكە ئاتاپ، گۈل تۈۋىگە كېلىپ قارىسا،
 يىگىت خورەك تارتىپ ياتقۇدەك. مەلىكە ئاچچىقىغا پايىلىمای،
 ئالدى - ئارقىسىغا قارىمای، يىگىتنىڭ ئالقىنىغا بىر دانە يَا-
 ڭاق تاشلاپ قويۇپ، كەلگەن يولىغا قايتىپتۇ.
 خوراز چىللەپتۇ. يىگىت كۆزىنى ئېچىپ، يورۇقتىن قې-
 چىپ، يىغلىغان بېتى ئۇتتۇر ئۆيىگە كەپتۇ. ئانا ياخاقدى قو-
 لىغا ئېلىپ خاپا بوبۇ:

— ئۇيقو سۈيدىغۇ يۇغۇرماپتىم، بالام، يەنە ئۇخلاپ قاپىسىن. مەلىكە، پادا باققاندا دوست بويپتۇق، ياتخاچ چاققاندا ئابىرىلىدۇق، دەپتۇ. پېشانەڭدىن كۆر، ئەمدى بولدى قىل. يىگىت پۇشايماننى ئالغىلى قاچا، ئۆزىنى يۆلىگىلى ئاچاتاپالماي، يالۋۇرۇشقا باشلاپتۇ.

— بويپتۇ، — دەپتۇ ئانا ئوغلىنىڭ نالىسىگە چىدىماي، — يەنە بىر قېتىم بارغىن. بۇدا مۇنداق قىلارسەن: ئۇيقوڭى كەلگەندە، بىر بارمىقىڭىنى كېسىۋال، يەنە بولالىمىسال، كېسىلگەن قولۇڭىنى تۇزغا چىلا، ئۇيقوڭى قاچىدۇ. ئېيتقانلىرىمنى قولىدۇ. قىڭدا چىڭ تۇت، بولمىسا، ئامالىم يوق.

يىگىت ئانىسىنىڭ دېگىنى بويىچە ئىش كۆرۈپتۇ. مەلىكە ئاشقىنى ئوبىغاڭىنى ئۇچرىتىپ قويىنغا ئاپتۇ. ئىككى ياش يۈرەك مۇڭلىرىنى توکۇپ، كۆڭلىگە شېرىن خىاللارنى پۇكۇپ، مۇڭدىشا — مۇڭدىشا ئۇخلاپ قېلىشىپتۇ.

— خوراز چىلاپتۇ. گۈللۈككە قارايدىغان گۈلچى قېرى ئۇلارنىڭ گىرە سېلىشىپ يېتىشقانلىقىنى كۆرۈپ پادشاھقا مەلۇم قىپتۇ.

— داد، پادشاھئالەم، — دەپتۇ ئۇ تىزلىنىپ، — مەلىكەن نامەھەرمىگە قاراپتۇ، يىگىتىنىڭ مەڭزىگە مەڭزىنى يېقىپ، تىنىقىنى پۇراپتۇ.

— جاللات ! — دەپ ۋارقىراپتۇ پادشاھ غەزەپكە كېلىپ.

— خوش، تەقسىر، — دەپ تىك تۇرۇپتۇ ئىككى جاللات.

— گۈللۈكتە يېتىپتۇ ئىككى نائەھلى، بىرى ئەر، بىرى كۈلچەملى. تاشلاڭلار بەتەختىلەرنى زىندانغا، قانسۇن بىراقلا ئارزو — ئارمانغا، — دەپتۇ پادشاھ.

جاللاتلار مەلىكە بىلەن يىگىتىنى زىندانغا تاشلاپتۇ. مەلىكە بىلەن يىگىت ئوتتۇرىدىكى تامدىن بىر تۆشۈك ئېچىپ،

بىر - بىرىنىڭ دىدارنى كۆرۈشۈپ تۇرۇپتۇ. بىر كۇنى مەلىكە ئارا تامدىكى تۆشۈكە بېشىنى تىقىپ، يىگىتتىن ئۆزدەنىڭ ئىشارەت - بېشارەتلەرنىڭ مەنىسىگە قانداق يەتكەنلە. كىنى سورىغانىكەن، يىگىت ئانسى ئارقىلىق يەتكەنلىكىنى ئېيتىپ بېرىپتۇ. مەلىكە خۇش بولۇپ: — ئانىڭز دانشمن ئىكەن. ئۇ بىزنى زىنداندىن قۇتا- قۇزۇپ چقا لايدۇ، — دەپتۇ ۋە ئىككى دانه ئاق قاشتىشىنى لاتغا ئوراپ، گۇندىپاي ئارقىلىق يىگىتتىنىڭ ئانسىغا يەتكۈزۈپ بېرىپتۇ. ئانا بۇنى كۆرۈپ ئەھۋالنى چۈشىنىپتۇ، ئىككى لېگەن پولۇ ئېتىپ، بىر لېگەن بىلەن گۇندىپاينىڭ ئاغزىنى ياغلاپتۇ، بىرىنى زىندانغا ئەكتىرىپ، ئىككى ياشقا يېگۈزۈپتۇ، ئاندىن مەسىلهەت بېرىپ: — ئوغلۇم، ئايالچە ياسىنىپ چىقىپ كەتكىن، مەلىكىنىڭ ئىشىنى ئۆزۈم توغرىلايمەن، — دەپتۇ. يىگىت خۇش بولۇپ، ئانسىنىڭ قولىغا سۆيۈپتۇ ۋە ئاندە سىنىڭ كىيىمىنى كىيىپ، داستىخاننى قولتۇقىغا قىسىپ، خېنىملاردەك يورغىلاب، گۇندىپاينىڭ ئالدىدىن ئۆتۈپ كېتىپتۇ. ئارىدىن بىرنەچە كۈن ئۆتۈپتۇ. دانشمن ئانا مەلىكىگە گۈلچى قېرى ئۆستىدىن ئەرز قىلدۇرۇپتۇ. ئەرزى كۆرۈپ ھېiran قالا- غان شاھ زىندانغا كىشى ئەۋەتىپ تەكشۈرۈپتىكەن، مەلىكىنىڭ يارىمۇ ئايال بولۇپ چىقىپتۇ. پادشاھ ئۆز قىلىمىشىغا پۇشايمان قېپتۇ ۋە جاللاتلارغا گۈلچى قېرىنىڭ كاللىسىنى ئېلىپ، شە- هەر دەرۋازىسىغا مىخلاشنى، مەلىكە بىلەن يىگىتتىنىڭ ئانسىنى ئازاد قىلىشنى بۇيرۇپتۇ. پادشاھ بۇ ئۆقۇمدا ئەزىزلىكلىكلىقىغا بىلەن ياتقان ئايال كىشى كىم بولىدۇ؟ ئىكەن. ئاخىر بىر كۇنى مەلىكىدىن سوراپتۇ: — قىزىم، سەن بىلەن ياتقان ئايال كىشى كىم بولىدۇ؟

— ئۆزىدىن سوراڭ، جېنىم دادا، — دەپ جاۋاب بېرىپ-
تۇ مەلىكە كۈلۈپ تۇرۇپ.

پادشاھ قىزى ئارقىلىق يىگىتنىڭ ئانىسىنى قەسىرىگە
چاقىرتىپتۇ. دانىشمن ئانا:

— پىقىرنى سورىسلا، پادشاھ ئالەم، خۇدانىڭ ئەلچىسى
بولىمەن، بالاغەتكە يەتكەن قىز - يىگىتنىڭ ھالىغا يېتىمەن.
ئۆز قىزى، ئۆز ئوغلىنىڭ بەختىگە ئۇلتۇرغان ھەزرەتلىرىدەك
ئاتا - ئانىلارنىڭ جېنىنى ئېلىپ، ئەزraiئىلغا ئېلىشىغا ساتى-
مەن، — دەپتىكەن، پادشاھ قورقۇپ استەھەپ كېتىپتۇ.

— هەي خۇدانىڭ ئەلچىسى، بېشىمنى ئۆزۈڭ ئۇڭشىغايدا
سەن، — دەپ ئايالنىڭ ئالدىغا تاشلىنىپ ياللۇرۇپتۇ.

— بۇنىڭ چارىسى ئاسان، شەھەرلىرىدە مەلىكە گۈلچە-
مىلە بىلەن كىچىكىدىن ئاشقى - مەشۇق بولۇشقاڭ قاۋۇل-
بىر زەرگەر يىگىت بار. ئىككىسىنىڭ بېشىنى قىتىپ قوي-

سلا جانلىرى ئامان قالىدۇ. شەھەرلىرى ما يەھەت - يەھەت
شاھا دانىشمن ئانىغا رەھمەت ئېتىپ، ئالدىغا بىر لې-
غەن تىللا قويۇپتۇ، زەرگەر يىگىتنى چاقىرتىپ كېلىپ، مە-
لىكىنى نىكاھلاپ بېرىپتۇ. زەرگەر يىگىت بىلەن مەلىكە
گۈلچەمىلە مۇراد - مەقسىتىگە يېتىپتۇ.

بىر سەھىھ وەتە ئەلتەنەن ئەنەن ئەنەن ئەنەن ئەنەن
بىر سەھىھ وەتەنەن ئەنەن ئەنەن ئەنەن ئەنەن ئەنەن

— بىر سەھىھ وەتەنەن ئەنەن ئەنەن ئەنەن ئەنەن ئەنەن
بىر سەھىھ وەتەنەن ئەنەن ئەنەن ئەنەن ئەنەن ئەنەن

حچمن تاز

بۇرۇندىن بۇرۇن، ساقىلى ئۇزۇن، ئۆمرىدە ئوغۇل كۆرمى-
گەن بىر پادشاھ ئۆتكەنىكەن. بۇ پادشاھنىڭ ئاي دېسە ئاي ئە-
مەس، كۈن دېسە كۈن ئەمەس، سۇمبۇل چاچلىق، قارا قاشلىق،
قىلىقى تاتلىق بىرلا قىزى بار ئىكەن. پادشاھ: «كىمكى مېنىڭ
گېپىمگە گەپ، سوئالىمغا جاۋاب تېپىپ بېرەلىسە، قىزىمىنى
بېرىمەن، بولمىسا، كاللىسىنى ئالىمەن» دەپتۇ.

شەھەر - شەھەرلەردىن، يىراق يەرلەردىن نى - نى پاددە-
شاھلارنىڭ شاھزادىلىرى، چىچەنلەرنىڭ چىچەنلىرى كېلىپ پا-
داشەننىڭ سوئالىغا جاۋاب تېپىپ بېرەلمەي ئالەمدىن ئادا، جې-
نىدىن جۇدا بولۇپ كېتىپتۇ. خالايىقنىڭ ھەممىسى: «بۇ بىر بالا
بولدى» دەپتۇ.

بۇ شەھەردە بىر ناۋاي بار ئىكەن، ئۇنىڭ ئۈچ ئوغلى بار
ئىكەن. بالىلىرىنىڭ ئىككىسى ساق، بىرى تاز ئىكەن. ساق ئۇ-
غۇللىرى بېرىپ پادشاھقا گەپ تېپىپ بېرەلمەي ئۆلۈپ كېتىپ-
تۇ. بوۋاي بۇ ئىككى ئوغلىدىن ئايىلىپ ھەر كۈنى ھەسرەت
چىكىپتۇ. تاز بۇ ئەھۋالغا قاراپ كۈلۈپ كېتىپتۇ. ناۋاي تاز
ئوغلىغا غەزبىپ كېلىپ كايىپتۇ. تاز يەنە كۈلۈپ:
— ئاچچىقلانماڭ، دادا، مەن پادشاھنىڭ گېپىگە گەپ، سو-
ئالىغا جاۋاب تېپىپ، قىزنى سىزگە كېلىن قىلىپ بېرىمەن، —

دەپتۇ - دە، دادىسىنىڭ ئۇنىمىغىتىغا ئۇنىمىاي پادشاھنىڭ ئال-
دىغا بېرىپتۇ. پادشاھ:

— ھە تاز، سەن ئىمىگە كەلدىڭ؟ — دەپتىكەن، تاز:
— پادشاھىم، ئالدىلىرىغا مەنمۇ كېلىپ قالدىم. دەريانىڭ
ئۇ قېتىغا تېرىق تېرىپ، بۇ قېتىدا تۇرۇپ ئورۇۋالدىم، — دەپ
نەزم بىلەن جاۋاب بېرىپتۇ. پادشاھ:

دەريايىڭ كىچىكتۇ، تاز؟

بولمىسا سەن بىر ماز.

دەپتۇ. تاز:

دەريا چوڭ دەريا ئىدى،
ھېچ دەريا يېتەلمەيتتى.
ئاق غاز بىلەن قارا غاز
ئۈچ قونۇپ ئۆتەلمەيتتى.

دەپتۇ. پادشاھ:

غازلىنىڭ كىچىكتۇ، تاز؟

يا ئورۇق، ۋېجىكتۇ، تاز؟

دەپتۇ. تاز:

غاز بولغاندا غاز ئىدى،
مىڭ غاز ئۇنداق بولمايتتى.
ئاق ئۆي بىلەن قارا ئۆينى
قانىتىغا ئىلمايتتى.

دەپتۇ. پادشاھ:

ئۆيۈڭ كىچىك كاتەكتۇ؟

يا بولمىسا چىپلهكتۇ؟

دەپتۇ. تاز:

ئۆي بولغاندا ئۆي ئىدى،
هېچ ئۆي ئاڭا يەتمەيتتى.
پەگاھدا ئېشەك ھاڭرىسا،
ئۇنى تۆرىگە يەتمەيتتى.
دەپتۇ. پادشاھ: ئۆي بولغاندا ئۆي ئىدى،
ئېشىكىڭ ئورۇقتۇ، تاز؟
يا كىچىك، قورۇقتۇ، تاز؟
دەپتۇ. تاز:

ئېشىكىم ئېشەك ئىدى،
خويما چوڭ ئېشەك ئىدى.
گەر سويسىڭىز، تېرسى
ملاڭ قولغا تۈشەك ئىدى.
ملاڭ قولغا كۆرپە چىقىپ،
قىشتىن ساق چىقرااتتى.
ئاشقىنى قىزىڭىزغا
ئويماقچە بوب قالاتتى.

دەپتۇ. پادشاھ ھېچ نەرسە دېيەلمەي، ئاغزى گەپکە كەلمەي:
«قىزىم بىلەن سۆزلەشكىن» دەپتۇ. تاز سۆزلەشكىلى قىزنىڭ
قېشىغا كىرىپتۇ. تازنىڭ كىرىشى بىلەنلا، قىز:

قىزلار، قىزلار، بۇنى كۆر،
بېشى پاخشەك تازنى كۆر.
قېتىق بېرىنپ بۇ تازغا،
ئۆيدىن ئۆيگە قوغلاپ سۈر.

دەپتۇ. تاز:
قېتىق بەرسەڭ ئىچەرمەن،
سائى قېتىلىپ كېتەرمەن.

دەپتۇ. قىز:

قىزلار، قىزلار بۇنى كۆر،
بېشى پاخشەك تازنى كۆر.
قىمىز بېرىپ بۇ تازغا،
قىردىن قىرغاغا قوغلاپ سۇر.

دەپتۇ. تاز:

قىمىز بەرسەڭ ئىچەرمەن،
قىردىن ئېشىپ يېتەرمەن.

دەپتۇ.

— توختاڭلار، بۇ تاز خېلى گەپكە ئۇستىدەك قىلىدۇ، بۇنىڭغا
ئەمدى سوئال قويۇپ باقاي، — دەپ قىز سوئال تاشلاپتۇ:

ييراق يەردە ئوت كۆيەر،
ئېيتىپ بەر، تاز، بۇ قەيەر؟

تاز:

ييراق يەردە ئوت كۆيگەن،
بۇرە كۆزى چەكچەيگەن.
سۇدا قوزىلار مەرەر،
ئېيتىپ باق، بۇ نېمىلەر؟

دەپتۇ. قىز:

قوزا دېگەن پاقىلار،
پاقا سۇدا كۈركىرار.

دەپتۇ. قىز:

كۆك ئاسماندا جىق يۇلتۇز،
ھەممىسىدە ئوخشاش رەڭ.
ئەمما، ئۇلار چولك - كىچىك،
ئېيتىپ باق، تاز، بۇ نېمە؟



دەپتۇ. تاز:

كۆك ئاسماندا كۆپ يۈلتۈز

ئادەمزاڭ ئەمەسمى؟

پەقەت ئىككىسى تەڭ يۈلتۈز

بىز ئىككىمىز ئەمەسمى؟

دەپتۇ. شۇنىڭ بىلەن قىزمۇ تازنىڭ گەپدانلىقىغا قول قويۇپ
تېگىشكە رازى بويپتۇ. لېكىن، پادشاھ قىزىنى تازغا بەرمەسى-
لىكىنىڭ كويىغا چوشۇپ:

— ئەتە مەن ئورنۇمدىن قوپقۇچە بىر جۇپ يولۋاس، بىر جۇپ
ئېيىق، بىر جۇپ بۇرە، بىر جۇپ تولكە تۇتۇپ كېلىپ، ئوردامدا
ئۇينىتىپ تۇرسىن، ئاندىن كېيىن قىرىق كېچە - كۈندۈز توپ
قىلىپ قىزىمنى ساڭا بېرىمەن، — دەپتۇ، تاز: «ماقول» دەپ-
تۇ ۋە ئۆيگىمۇ بارماي تاغقا كېتىپتۇ. تاغدىن ئۇ جۇپ -

جۇپ يولۋاس، ئېيىق، تولكە، بۇريلەرنى ھېيدەپ كېلىپ ئور-
دىنى تولدۇرۇۋېتىتۇ. پادشاھ بۇنى كۆرۈپ قورقۇپ كېتىپ:
— جېنىم كۈئۈغلۇم، بۇ نېمىلەرنى ئۆز جايىغا ياندۇرۇ-
ۋەتكەن، — دەپ يالۋۇرۇۋېتۇ. تاز جانىۋارلارنى بىر بۇيرۇق
بىلەن ياندۇرۇۋېتىپ، پادشاھنىڭ قېشىغا كىرسە:
— ئون كۈندىن كېيىن كەلگەن، شۇ چاغدا توين قىلاي-
لى، — دەپتۇ.

تاز دېگەن قەرەلەدە كەلسە، پادشاھ خەزىنسىدىكى دۇنيا-
دىن، مال - مۇلكىدىن ھېچ نەرسە قويىماي ئېلىپ، شەھەرنى
تاشلاپ قېچىپ كېتىتۇ. تاز: «خەپ» دەپ ئات ئېغىلىغا
كىرسە، پادشاھنىڭ بىر قوتۇر ئۆلەرمەن ئېتى تۇرغۇدەك. تاز
قوتۇر ئاتنى يېتىلەپ ئۆيىگە ئاپىرىپ، ھەر كۇنى كۆمەج نان
بېرىپ راسا بېقىتىتۇ. ئات سەمرىپ ئالامەت بىر دۇلدۇل بوپ-
تۇ. تاز دۇلدۇل ئاتنى مىتىپ پادشاھنى قوغلاپ مېڭىپتۇ.
پادشاھ: «كەيىنمىزدىن كەلگەن ھەرقانداق ئادەمنى ئۇرۇپ ئۆل-
تۇرگىن» دەپ بىر پالۋىنىنى كالا باقتۇرۇپ بىر يەرگە، يەنە بىر
پالۋىنىنى يىلقا باقتۇرۇپ بىر يەرگە تاشلاپ كەتكەنەمەن.

تاز بىر يەرگە كېلىپ قارىسا، يوغان سېرىق ئۇي مە-
نىۋالغان بىر پالۋان كالا بېقىپ يۈرگۈدەك. تاز پالۋاننىڭ
قېشىغا بېرىپ سۆز سوراي دېگۈچە، ئۇ تازنىڭ گەدىنىگە كې-
لىشتۈرۈپ بىرنى قويۇپتۇ، ئەمما تاز گەدىنىنى تاتىلاپ قو-
يۇپ: «ئاچقىقلانما، بۇرادەر» دەپ قويۇپ كېتىۋېرىپتۇ. ھېلىقى
كالا بېقۇۋاتقان پالۋان: «ئەجەبا» دەپ ھەيران كېلىپ، بىر يو-
غان قورام تاشقا مۇشتۇمى بىلەن بىرنى ئۇرسا، تاش قۇم بو-
لۇپ كېتىپتۇ، شۇنىڭدىن كېيىن بېرىپ تازنى ئۇرای دېيى-
شىگە، تاز: «بۇۋ» دەپتىكەن، پالۋان يېقىلىپ چۈشۈپتۇ. تاز
دۇلدۇلىنى يۈگۈرتىكىنچە يىلقيچى پالۋاننىڭ قېشىغا كېلىپ:

دەپتۇر ئەتلىك ئاتام بار ئىدى،
مېنىڭ ئاتام بار ئىدى.
ئەتلىك ئەتلىك ئەتلىك ئەتلىك ئەتلىك
ئەتلىك ئەتلىك ئەتلىك ئەتلىك ئەتلىك
قارا بۇغرام يوقالدى.

ئۇ بۇغرامنى ئەگىشىپ،
ئۇ هىنگاننى ئەگىشىپ،
ئۇ كۆرگەن بولساڭ، يىلقيچى،
ئېيتقىن، بېرىھى سوپۇنچە.

دەپتۇر. يىلقيچى:
ئېتىڭ ئورۇق، ھېرىپتۇ،
تونۇڭ يىرتىق، توزۇپتۇ.
بۇغرالى، هىنگان، تايلىقىڭ
بۇ يېرە نېم قىلىپتۇ؟
خويىمۇ كەپسەن ئۆلگۈرۈپ،
قېنىڭنى ماڭا بۇيرۇپتۇ.

دەپتۇر. تازنىڭ بۇ گەپكە غەزىپى كېلىپ، سەككىز تىللەق
تاسما قامچىسى بىلەن يىلقيچىنىڭ كاللىسىغا ئەپلەپ تۇرۇپ
بىرىنى قويۇپتىكەن، يىلقيچى جەھەننەمگە سەپەر قىپتۇ. ئاندىن
كېيىن تاز دۇلدۇلىنى ئۆتلىتىۋېلىپ، ئۆزىمۇ بىرئاز دەم ئې-
لىۋېلىپ، يەنە مېڭىپتۇ. بىر جايغا كېلىپ قول قويچىغا
ئۇچراپتۇ، قويچىغا قاراپ:

مېنىڭ ئاتام بار ئىدى،
ئەتلىك ئەتلىك ئەتلىك ئەتلىك
ئەتلىك ئەتلىك ئەتلىك ئەتلىك

تۆگە ئىچىدە، نار تۆگە ئىچىدە،
 قارا بۇغرام يوقالدى. سېرىق ھىنگان يوقالدى.
 ئەگىشىپ، سېرىق ھىنگان يوقالدى.
 سېرىق ھىنگان يوقالدى. سېرىق ھىنگان يوقالدى.
 ئەگىشىپ، سېرىق ھىنگان يوقالدى.
 نار تايلىقىم يوقالدى. سېرىق ھىنگان يوقالدى.
 كۆرگەن بولساڭ، قول قويچى،
 ئېيتقىن، بېرىي سوّيۇنچە.

دەپتۇ. قول قويچى:
 قارا بۇغرام دېگۈچە،
 قېيناتام دېمەمسەن.
 سېرىق ھىنگان دېگۈچە،
 قېيناتام دېمەمسەن.
 نار تايلىقىم دېگۈچە،
 مەشۇق - جانان دېمەمسەن؟
 دەپتۇ. تاز دۇلدول ئېتىدىن سەكىرەپ چوشۇپ، قول قويچىنى
 قۇچاقلاپ سوّيۇپ كېتىپتۇ. ئىككىسى ئايىلىماس دوست بويپتۇ.
 قول قويچى تازغا پادشاھنىڭ نەگە بارغانلىقىنى، قەيمىرە
 تۇرىدىغانلىقىنى، بىر پادشاھنىڭ بالىسىغا قىزىنى بەرمەكچى
 بولۇپ توپ باشلىغىنىغا ئوتتۇز توققۇز كۈن بولغانلىقىنى
 سۆزلەپ بېرىپتۇ. تاز قول قويچىنىڭ مەسىلىيەتى بىلەن،
 موزاي باقىدىغان پادچى تازنىڭ كىيمىنى كىيىپ، پادچى
 تازغا ئۆزىنىڭ كىيمىنى كىيگۈزۈپ، دۇلدول ئېتىنى قويۇ -
 ۋېتىپ، موزايىلارنى ھېيدەپ پادچى قىياپەتنە پادشاھ تۇرغان
 مەھەلللىگە كىرىپتۇ، ئاندىن پادشاھنىڭ ئېغىلىغا موزايىلارنى
 ھېيدەپ كىرىپتۇ. پادشاھنىڭ قىزى بۇ يەرگە كەلگەندىن كې -

يىن، ئىنهكلىرىنى ئۆزى ساغىدىكەن. موزايىلار كەلگەندىن كېـ.
يىن، قىز ئىندىك ساققىلى ئېغىلغا چىقىتتۇ. قىز ئىندىك
ساققىلى تۇرغاندا، بۇرۇنقى پادىچى تاز قىزنىڭ قولىنى يالاپ
تۇرىدىكەن. بۇنى ئاڭلىۋالغان چېچەن تاز بىر موزايىنىڭ تىلىنى
قىزنىڭ قولىغا سۈركەپتۇ. بۇ چاغدا قىز:

— هوى تاز، بۈگۈن تىلىڭ نىماچە يىرىك؟ — دەپتۇ.

تاز:

يىرىك ئەمەس، ئاپئاڭ قىز،
دېلىڭىز يىرىك بولغاندۇ؟
قولىڭىزنى كۆپ يالاپ،
تىلىم يېرىلىپ قالغاندۇ؟

دەپتۇ. قىز چېچەن تازنىڭ بۇ قوشقىغا ئانچە ئېتىبار بىرمەي:
— جاۋىلداق تاز، يالاۋەرگىن، — دەپ ۋارقىراپتۇ. چېچەن
تاز تىلى بىلەن قىزنىڭ قولىنى ئەپچىللەك بىلەن تۆت -
بەش قېتىم يالاپتۇ. بۇ چاغدا قىز خۇشال بولۇپ:

ئەمدى تىلىڭ يۇمىشاقيقۇ،
يۈرنىكمىگە خۇشياقتى.
شۇنداق بولسا ئوبدانغۇ،
زادى بۇنداق بولمايتتى؟
دەپتۇ. تاز:

يۇمىشغاندۇ دېلىڭىز،
مەندەك غېرىپ بىر تازغا.
ھېلىقى تەڭ جۇپ يۈلتۈز
كېپقالغاندۇ يادىڭىزغا.

دەپتۇ. قىزنىڭ قولى ئىنەكىنىڭ ئەمچىكىگە بارماي توختاپ قاپا-
تو. «ئۇھ ! ...» دەپ تازغا قارىسا، كۈندە موزايى تۇتۇپ بېرىدىغان
تاز ئەمەس ئىكەن. ھېران قېلىپ، تازنىڭ ئۈستۈپشىغا قاراپ:

سۆز، چىرايىڭ ئوخشىماسى

موزايى تۇتقۇچى تازغا.

كۈرەك جۇۋا، ياغاق بۆك،

ئاشۇ تازنىڭ ئوخشايىدۇ،

نېمە بەردىڭ ئۇ تازغا؟

دەپ، تىكلىپ قاراپ، چېچەن تازنى تونۇۋاپتۇ. ئەرەبەن ئەك
ئىككىسى مۇڭدىشىپ تەڭلاخۇشال بولۇشۇپتۇ... خېلى
ۋاقت ئۆتۈپ كېتلىپتۇ، ئىنەكلىر سېغىلماي قاپتۇ. بۇ چاغدا
قىزنىڭ ئانىسى، ۋاي، ئەجەب كېچىكىپ قالدىغۇ، قىزىم، نې-
مە بولغاندۇ؟ دەپ چىقسا، قىز تازغا يېقىن ئولتۇرۇپ پاراڭ.



لىشىۋاتقۇدەك. ئانسى بۇلارنى كۆرمەسکە سېلىپ ئۆيگە كە-
رىپ پادشاھقا دەپتۇ. پادشاھنىڭ بېشىغا غەم چۈشۈپتۇ. ئا-
خىر بۇ چېچەن تازنى ئۆلتۈرمەكچى بولۇپ، زىياپەت قىپتۇ.
پادشاھ تازنىڭ ئالدىغا قويۇلغان تاۋاقتىكى ئاشقا زەھەر سې-
لىپ قويۇپتۇ. دادسىنىڭ بۇ ئىشىنى سېزىپ قالغان قىز
باشقىلارغا سەزدۈرمەيلا تازنىڭ ئالدىدىكى تاۋاقنى ئۆزىنىڭ
ئالدىغا تارتىپ، ئۆزىنىڭ ئالدىدىكى تاۋاقنى تازنىڭ ئالدىغا
قويۇپ قويۇپتۇ. تاز ئاشنى راسا يەپتۇ. پادشاھ: «تاز ئەنە ئۆ-
لىدۇ، مانا ئۆلىدۇ» دەپ كۈتۈپتۇ. بۇ چاغدا قىز يالغاندىن
ئاش يېڭەن بولۇپ:


— نېمانچە زەھەر ئاش بۇ؟ — دەپتۇ.
پادشاھ بىلەن خوتۇنى: «ۋاي ئاللا، تاۋاقلار خاتا قويۇلۇپ
قاپتۇ. تاز خاتىرچەم يەۋاتىمامدۇ!» دەپ بىر - بىرىگە قارد-
شىپتۇ. قىز ئاچقىقى كېلىپ، ئۆزىنىڭ تاۋقىدىكى ئاش-
تنى توخۇغا ئۈچ - تۆت تال بېرىپتىكەن، توخۇ شۇ زامات
ئۆلۈپتۇ.

قىز ئەنە شۇنداق قىلىپ ئاتا - ئانسىنىڭ سىرىنى پاش
قىلىۋېتىپتۇ. پادشاھ ئەلننىڭ ئالدىدا رەسۋاسى چىقىپ، گەپ
قىلالماي قاپتۇ، بولۇۋاتقان توينى بۇزۇپ، قىزنى چېچەن
تازغا بېرىپتۇ. چوڭ توىي - تاماشا بوبتۇ.



ئىلىكى ئوغرى

بۇرۇنقى زاماندا ئىلىدا بىر ئوغرى، قەشقەرده بىر ئوغرى
 بار ئىكەن. بۇ ئوغريلار بىر - بىرىنىڭ نامىنى ئاڭلاپ، ئە-
 لىدىكى ئوغرى قەشقەردىكى ئوغرىنى ئىزدەپ بېرىپتۇ. ئىككى
 ئوغرى كۆرۈشۈپ ھال - ئەھۋال سوراشقاندىن كېيىن، ئىلىدىكى
 ئوغرى ئۆزىنىڭ ئوغريلق ھۇنرىنى قەشقەردىكى ئوغرى بىلەن
 سېلىشتۈرۈپ بېقىش ئۈچۈن كەلگەنلىكىنى ئېيتىپتۇ. قەش-
 قەردىكى ئوغرىمۇ بۇنىڭغا قوشۇلۇپتۇ. قەشقەردىكى ئوغرى:
 — بىزنىڭ پېشاۋاندا بىر ياخا كەپتەرنىڭ ئۆزىسى بار،
 كەچتە مەن شۇ ياخا كەپتەر بېسىپ ياتقان تۇخۇمنى ئېلىپ
 بېرىھى، — دەپتۇ. دېگەندەك شۇ كۇنى كەچتە ياخا كەپتەر تۇخۇم
 بېسىپ ياتقاندا، قەشقەرلىك ئوغرى ئۇنىڭ ئاستىدىكى تۇخۇمنى
 ئېلىپ چۈشۈپتۇ. ئۇ تۇخۇمنى ئېلىپ چۈشكۈچە ئىلىلىق
 ئوغرى ئۇنىڭ تامبىلىنى سالدورۇۋاپتۇ. قەشقەرلىك ئوغرى:
 — ھە، مېنىڭ ھۇنرىم قانداق ئىكەن؟ — دېگەنلىكەن،
 ئىلىلىق ئوغرى:
 — ھۇنرىنىڭ تولىمۇ ياخشى ئىكەن، — دەپ ئۇنىڭ تام-
 بىلىنى قولغا بېرىنلىكەن، قەشقەرلىك ئوغرى ئىلىلىق
 ئوغرىنىڭ ئەپچىلىكىگە قايىل بويپتۇ - دە، ئىككىسى قول
 بېرىشىپ، ئىلىلىق ئوغرى ئاكا، قەشقەرلىك ئوغرى ئۆكى



بويپتو همده ئىككىسى بىرلىكتە ئوغرىلىق قىلىشقا ۋەدىلىشىپ -
تۇ. قەشقەرلىك ئوغرىنىڭ ئانسىسىنى ئىلىلىق ئوغرى ئانا توْتۇپتۇ.
ئۇلار شۇنداق ئەھدىلىشىپ بىرەر ئايدىن كېيىن قەشقەر -
لىك ئوغرى پادشاھنىڭ خەزىنىسىنى ئوغرىلاشنى تەكلىپ
قىپتۇ، ئىلىلىق ئوغرى بۇنى ماقول كۆرۈپتۇ - ٥٥:
— خەزىنىنى ئالساق ئالايلى، ئەممە مەن ئۇنى مۇشۇ
ئۆيىدە تۇرۇپلا ئالالايمەن، — دەپتۇ.
— ئۆيىدە تۇرۇپ قانداق ئالالايسەن؟ — دەپتۇ قەشقەرلىك
ئوغرى.

ئىلىلىق ئوغرى ئۇنىڭغا ئامالىنى دەپ بېرىپتۇ - ٥٦،
شۇ كۈندىن باشلاپ لەخە كولاب خەزىنىنىڭ ئاستىدىن چە -
قىپ خەزىنىدىكى بارلىق دۇنيالارنى بىراقلა ئېلىپ كېتىپتۇ.
كۈنلەرنىڭ بىرىدە بۇ شەھەرنىڭ پادشاھى قوشنا شەھەر -
نىڭ پادشاھى بىلەن قۇدىلىشىپ، ئۇنىڭغا توى مېلى تاپشۇ -

رۇش ئۈچۈن خەزىنىنى ئاچقۇزغانىكەن، ئۇ يەردىكى ئالتۇن -
كۈمۈش تۇرماق، خەزىنىنىڭ ئاستىمۇ يوق تۇرغۇدەك. چاپار-
مەنلەر دەرھال يېتىپ كېلىپ، بۇ ئەھۋالنى پادشاھقا مەلۇم
قىپتو. پادشاھ بۇ ئوغرىنى قانداق قىلىپ تۇقلى بولىدە-
خانلىقى ھەققىدە ۋەزىر - ۋۇزىرالرىدىن مەسىلەت سوراپىتۇ.
ۋەزىرلەردىن بىرى:

— ئوغرى ھازىر بىرلا خەزىنىنى ئاپتۇ. ئۇ يەنە باشقا
خەزىنلىرگىمۇ تېگىشى مۇمكىن. شۇڭا، بىز باشقا خەزىنە-
لەرگە داش قازان ئورنىتىپ، يارىپلىمنى ئېرىتىپ قازاننى
تولدۇرۇپ قويىساق، خەزىنىگە كىرگەن ئوغرى قازانغا چۈشۈپ
چاپلىشىپ قالىدۇ. بىز ئۇنى تىرىك تۇتۇۋېلىپ، پۇتون ئەۋلا-
دىنى ئۆلۈمگە بۇيرۇيمىز، — دېگەننەكەن، بۇ مەسىلەت پاد-
شاھقا ماقول كەپتۇ. — ئۇلار قازاننى ئورنىتىپ، يارىپلىمغا تولدۇرۇپ
قويۇپتۇ.

ئىككى ئوغرى ھېلىقى خەزىنىنى ئوغرىلاب ئارىدىن خېلى
ۋاقتىلار ئۆتكەندىن كېيىن، پادشاھنىڭ باشقا خەزىنلىرنى-
مۇ ئالماقچى بويپتۇ. بۇ چاغدا ئىلىلىق ئوغرى:
— ئالدىنلىقى قېتىم مېنىڭ پىلانىڭ بىلەن خەزىنىنى ئال-
دۇق، بۇ قېتىم سېنىڭ پىلانىڭ بويىچە ئالايلى، — دەپتۇ.
قەشقەرلىك ئوغرى ماقول بولۇپ، قايىتىدىن لەخە كولاب
خەزىنىگە چۈشكەنде يېلىم بار قازانغا چۈشۈپ كېتىپتۇ. ئە-
لىلىق ئوغرى قارىغۇدەك بولسا، ئۇ قازاننىڭ ئىچىدە تۇرغۇ-
دەك. ئۇ ھەرقانچە قىلىپمۇ ئۇنى قۇتقۇزالماتپىتۇ. قارىسا، تالى
ئېتىپ قاپتۇ. شۇ چاغدا ئۇ: — ئەممىدى سېنى قۇتقۇزوشنىڭ بىرلا ئامالى قالدى. سەن
تىرىك تۇتۇلۇپ قالسالاڭ، مەنمۇ، ئاناڭمۇ ۋە باشقا ئۇرۇق -

تۇغقانلىرىڭمۇ ھايات قالمايدۇ. شۇڭا، مەن سېنىڭ بېشىڭى ئې -
لىپ كېتىشىم كېرەك، بولمىسا، سەن ئۆلگەن بىلەنمۇ ئۇرۇق -
ئەۋلادىڭ پادشاھنىڭ قىلىچىدىن قۇتۇلامايدۇ، — دەپتۇ.
قەشقەرلىك ئوغزى ئۇنىڭ دېگەنلىرىنىڭ ھەق ئىكەنلىكىدە
نى بىلىپ، ئانسىغا ياخشى قاراشنى تايپلاپ، كاللىسىنى ئې -
لىشقا رازى بويپتۇ.

تالىڭ ئاتقاندىن كېيىن جىسەكچىلەر خەزىنىگە كىرسە،
بېشى يوق بىر ئادەم قازاندا ياتقۇدەك. بۇ خەۋەرنى دەررۇ پا -
دىشاھقا يەتكۈزۈپتۇ. پادشاھ: «ئەمدى قانداق قىلىمىز؟» دېگە -
نىكەن، ۋەزىرلەردىن بىرى:

— بۇ قازاننى جەسەت بىلەنلا مەيدانغا ئاچىقىپ پۇتۇن
شەھەر خەلقىنى قازاننىڭ يېنىدىن ئۆتكۈزۈھىلى. بۇ جەستەننىڭ
بىرەر ئۇرۇق - تۇغقىنى ئۇنى تونۇپ چوقۇم يىخلايدۇ. شۇ
چاغدا بىز بۇ ئوغرىنىڭ كىم ئىكەنلىكىنى بىلىپ، بارلىق
جەددى - جەمەتنى تۇتمىز، — دەپ ئەقىل كۆرسىتىپتۇ.
بۇ مەسىلەھەت پادشاھقا يېقىپتۇ - دە، قازاننى جەسەت بىلەن
چوڭ مەيدانغا ئاچىقىپ قويۇپتۇ.

پۇتكۈل شەھەر دە بىرمۇ ئادەم قالماي قازاننىڭ يېنىدىن
ئۆتۈشكە جاكار چىقىرلىپتۇ. بۇ جاكارنى ئائىلىغان ئىلىلىق
ئوغرى پادشاھنىڭ قۇرغان قىلتىقىنى چۈشىنىپ، موماينىڭ
پېنىغا كىرىپ:

— ئانا، پادشاھ قازاننىڭ يېنىدىن ئۆتۈشكە پەرمان چۈ -
شۇرۇپتۇ، ھەممىمىز شۇ يەردىن ئۆتەمەي ئامال يوق. سىلى
قازاندىكى جەستەنى كۆرۈپ بالىلىرىغا ئېچىنىپ يىخلاپ
تاشلايدىلا، مانا شۇ چاغدا پادشاھ ھەممىمىزنى تۇتىدۇ. شۇڭا،
قازاننىڭ يېنىغا بېرىشتىن بۇرۇن ئۈچ تال قىزىلچىنى پىد -
شۇرۇپ تاۋاققا سېلىپ ئېلىپ بارسىلا، جەستەننىڭ يېنىدىن

ئۆتكۈچە يىغلىماي، ئۆتۈپ بولغانдин كېيىن يىغلاۋەرسىلە. بۇ خەۋەر پادشاھقا يېتىدۇ، پادشاھ شۇ چاغدا سىلىنى تۇتۇشقا ئەمەر قىلىدۇ، تۇتۇپ ئاپىرىپ: «نىمىگە يىغلايسەن؟» دەپ سو- رىسا، سىلى: «مەن توقسان ياشقا كىرىدىم. مۇشۇ كەمگىچە پا- دىشاھنى كۆرمىگەندىم. بۇگۇن پادشاھنى كۆرىدىغان بولدۇم دەپ، پادشاھقا سوۋەغات قىلىش ئۈچۈن بۇ ئۈچ تال ئالتۇنى ئېلىپ كەلسەم، بۇ يەرگە كەلگەندە قىزىلچىغا ئايلىنىپ قال- دى، مۇشۇنىڭغا يىغلاۋاتىمەن» دېسىلە، — دەپتۇ.

پەرمان چىقىر بلغاننىڭ ئۈچىنچى كۇنى جەسەتنىڭ يېنىدىن ئۆتۈش مومايىغا كەپتۇ. موماي ئىلىلىق ئوغىرنىڭ دېگىنى بويىد- چە، جەسەتنىڭ يېنىدىن ئۆتۈپ بولغاندىن كېيىن يىغلاپتۇ، ياساۋۇللار ئۇنى تۇتۇپ پادشاھنىڭ ئالدىغا ئېلىپ بېرىپتۇ. پا- دىشاھ ئۇنىڭ نېمە ئۈچۈن يىغلىغانلىقىنى سورىغانىكەن، موماي: — جانابىلىرىغا سوۋەغات ئۈچۈن ئېلىپ كەلگەن ئالتۇنلە- رىم جەسەتنىڭ يېنىدىن ئۆتكەندە قىزىلچىغا ئايلىنىپ قې- لىۋاتسا، مەن يىغلىماي كىم يىغلىسىۇن؟ — دەپ ئوغرى ئۆ- گەتكەن سۆزلەرنى دەپ بولۇپ تېخىمۇ قاتىق يىغلاپتۇ. مو- مايىنىڭ يىغىسىدىن تەسىرلەنگەن پادشاھ: «مېنىڭ ساداقەتمەن پۇقرايىم ئىكەنسەن» دەپ ياساۋۇللارغا بۇيرۇپ، نۇرغۇن ئالتۇن — كۈمۈش بىلەن مومايىنى ئۆيىگە يەتكۈزۈپ قويۇپتۇ. ئىلىلىق ئوغرىمۇ بۇ قاپقاندىن سالامەت قۇتۇلۇپ ئۆيىگە كەلسە، موماي پادشاھ بەرگەن مال — دۇنيانى ئۆيىگە دۆۋىلەپ قويۇپ ئولتۇرگۇدەك.

ئىلىلىق ئوغرى ئىنسىنىڭ قىساسىنى ئېلىش ئۈچۈن، پادشاھنىڭ ئۈچىنچى خەزىنىسىگە چۈشمەكچى بويپتۇ. «يا خە- زىنى ئېلىپ چىقاي، يا ئىنىمگە ئوخشاش مەنمۇ ئۆلەي دەپتۇ ئۇ كۆڭلىدە.

ئۇ لەخەمە كولاب، ئۆزى مۆلچەر قىلغان يېرگە كېلىپ خەزىنە ئىچىگە كىرىشكە بىر گمز ئارىلىق قالغاندا كولاشنى توختىتىپ پادشاھنىڭ ئالدىغا بېرىپتۇ - دە: - - - - -

— پادشاھىئالەم، ئاگاھ بولغايلا، بۈگۈن جانابلىرىنىڭ ئۈچىنچى خەزىنلىرىنى ئوغرى ئېلىپ كېتىدۇ، — دەپتۇ.

پادشاھ بۇنىڭغا ھېران بولۇپ: — — — — —

— خەزىنىگە ئوغرى چۈشىدىغانلىقىنى سەن قانداق بىللىسىن؟ — دەپتۇ.

— مەن بىلىدىغىنىمىنى دەپ قويىدۇم، قالغان ئىش ئۆز-لىرىنىڭ، — دەپتۇ ئوغرى. پادشاھ: — — — — —

— ئوغرى كىرمىي قالسا ياكى كىرسىمۇ خەزىننى ئالالماي قالسا، ئەتە سېنىڭ كاللاڭنى ئالىمەن، — دەپتۇ. ئوغرى:

— ئېيتقانلىرىدەك بولسا، كاللامنى ئېلىشقا مەن رازى، ئەگەر ئېلىپ چىقىپ كەتسە، قانداق بولىدۇ؟ — دەپ سورىغا نىكەن، پادشاھ: — — — — —

— راستتىنلا سېنىڭ دېگىننىڭدەك خەزىننى ئېلىپ كەتە سە، ئەتە پادشاھلىقىنى ساڭا ئۆتكۈزۈپ بېرىمەن، — دەپتۇ.

ئىككىسى شۇنداق ۋەدىلىشىپ توختامانامە يېزىپتۇ. ئوغرى ئۆيىگە قايتىپ كېتىپتۇ. پادشاھ خەزىننى مۇھاپىزەت قىلىشنى كۈچەيتىپ، خەزىنلىڭ ئىچى - سىرتىغا قاراۋۇللارنى كۆپەيتىپتۇ.

ئوغرى ئۆيىگە بېرىپ خاتىرجم ئۇخلاپتۇ. ئۇ تەڭ كېچدە دىن كېيىن، تاڭ ئىتىشتىن بۇرۇن ئورنىدىن تۇرۇپ خەزىنە-گە بېرىپ لەخەمە يولىنىڭ قېپقالغان قىسىمىنى ئاستا تېشىپ خەزىنىگە كىرسە، خەزىنە ئىچىدىكى قاراۋۇللار خاتىرجم ئۇخلاۋاتقۇدەك. ئوغرى ھېچقانداق تىۋىش چىقارماي خەزىنەدە-كى ئالتۇن - كۆمۈشلەرنى يۆتكەپ بويپتۇ. ئەتىگەنلىكى قارا-

ۋۇللار ئورنىدىن تۇرۇپ قارىغۇدەك بولسا، خەزىنە ئىچى قۇپ-
قۇرۇق تۇرغۇدەك. پادشاھ ئەھۋالنى ئۇقۇپ خەزىنېگە بېرىپ
ئۆز كۆزىگە ئىشەنەمە قاپتۇ - ده، كۆزى قاراڭۇلشىپتۇ.
ھەرنىمە دېگەنبىلەنمۇ، پادشاھ توختام بويىچە پادشاھلىقنى
ئوغىغا ئۆتكۈزۈپ بېرىپتۇ. ئوغرى بۇرۇنقى پادشاھنى ئۆزد-
گە ئوڭ قول ۋەزىر قىلىۋاتپتۇ.

كۈنلەر ئۆتۈپتۇ، ئايلار ئۆتۈپتۇ، بىر كۈنى پادشاھ ئوڭ
قول ۋەزىرگە:

— سىز پادشاھلىق قىلىۋاتقان چاغدا، خەزىنېگە چۈش-
كەن ئوغىنى تۇتۇۋالغان بولسىڭىز، قانداق قىلاتتىڭىز؟ —
دهپ سورىغانىكەن، بۇرۇنقى پادشاھ:
— قىيىما قىلىپ توغرىۋەتكەن بولاتتىم، — دەپتۇ.
— مانا قاراڭ، — دەپتۇ پادشاھ، — شۇ ئوغرى دەل مانا
мен بولىمەن. بىرىنچى قېتىم خەزىنېڭىزنى مەن ئېلىپ كەت-
تىم. ئىككىنچى قېتىم ئىنىمىن ئىشقا سالسام، ئۇ يېلىم بار
قازانغا چۈشۈپ كەتكەنلىكى ئۈچۈن بېشىنى ئېلىپ كەتتىم.
جەسەتنى مەيدانغا ئېلىپ چىقاندىمۇ، قىزىلچا ھۇنىرىنى
ئىشقا سېلىپ قۇتۇلدۇق. ئىنىمىنىڭ قىساسىنى ئېلىش ئۈچۈن
ئۈچىنچى قېتىم خەزىنېگە كىرىشتىن بۇرۇن سىز بىلەن
ئەھدىلىشىپ خەزىنېنىمۇ ئالدىم، پادشاھلىقنىمۇ ئالدىم.
سىز ھەقىقەتەن ۋەدىسىدە تۇرىدىغان ياخشى پادشاھ ئىكەن-
سىز. بۇنىڭدىن كېيىنمۇ ئادىللىق بىلەن شەھەر سوراڭ، يەنلا
ۋەدىڭىزدە تۇرۇڭ. مەن پادشاھلىقنى ئۆزىڭىزگە قايتۇرۇپ بې-
رىپ، ئانامنى ئېلىپ يۇرتۇمغا كېتىمەن، — دەپ پادشاھلىق-
نى شۇ كۈنلا بۇرۇنقى پادشاھقا ئۆتكۈزۈپ بېرىپ، سەپەر
جابدۇقى پۇتكەندىن كېيىن قەشقەرلىك ئوغىنىنىڭ ئانسىنى ئې-
لىپ ئىلىغا قايتىپ كېتىپتۇ.

ئەقلەق قىز

ئۇتكەن زامانلارنىڭ بىرىدە ئادىل پادشاھ دەيدىغان بىر پا-
دىشاھ ئۇتكەنلىكىن. ئۇنىڭ قىرىق بىر ۋەزىرى بار ئىكەن. پاددا-
شاھ قىرىق بىرىنچى ۋەزىرىنى ناھايىتى ياخشى كۆرىدىكەن، بار-
لىق مەسىھەت ۋە يوشۇرۇن ئىشلىرىنى شۇ ۋەزىرنىڭ كېڭىشى-
دىن ئۇتكۈزۈپ قىلىدىكەن. بۇ ۋەزىرنىڭ ئېتى قاسىم ئىكەن.

كۈنلەرنىڭ بىرىدە، پادشاھ:

— قاسىم، مەن سەندىن ئۈچ نەرسىنى سورايمەن. ئەگەر توغرا جاۋاب بېرىلەمىسىڭ، ئوڭ قول ۋەزىرلىككە تېيىنلىيمەن. ئە-

گەر جاۋاب بېرىلەمىسىڭ، دارغا ئاسىمەن، — دەپتۇ.

— خوب، شاھىم، — دەپ تەزمىم قىلىپ تۇرۇپتۇ ۋەزىر.

— دۇنيادا نېمە قاتتىق؟ — دەپ سوراپتۇ پادشاھ.

— پولات قاتتىق، — دەپ جاۋاب بېرىپتۇ ۋەزىر.

— بۇنى قانداق ئىسپاتلايسەن؟

جاۋابىم توغرا كەلگەن ئوخشايدۇ، دەپ ئويلىغان ۋەزىر:

— پولانتىن ياسالغان ئەسۋابقا ھېچقانداق نەرسە توغرا

كەلمەيدۇ، — دەپتۇ.

— خوب، يۈگۈرۈكلىكتە نېمە يۈگۈرۈك؟

— نەسىللەك، ياخشى ئاسراپ بېقىلغان ئارغىماق.

— تاتلىقلىقتا نېمە تاتلىق؟

— هەسەل بىلەن ناۋات تاتلىق، يەپەت و سەئەنلىق بىلەن
سوئالنىڭ جاۋابىدىن قانائەتلەنمىگەن شاھ: مىلىمە —
— جاللات! — دەپ ۋارقىراپتۇ. جاللات قان تېمىپ
تۇرغان قىلىچىنى يالىڭچاڭلاپ: كەنلىكىنەن بىلەن
— كىمنىڭ ئەجىلى توشتىكىن، شاھىم؟ — دەپ يېتىپ
كەپتۇ.

— قاسىم ۋەزىرنىڭ، — دەپتۇ شاھ غەزىپ بىلەن، —
مېنىڭ تۈزۈملىنى يەپ، ئۈچ ئېغىز سوئالىمغا تۈزۈككىنە جاۋاب
بېرەلمىگەن ھارام تاماقنىڭ بېشىنى تېنىدىن جۇدا قىلىڭلار!
تۈيۈقسىز ئۆلۈم گىردابىغا چوشۇپ قالغان ۋەزىر يىغلاپ
تۇرۇپ:

— شاھىم، ئۈچ كۈنلۈك مۆھەلت بەرسىڭىز، سوئالىڭىز.
غا جاۋاب تاپسام، — دەپ يېلىنىپتۇ. باشقۇ ۋەزىرلەرمۇ بۇ
قىسىمەتنىڭ ئۆز بېشىغا كېلىپ قىلىشىدىن قورقۇپ، قاسىم
ۋەزىرنىڭ ئۆتۈنۈشىنى قۇۋۇۋەتلەپتۇ. شاھ:

— خەير، ئۈچ كۈنگىچە تاپالماساڭ، بېشىڭ ئۆلۈمگە،
مال — مۇلکۈڭ خەزىنىڭ، — دەپ ھۆكۈم قىپتۇ. ئۆلۈپ —
تىرىلگەن ۋەزىر شاهنىڭ ئالدىدىن چىققان پېتىچە ئۆيىگە
كېلىپ، ئىشىكىنى تاقاپ، كىشىگە كۆرۈنمەي ئىككى كۈنى
غەم — ئەندىشە بىلەن ئۆتكۈزۈپتۇ. ئۈچىنچى كۈنى ۋەزىر ئايىا.
لىنى ھەم قىزىنى ئالدىغا چاقرىپ، ئۇلارغا يادشاھنىڭ ئۈچ
سوئالىغا جاۋاب بېرەلمىگەنلىكى ئۈچۈن بۈگۈن ئۆلىدىغانلىقىنى
ئېيتىپ رازلىق سوراپتۇ. دادىسىنىڭ سۆزىنى ئاخلىغان قىز:

— يادشاھنىڭ سوئالىنى مەنمۇ بىر ئاڭلاپ باقسام، —
دەپتۇ. ۋەزىر بۇ گەپكە ئاچچىقلىنىپ قىزىغا كايىماقچى بوبـ
تۇ، بىراق بار — يوقى بىر قىز بولغاچقا، تەرسالقىدىن يەـ
نىپ، يادشاھنىڭ سوئالىنى قىزىغا بىرمۇبىر دەپ بېرىپتۇ.

قىز پىسىڭىدە بىر كۈلۈپ قويۇپ: «كەن سەلىخ را سەنە —
— ھېلىمۇ پادشاھنىڭ ئىنساپى بار ئىكەن، — دەپتۇ.
— بۇ نىمە دېگىنىڭ، قىزىم؟ — دەپتۇ ھەيران بولۇپ ۋەزىر.
— ھەققەتەنمۇ پادشاھنىڭ كۆزلىگىنىدەك جاۋاب بېـ
رىلمەپسىز. ھېلىمۇ بولسا، بېرىپ: «بۇ سوئالنىڭ جاۋابىنى قدـ
رىزم بەرسە بولامدۇ؟» دەپ پادشاھتىن سوراڭ، — دەپتۇ قىز.
— ۋەزىر قىزنىڭ سۆزىنى پادشاھقا يەتكۈزۈپتۇ. پادشاھ:
— بولىدۇ، — دەپ جاۋاب بېرىپتۇ.
— ۋەزىر ئۆيىگە كېلىپ پادشاھنىڭ روْخسەت قىلغانلىقىنى
ئېيتىپ، قىزىنى ئوردىغا باشلاپ بارماق بوپتۇ. قىز:
— مېنىڭ ھاجىتىم پادشاھقا چۈشكىنى يوق، پادشاھـ
نىڭ ھاجىتى ماڭا چۈشۈپتۇ. شۇنىڭ ئۈچۈن، مېنىڭ دېگـ
نىمىنى ئورۇندىسا، ئوردىغا بارىمەن. بولمىسا، پادشاھ ئۆزى
كېلىپ جاۋاب ئالسۇن، — دەپتۇ.
ئىلاجىسىز قالغان ۋەزىر قىزنىڭ سۆزىنى پادشاھقا يەـ
كۈزۈپتۇ. پادشاھ بۇ ئىشقا ھەيران قېلىپ:
— قىزىنىڭ ھەرقانداق شهرتى بولسا ئورۇندايىمەن، —
دەپتۇ. بۇ گەپنى ئاڭلىغان قىز: ئەن بىللە
— مېنىڭ شىرتىم: پادشاھ بىزنىڭ ئۆيىمىزدىن ئورددـ
غىچە پايانداز سالسۇن ھەم ئون كىشىلىك قىز لارنىڭ كىيدـ
مىنى ئەۋەتسۇن، — دەپتۇ.
پادشاھ قىزنىڭ دېگىنىنى تەل قىپتۇ. ئاندىن قىز ئۆزدـ
نىڭ دوستلىرى بىلەن ئوخشاش كىينىپ ئوردىغا كىرىپتۇ.
شاھ قىزلارنى كۆزدىن كەچۈرۈشكە باشلىغاندا، ۋەزىرنىڭ قدـ
رىزى ئۆزىنى توختىتىۋېلىپ:
— سوئالىڭىزنى سوراڭ، — دەپتۇ. پادشاھ سوئالنى
تەكارلاپتۇ. قىز:



— دونيادا هممىدىن يوقسۇزلۇق قاتتىق؛ هممىدىن كۆڭۈل يۈگۈرۈك؛ هممىدىن بىر - بىرىگە سادىق ئەر - ئا- يالنىڭ مۇھەببىتى تاتلىق، — دەپ جاۋاب بېرىپتۇ. شاھە: — سىز بىر دۆلەتمەن ۋەزىرنىڭ قىزى، هممە نەرسە- ئىز تولۇق، يوقسۇزلۇقنىڭ قاتتىقلىقىنى نەدىن بىلىسىز؟ — دەپ سوراپتۇ.

— دورۇس ئېيتتىئىخىز، شاھىم، بىزنىڭ ئۆيىدە هممە نەرسە ھاجەتتىن ئاشقۇدەك تولۇق، لېكىن قازانىمىز بىر ئە- دى. بىر كۈنى قولشنىمىزنىڭ ئۆيىگە مېھمان كېلىپ قېلىپ، قازان سوراپ كىرىپتىكەن، بەردۇق. ئۇلار خۇش بولۇشۇپ، ئاشقا تۇتۇش قىلغاندا بىزنىڭمۇ ئۆيىمىزگە مېھمان كەلدى. غىزا قىلايلى دېسەك قازان يوق، قىلمايلى دېسەك ئىززەتلىك كىشىلەر ئىدى. ئاخىر قازاننى قايتۇرۇپ چىقتۇق، بىچارىلەر چۈرقيرىشىپ قالدى. يوقسۇزلۇقنىڭ قاتتىقلىقىنى شۇنىڭدىن بىلدىم.

— كۆڭۈلىنىڭ يۈگۈرۈكلىكىنى نەدىن بىلدىڭىز؟
 — ھەرقانداق ئادەم ئۆزى بىر قەدەم ماڭغۇچە، كۆڭلى
 دۇنيانى ئايلىنىپ چىقىدۇ. شۇنىڭدىن بىلدىم.
 — سز نەچچە ياشقا كىرىدىڭىز؟
 — ئۇن ئالتە ياشقا.
 — ياتلىق بولدىڭىزمۇ؟
 — ياق، بۈگۈنگىچە نامەھەرەمنى كۆرگەن ئەمەسمەن.
 — ئۇنداق بولسا، بىر - بىرىگە سادىق ئەر - ئايالنىڭ
 مۇھەببىتىنىڭ تاتلىق بولىدىغانلىقىنى نەدىن بىلىسىز؟
 — بۇنى مەن دادام بىلەن ئانامنىڭ مۇھەببىتىدىن بىلە-
 دىم. مەن كىچىك ئىدىم. بىر كۈنى ئانام بىلەن دادام ناھايىد-
 تى قاتىق ئۇرۇشۇپ قالدى. دادام ئانامنى ئۇرۇپ، بىر قولدا-
 نى كۆكھەرتىپ قىمىرىلىتالماس قىلىپ قويىدى. شۇ كۈنى مەن
 ئانامنىڭ ئىچىدە ياتتىم. تۇن يېرىمىدا ئويغانسام، ئانام يوق.
 ئىزدەپ چىقىسام، دادام بىلەن پېشاۋاندا ئۇخلاپ قاپتو، ھېلە-
 قى دادام كۆكھەرتىپ قويغان قولى ياستۇقنىڭ ئورنىنى ئاپتۇ.
 بۇنى شۇنىڭدىن بىلدىم. قىزنىڭ جاۋابىغا پادشاھ چىن كۆڭلىدىن قايىل بوبىتۇ -
 دە، ئاردىن ھېچقانچە ۋاقت ئۆتىمەيلا قىزنى خوتۇنلۇققا ئاپتۇ
 وە ئەقىللەق قىزنىڭ مەسىلىھىتى بىلەن ئىلگە تېخىمۇ كۆپ
 ياخشى ئىشلارنى قىلىپ بېرىپتۇ.




سەۋەبىنى تېپىتىو

زامانلارنىڭ زامانسىدا بىر مەھەللىدە ئەمەت بىلەن سە-
 مەت دېگەن ئاكا - ئۇكا ياشاپتىكەن. قارىماققا سەمەت ئاكىسى
 ئەمەتتىن قېرى كۆرۈنىدىكەن. بۇ ئىككىسى بىلە ماڭغان
 چاغلاردا ئۇلارنى تونۇمایدىغان كىشىلەر ساقىلىغا ئاق كىرىپ
 كەتكەن سەمەتنى چوڭ دەپ قالىدىكەن.

كۈنلەردىن بىر كۈنى دەرەخ تۈۋىدە سايىداب ئولتۇرغان
 بىرقانچە كىشى ئارسىدا: «نىمىشقا سەمەت ئاكىسىدىن قېرى
 كۆرۈنىدۇ؟» دېگەن تالاش - تارتىش بولۇپ قاپتۇ. بىرى ئۇنى
 دەپتۇ، بىرى بۇنى دەپتۇ، لېكىن ھېچكىم سەۋەبىنى تاپالماپ.
 تۇ. ئاخىر ئۇلاردىن بەش - ئالىتە كىشى ئاكا - ئۇكىلارنىڭ
 ئۆبىگە بېرىپ بىلىپ كەلمەكچى بولۇپ مېڭىشىپتۇ. ئاۋۇال
 سەمەتنىڭ ئۆيىگە بېرىپتۇ. مېومانلارنى كۆزۈپ سەمەتنىڭ
 خۇشاللىقى ئىچ - ئىچىگە پاتماي قاپتۇ، ئۇلارنىڭ ئاستىغا
 كۆرپە ساپتۇ. لېكىن، سەمەتنىڭ خوتۇنى چىراينىمۇ ئاچماي،
 بىر بۇلۇڭدا ئولتۇرۇپ بېرىپتۇ. سەمەت خوتۇنىغا:
 — خوتۇن، ياخشى مېومانلار كەلدى، بىرەرنىمە قىلساش -
 چۇ، — دەپتۇ.
 — ئۆبىدە گۆش يوق، — دەپتۇ خوتۇنى قاپاقلىرىنى تۇر -
 گىنچە دومسىيپ.

— گۆشىز بولسىمۇ بىرىنىڭمىھ قىلسائچۇ، — دەپتۇ
مېھمانلار ئالدىدا خجالىت بولغان سەمەت.
— ئۇنمۇ يوق، — دەپتۇ خوتۇنى جاھىلىق بىلەن.
— ھېچبۇلمىغاندا نان - پان، چاي - پىيىڭ باردۇ؟ —
دەپتۇ سەمەت.

— نامۇ يوق، سۇمۇ يوق، — دەپتۇ خوتۇنى توڭلۇق بىلەن.
ئەسلىدە ئۇلارنىڭ ھال - ئۇقتى خېلى ياخشى بولۇپ،
خوتۇنى يوق دېگەن نەرسىنىڭ ھەممىسى بار ئىكەن.
— ياق، ياق، بىزگە ھېچ نەرسە كېرەك ئەممىس، ئۆزىمىز
مۇنداقلا كىرىپ چىقايىلى دېۋىدۇق، ئامىن ئاللاھۇئەكىمەر، —
دېيىشىپ، مېھمانلار ئورۇنلىرىدىن تۇرۇشۇپتۇ.
ئاندىن كېيىن ئۇلار ئەمەتنىڭ ئۆيىگە بېرىپتۇ. مېھمانلار
ھوپلىغا كىرىشىگىلا، ئەمەت بىلەن خوتۇنى چىقىپ ئوچۇق
چىراي قارشى ئاپتۇ. ئۇلار ئۆيىگە كىرگۈچە ئەمەتنىڭ خوتۇنى
ئاۋۇال ئۆيىگە كىرىپ، بىر ئەسكى كۆرپىسى بار ئىكەن، شۇنى
قىقىشتۇرۇپ مېھمانلارنىڭ ئاستىغا ساپتۇ. ئەمەت مېھمانلار بىد.



لەن تىنچلىق - ئامانلىق سوراشقاندىن كېيىن:
— خوتۇن، مېھمانلارغا قويغۇدەك بىرەرنىمەڭ بارمۇ؟ —
دەپ سوراپتۇ.

— ۋاي، بار، بار، مېھمانلار ئۇسساپ قالغاندۇ، ئاۋۇال تا-
ۋۇز تىلايلى، — دەپتۇ خوتۇن.

— قېنى ئەمىسە، ياخشراقىدىن بىرنى ئىلغاپ چىق-
قىنا، — دەپتۇ ئېرى. خوتۇنى «ماقول» دەپ خۇشال چىقىپ
كېتىپ بىر تاۋۇزنى كۆتۈرۈپ كىرىپتۇ.

— ياخشراقى يوقمۇ؟ — دەپتۇ مايماق تاۋۇزنى كۆرۈپ
ئەمەت.

ئەسلىدە ئەمەتنىڭ تۇرمۇشى سەممەتنىڭكىگە قارىغاندا نا-
چار ئىكەن. شۇ كۈنى ئۇلارنىڭ ئۆيىدە ئاشۇ مايماق تاۋۇزدىن
باشقا ھېچ نەرسىسى يوق ئىكەن، لېكىن ئەمەتنىڭ ئايالى:
— ماقول، مەن قاراپ باقايى، — دەپ چاندۇرماستىن
چىقىپ كېتىپ، يەنە ھېلىقى تاۋۇزنى كۆتۈرۈپ كىرىپ تۇم-
شۇقى تەرىپىنى كۆرسىتىپتۇ.

— بۇ تاۋۇزۇڭ ياخشى چىقارمىكىن، قېنى، ئەكەلگىنە
تىلىپ باقايىلى، — دەپ تىلىپتىكەن، تاۋۇز ھەم قىزىل، ھەم
تەملىك چىقىپتۇ.

مېھمانلار تاۋۇزغا ئېغىز تېڭىشىپ، قىزىق پاراڭلارنى
سېلىشىپ، بۇ مېھماندۇست ساھىبخانىلاردىن رازى بولۇشۇپ
قايتىپتۇ. يولدا كېتىۋېتىپ، ئارىدىن بىر بۇۋايى:

— بىزنىڭ تالاش - تارتىشىمىزنىڭ توڭۇنى ئەمدى
يېشىلدى. سەممەتنى قېرىتىۋەتكەن ھېلىقى بارنى يوق دەپ،
دومسىيىپ ئولتۇرغان خوتۇنى، ئەمەتنى ياشارتىۋەتكەن ھېلىقى
يوقنى بىلىندۇرمەي، گۈلدەك ئېچىلىپ تۇرغان خوتۇنى.
دېمەك، «ئەرنى ئەر قىلغانىمۇ خوتۇن، ئەرنى يەر قىلغانىمۇ
خوتۇن» دەپ بىكار ئېيتىمغانىكەن كونىلار، — دەپتۇ.

عامتە ئۆھ ئاپت

بۇرۇنقى زاماندا بىر ئادىل پادشاھ ئۆتكەنىكەن. ئۇ كۈزدە دۈزى دۆلىتىنى ئادىل سورىسا، كېچىلىرى شەھىرىنى ئا- رىلاپ، ئەھۋال ئىگىلىيدىكەن.

بىر كېچىسى ئادىل پادشاھ بېشىغا كۈلاھ، ئۇچىسىغا جەندە، پۇتىغا يېرتىق چورۇق كېيىپ، شەھەر رەستىسىگە كەپتۇ. بىر تار قاراڭغۇ كوجىغا كىرسە، بىر كونا ئۆينىڭ روچىكىدىن چىراغ شولىسى كۆرۈنۈپتۇ. يېرىم كېچىگىچە ئۇخلىمای ئولتۇرۇشقان كىمدو دەپ، ئاستا تام تۇۋىنگە كېلىپ قۇلىقىنى روچەككە تۇتۇپتۇ. ئۆيدىن ئۈچ ئادەمنىڭ غارالىڭ غۇرۇڭ ئاۋازى ئاڭلىنىپتۇ. پادشاھ روچەككە چاپلانغان قەمەز- نى تىلى بىلەن يالاپ تېشىپتۇ. قارىسا، ئۈچ ئادەم چىلىم تار- تىپ نەشە چېكىپ ئولتۇرغان. ئۇلار سەيخانىنى يەڭىگۈشلەپ، «خوش كەتتى» قىلىشىپ، ئىككى - ئۈچ قىتىمىدىن چېكى- شىپتۇ. ئۇلاردىن بىرى گەپ ئېچىپتۇ:

— ئەي، دۆلەت ! بولسا دۆلىتىم، تاجۇ تەختىم، ئېچىلات- تى مېنىڭ بەختىم، مەگەر بولسا، پادشاھ راستىن ئادىل، بېرىپ باقسۇنچۇ ماڭا پادشاھلىقىنى ئۈچ كۈن !
بۇنى ئاڭلىغانلاردىن بىرى شۇنداق دەپتۇ:

— ئەي، يالغۇزلۇق ! كىردى يېشىم بىر كەم قىرىقا،

زادى ئېرىشەلمىدىم زەررە تېرىققا، ئۆتتى ئۆمرۇم يالغۇزلىقتا، پادشاھ ياردەم بىرسىدى بىر جۈپتىكارلىققا.

ئۇچىنچى بەڭگى ئۇلغۇ - كىچىك تىنسىپ شۇنداق دەپتۇ: — ئاھ خۇدا ! ئادىل پادشاھنىڭ نامى جاھاندا پۇر، ئا- دىلللىقى ھەممىگە مەشھۇر، ھاياتىمدا قىلىدىم كۆپ گۇناھ، شۇڭا ئاللا din تىلەيمەن پاناه. مەگر پادشاھتا بولسا ۋاپا، قىلسا ئىدى دەرىدىمگە دەۋا، مەككىگە بارسام، قىلسام تاۋاپ، ئۇ دۇنيا يولىدا تاپسام ساۋاب !

ئادىل پادشاھ ئۇلارنىڭ سۆزىنى ئاخلاپ بولۇپ قايتىپتۇ. رەستىگە شۇنداق چىقىشغا تۆت جىسەكچى: «ئوغىرنى تۇت، باغلا» دەپ، پادشاھنى ئالدىغا سېلىپ مېڭىپتۇ ۋە زىندانغا تاشلاپتۇ. ئەتسى جىسەكچىلەرنىڭ مەلumatى بويىچە زىندانغا كىرگەن زىندانبىگى قارىسا، ئادىل پادشاھ ئىكمەن. پادشاھ ئۇنىڭغا ھېچكىمگە تىنماسلىقنى تاپلاپ، ئۆيىدىن شاھانە توند- لىرىنى ئەكېلىشنى بۇيرۇپتۇ. زىندانبىگى دەرھال ئەكېلىپ بېرىپتۇ. پادشاھ كىيىمىلىرىنى كېيىپ، ئوردىسىغا كىرىپتۇ. زىندانبىگى ئۇچ بەڭگىنى ئېلىپ كېلىشنى بۇيرۇپتۇ. زىندانبىگى ئالتە جىسەكچىنى باشلاپ، بەڭگىلەرنىڭ ئۆيىگە كىرىپتۇ، ئۆيىدىكى بىتىۋىدىن كەينىگە داجىپتۇ، ئىشىكىنى ئۇ- لۇغ ئېچىۋېتىپتۇ. شۇنداق قارىسا، بىرى كاڭدا، بىرى پە- گاھدا، يەنە بىرى كەلۈڭدا، بىر قولى چىلىمدا، بېشى قاپاق، كۆزلىرى چاپاقي حالدا ئوڭدىسىغا يېتىشقان ئۇچ ئادەمنى كۆ- روپتۇ. جىسەكچىلەر ئۇلارنى تارتىشتۇرۇپ، دوشكەلەپ، پۇت - قولىنى يەرگە تەگكۆزىمى ئوردىغا ئېلىپ كەپتۇ. كۆتىگە تەگ- كەمن پۇتنىڭ پالاق - پۇلۇقى، باشلىرىغا قۇيۇلغان سۇنىڭ شالاق - شۇلۇقى بىلەن ھوشىغا كەلگەن بەڭگىلەر ئۆزلىرى- نىڭ پادشاھ ئالدىدا تۇرغىنىنى كۆرۈپ كۆزلىرى چەكچىيپ-

تۇ، ئېغىزلىرى ئۇمچىيپتۇ. — خوش، پاسق بەندىلەر، — دەپتۇ پادشاھ، — ئۇيقوڭلار.

نى ئېچىخلار، ئۆزۈڭلارنىڭ نامۇ ھالىڭلارنى بايان قىلىڭلار! بىرئاز ھوش — كاللىسىنى يىغقان بىر بەڭگى شۇنداق دەپتۇ:

— ئەي پادشاھىئالەم، بىر قوشۇق قېنىمىزنى تىلەيمىز. راست گەپ قىلىڭلار، قېنىڭلاردىن كېچىش كېيىنكى ئىش، — دەپتۇ پادشاھ.

— مېنىڭ ئىسمىم ساقى، بۇنىڭ ئىسمى باقى، ماۋۇنىڭ ئىسمى ھەممەۋاقي، بىز مۇشۇ شەھەر پۇقراسى، بىزنىڭ ئىسق جېنىمىزدىن باشقما نەرسىمىز يوق. ئاخشام بۇ ئىككى بۇرادىرىم ئۆيۈمگە كەلگەنلىكەن. ھە... بىرئازدىن... ھە... ئىچ پۇشۇقى چىقاردۇق.

ئۇنىڭدىن كېيىن نېمە بولغۇنىنى بىلەيمىز.

— ئۇيۈڭدە نې... مە دېيشىتىڭ؟

دەپ سوراپتۇ پاددا شاھ، — نېيتىڭلار

دۇرۇس بولسا، ئار زۇ — ئارمىنىڭلارغا

يېتىشكە ئىجازەت بېرىمەن.

بۇ سۆزدىن روھلانغان، ئۆزىنىڭ دىيانەت يولىغا ماڭ.



ماقچى بولغىنى ئاڭلىسا، پادشاھنىڭ خۇش بولۇشغا كۆزى يەتكەن باقى دەپتۇ:

— توغرا يولغا ماڭماي، ئەگرى يولغا كىرپ، شەرىئەت چەكلىگەن ئىشنى قىلىپ گۇناھ ئۆتكۈزۈم. مەن ئىككى كەم ئەللىك ياشقا كىردىم. ياشلىقىمدا نۇرغۇن ھاۋايى - ھەۋەسى- لەرگە بېرىلىپ، قىلىقىغان ئەسکىلىكىم قالمىسى. بۇنى ئوي- لىسام ھەم ئۇيىلىمەن، ھەم قورقىمىم. شۇڭا، ھەرمىگە بې- رىپ، گۇناھلىرىدىن ساقىت بولۇپ كەلسەم، دېگەن ئارمىننىم بار. بىراق، ئارمىننىم بولۇپ، دەرمانىم بولمىغاخقا، ئارمىننىم- خا يېتەلمەي يۈرگەن. كېچە ئۆلپەتللىشىپ ئولتۇرۇپ كەپىم ئاشقاندا، مانا شۇ ئارمىننى دەپ، مەگەر پادشاھتا بولسا ۋاپا، قىلسا ئىدى دەرىدىگە داۋا، مەككىگە بېرىپ قىلىسام تاۋاپ، ئۇ دۇنيا يولىدا تاپىسام ساۋاب، دەپ ساپتىمەن.

— ناھايىتى ئوبدان گەپ بولدى، ئورۇنداشقا بولىدۇ، — دەپتۇ پادشاھ.

بۇنىڭدىن روھلانغان ھەممۇاقى ئىلتىجا قىپتۇ:

— مەن بىر كەم قىرىققا كىردىم. ئۆزۈمنى غېرىپ ۋە مۇسائىر ھېس قىلىۋاتىمەن. شۇڭا، كېچە ئاغىنىمىز ساقىنىڭ ئۆيىدە ئولتۇرۇپ، ئۆزلىرىنى ئادىل پادشاھ دەپ بىلىپ، خۇدا دىلىغا سالسا، پادشاھ بىرسە ماڭا روزغار ھەم جۈپتە- كار، دېگەنىدىم.

— بىر چەتىنە تەرگە چۆمۈلۈپ ئولتۇرغان ساقى پادشاھقا يەر ئاستىدىن قاراپ - قاراپ قويۇپتۇ.

— ناھايىتى ئوبدان گەپ بولدى، ئورۇنداشقا بولىدۇ. ھە ساقى، سەنچۇ، — دەپتۇ پادشاھ.

— ھە، ھە... مەن، ھە، ھېچنېمە دېمىگەنتىم. پادشاھ-

ئالەم، ئۆلۈمىدىن خەۋىرىم باركى، باشقىسىدىن خەۋىرىم يوق.

— ئادهم نيءەت قىلغانىكەن، شىجائەت بولۇشى كېرەك.
شىجائىتىڭ بولسىلا، بەلكىم بىر مەزگىل دەۋر سۈرۈپ قالساڭ
ئەجىب ئەممەس، — دەپ پادشاھ ساقىغا سىناش نەزەرىدە قاراپتۇ.
— بۇ گەپتن ساقى بۇرىنىغا يىراقتىن مەرزىلىك تائامىنىڭ
پۇرقى كەلگەندەك، ئارمىنى ھەل بولىدىغاندەك بويپتۇ — دە،
جۈرەتلىنىپ گەپ باشلاپتۇ:

— ھى - ھى - ھى... شۇنداق، شۇنداق، پادشاھ ئالىم،
بىرنەچە كۈن دەۋر سۈرۈپ ئۆلۈپ كەتسەم ئارمىنىم يوق
ئىدى. ئۆزۈم باش كۆتۈرۈپ چىقىپ بىر ئىش قىلالىمىدىم.
ئەمدى سىلىنىڭ سايىلىرىدە بولسىمۇ، سىلى كەينىدىن يوـ
لەپ بەرسىلە، بىرنەچە كۈن جاھان سوراپ باقسام دېگەنتىم.
— ئوبدان، — دەپتۇ پادشاھ ۋە ئەمر قىپتۇ، — دېۋازـ
بېىگى، باقى خەزىنە ھېسابىغا مەككىگە يولغا سېلىنىسۇن، ھــ
مەۋاقيغا تاللاپ جۈپتىكار پاتىھە قىلىنىسۇن، ساقى ئوردىدا
قالدۇرۇلۇپ، سەيلىگاھقا بارگاھلار تىكىلىسۇن.

— دۈوانبېگى خەزىنچىدىن بىر مىڭ بىر يۈز تىلا ئالدۇـ
رۇپ ساقىغا بېرىپ، ئون لەشكەر قوشۇپ: «شور دەريادىن
ئۆتكۈزۈۋەتىپ كېلىڭلار» دەپتۇ، يۈز تىللانى ھەمەۋاقيغا بېـ
رىڭلار، دەپ يولغا ساپتۇ. ئاندىن بىر قىسىم ئوردا خىزمەتـ
چىلىرىنى چاقىرىپ، — ھازىر سەيلىگاھقا چىدىر تىكىپ، بارـ
گاھ قۇروڭلار، تائام تىيىارلاڭلار، ئەتە بولغۇسى شاھقا تاج كىيـ
دۇرۇلىدۇ، — دەپتۇ.

— ئەنسى تۇغ - ئەلمەلەر قادالغان، چىدىرلار تىكىلىگەن
بارگاھتا لەشكەرلەر سەپ تۈزۈپ تۇرغان ھالىت بارلىققا كەپـ
تۇ. پادشاھ كېلىپ شۇنداق تەكلىپ قىپتۇ:

— ئاۋۇال تائام، ئاندىن كالام. ھەممەيلەن چىدىرغا كىرەيلىـ

ئالدى بىلەن ئۆزى شاھانە چېدىرغا كىرىپتۇ. ساقى چې-
دىرىنىڭ تۇرىگە بەش قات كۆرپە سېلىنغانلىقى، كۆرپىدىن بەش
گەز كەلگۈدەك ئېگىزلىكتە بەش پاتمان كەلگۈدەك بىر قورام
تاشنىڭ ئىنچىكە بىر ئارغامچا بىلەن باغلاب ئىسىپ قويۇل-
غانلىقىنى كۆرۈپ ھاڭ - تاڭ قاپتۇ.

بۇ ھالنى كۆزىتىپ تۇرغان پادشاھ:

— خوش، ساقى ئاخۇن، يۇقىرى ئۆتتىلە، بۈگۈنكى ئو-
رۇنلىرى كۆرپىدە، قېنى ئولتۇرسلا، — دەپتۇ.
پادشاھ بىر ياندىن ئورۇن ئاپتۇ. ئوردا ئەمەلدارلىرى
ئىككى ياندىن ئورۇن ئاپتۇ. ساقى ئىككىلىنىش ۋە قورقۇش
ئىلکىدە ئۆمىلمىپ بېرىپ تاش ئاستىدىكى كۆرپىگە ئېڭىشىپ
ئولتۇرۇپتۇ. قولغا سۇ ئېلىنىپ، داستخان سېلىنىپ، قويى-
نىڭ گۆشى، توشى، كىشىمىش، گۈلە بېسىلغان چوڭ بىر
تاۋاقق ئاش ساقىنىڭ ئالدىغا قويۇلۇپتۇ. باشقىلار پادشاھنىڭ
تەكلىپى بىلەن پولۇ يېيىشكە كىرىشىپتۇ. ساقى بىر كۆزى
ئاشتا، بىر كۆزى تاشتا، تەرلەپ - تەپچىرەپ، چىرايدىن قې-
نى قېچىپ، تەركى تۇرۇپ جېنى چىقىپ، يىلاندەك تولغى-
نىپ، ئىشتىنى بۇلغىنىپ ئولتۇرۇپتۇ. پادشاھ ۋە ئوردا ئە-
مەلدارلىرى ئاشنى يېپ بويپتۇ.

— ھە، ساقى ئاخۇن، تاماڭنى يېمەپتۇققۇ؟ ئىشقا ھەسەت
قىلغان بىلەن ئاشقا ھەسەت قىلىشقا بولمايدۇ. ئاش كەلسە
يېيىش كېرەك، ئىش كەلسە قىلىش كېرەك. قېنى بەھۇزۇر
ئالسلا، — دەپتۇ پادشاھ.

ۋەھىمە ئىچىدە ھالى قالىغان ساقى شۇنداق جاۋاب قىپتۇ:
— ئى پادشاھ ئالىم، نەپسىم ئاشقا ئورۇپ تۇرىدۇ، گې-
لىمنى بىرنىمە بوغۇپ تۇرىدۇ. قانداق قىلاي؟
پادشاھ قاقاقلاب كۈلۈپ كېتىپتۇ - دە، شۇنداق دەپتۇ:

— نەپسى چېكىدىن ئاشسا، تەمەخور ھەم بالاخور بولىدۇ.
سەن پادشاھ بولماقچى ئەمەسىدىڭ ! دۆلەت — بەخت، بە-
شىڭنىڭ ئۈستىدىكى تاش — ئاپەت، ئالدىڭدىكى ئاش — ئا-
مەت. ئاپەتنى يېڭىش ئۈچۈن، بىرىنچىدىن، ئەقىل - پارا-
سەت؛ ئىككىنچىدىن، قورقماس يۈرەك، جاسارەت؛ ئۈچۈنچە-
دىن، پۇرسەت كېرەك. بۇ ئۈچىدىن بىرى كەم بولسا بولماي-
دۇ. ئەنە شۇ چاغدىلا ئاپەتنى يېڭىپ، ئامەتنى قولغا كەلتۈرە-
لەيسەن ۋە ساقلاپ تۇرالايسەن. سەندە پاراسەت يوق تۇرۇقلۇق،
يەنە ئوپلىمىي سۆزلىسىدىڭ، ئەمدى ئاغرىماي ئۆلىسىن. سەندە نە
جاسارەت يوق، قورقۇپ ئالدىڭدىكى تەبىyar تاماڭنى يېيمەلمە-
دىڭ، ئاچتىن ئۆلىسىن. سەن ئۆلسەڭ كىم ھۆكۈمران بول-
ماقچى، روھىڭمۇ؟ جىسمىڭ بۇنچىلىك بولسا، روھىڭ قانچە-
لىك بولار؟ هي ئەخەمەق. دۇنيادا ئەخەمەقلەر قانچە كۆپ بول-
سا، پىتنە - پاسات شۇنچە كۆپ بولىدۇ. دۇنيادا بىر ئەخەمەق
يوقالسا، بىر ئۆلۈش پىتنە - پاسات كېمىيىدۇ. سەندەك ئەخ-
ەمەقلەرنىڭ ئاقتۇرتى ئۆز پۇتىغا ئۆزى پالتا چېپىش. جاللات !
بۇ ئۇخلىمىي چوش كۆرگەن ئەخەمەقنى شاش بايتالىنىڭ قۇي-
رۇقىغا باغلاب، ئارقىدىن ئايغىرنى قويۇپ بېرىڭلار. قىلىچنى
قانغا بوياشنىڭ حاجتى يوق. بۇنىڭ جىمى توپىغا مىلىنىپ
ئۆز ئەكسىنى تاپسۇن. دۇنياغا يارىلىشىنىڭ ئەھمىيىتى بول-
مىغانلارغا شۇ قىسىمەت جايىزدۇر !

جاللاتلار پەرماننى دەرھال بەجا كەلتۈرۈپتۇ.
ئەنە شۇنىڭدىن ئېتىبارەن كىشىلەر ئارسىدا «ئاغزىمغا
كەلدى دەپ دېمە، ئالدىمغا كەلدى دەپ يېمە»، «ئاغزىغا كەل-
گەننى دېيىش ناداننىڭ ئىشى، ئالدىغا كەلگەننى يېيىش
هايۋاننىڭ ئىشى» دېگەن ماقال قالغانىكەن.

عېرىت

بۇرۇتقى زاماندا، بىر ئوغۇل قېرىپ مۇكچىيىپ كەتكەن دادىسىنى بېقىش ئېغىر كەلگەچكە دەرياغا تاشلىۋېتىشنى كۆڭلىگە پۈكۈپتۇ.

كۈنلەرنىڭ بىرىدە ئوغلى دادىسىنى كۆتۈرۈپ بېرىپ دەرياغا تاشلاي دەپ تۇرغاندا، دادىسى:

— بالام، مېنى تاشلىماقچى بولساڭ، ئەنە ئاۋۇ... چوڭقۇر قايىنامغا تاشلىغىن، — دەپتۇ، — مەنمۇ بوۋاڭنى شۇ يەرگە تاشلىۋەتكەندىم.

ئوغلى بۇ گەپنى ئاڭلاب ئويلىنىپ تۇرۇپ قاپتۇ: «مەن دادامنى خارلاپ دەرياغا تاشلىۋەتسەم، كەلگۈسىدە مېنىمۇ بالد - لىرىم دەرياغا تاشلىۋەتسە، قانداق بولغانى؟»

شۇنىڭ بىلەن ئوغلى دادىسىنى ھا - پاش قىلىپ ئۆيىگە قايتۇرۇپ كەپتۇ ۋە ھۆرمەتلەپ ئوبىدان بېقىپتۇ.



[General Information]

书名=维吾尔民间故事 18 维吾尔文

SS号=40250810